

# കാമെൽ



## CARMEL

പുസ്തകം 2.

വാഷികപ്പതിപ്പ്

1949

വിഷയവിവരം.

വശം

1	വി. അമ്മത്രേസ്യായുടെ 'അടയാളം'	1
2	പത്രാധിപക്കുറിപ്പുകൾ	2
3	'ആ വലിയ അടയാളം' (ഫാ. ജെയിംസ്, ഒ. സി. ഡി.)	4
4	പ്രഭുവും സന്യാസിയും (ശ്രീ കെ. സി. ചാക്കോ, എം. എ. ബി. ജു. എ. എം. ഐ. ജു.)	11
5	ഒരു തൂലികാപ്രേഷിതൻ (ഫാ. ഹെമ്മൻ, ഒ. സി. ഡി.)	18
6	രണ്ടു റിപ്പോർട്ടുകൾ (ശ്രീ. ജു. ജെ. ആൻറണി, ബി. എ. എൽ. ററി)	26
7	നിത്യപിതാവിന്റെ മാപ്പിൽ ശയിക്കുന്ന ദൈവവചനം (ക. നി. മു. സ. തേയോദോഷെൻ)	29
8	ഫാത്തിമാമാതാവ് ഇൻഡ്യയിലേയ്ക്ക് (F. P.)	31
9	ഇൻഡ്യയിൽ ചെറിയവസന്തം (ഫാ. റൊമേയോതോമസ്, ററി. ഒ. സി. ഡി.)	35
10	വാത്കൾ	38





1949

വർഷം

ക്രമം	പേര്	വർഷം
1	...	...
2	...	...
3	...	...
4	...	...
5	...	...
6	...	...
7	...	...
8	...	...
9	...	...
10	...	...
11	...	...
12	...	...
13	...	...
14	...	...
15	...	...
16	...	...
17	...	...
18	...	...
19	...	...
20	...	...





അത്യുന്നത കദ്ദിനാൾ  
അദയൊദാത്തോ പിയാഡ്സാ ഒ. സി. ഡി.




വെനീസിലെ പാത്രിയാക്കാ ആയിരുന്ന ഇദ്ദേഹത്തെ പ. പിതാവു 12-ാം  
പീയൂസ് മാപ്പാപ്പാ 1948 ഒക്ടോബർ 1-ാംനു കൺസിസ്റ്ററി തിരുസംഘ  
ത്തിന്റെ സിക്രട്ടറിയായും 1949 ജനുവരി 5-ാംനു കമ്മെലീത്താ  
സഭയുടെ കദ്ദിനാൾ സംരക്ഷകനായും നിയമിച്ചിരിക്കുന്നു.

ജനനം: 1884 സെപ്റ്റംബർ 30-ാംനു-

കദ്ദിനാൾ: 1937 ഡിസംബർ 13-ാംനു-





## വി. അമ്മ ത്രേസ്യായുടെ 'അടയാളം'

(സപ്തിമി—പാഠം)

ഒന്നുകൊണ്ടും നീ സംഭ്രമിച്ചിടേണ്ടോ  
ഒന്നുകൊണ്ടും നീ വിസ്മയിച്ചിടേണ്ടോ.

വന്നുപോകുന്നു സർവ്വമെങ്കിലും  
മുന്നതന്നൊരുമാറ്റവും വന്നിടാ.

ഒന്നുമില്ലാത്തുകൊൾക ക്ഷമയാൽ കൈ-  
വന്നിടാത്തൊരു കാൽവുമുഴിയിൽ.

നിന്നിൽ ദൈവത്തെ നീ വഹിച്ചിടകിൽ  
പിന്നെവേണ്ടവ വേണ്ടിവരില്ലൊന്നും.

[മന്നിലെ നിൻ വിവാസദിനങ്ങളി-  
ലെന്നമോക്കുക] ദൈവം മാത്രം മതി.

\* വി. അമ്മ ത്രേസ്യാ നമസ്കാരപ്പുസ്തകത്തിൽ 'അടയാളം'ത്തിന് വെച്ചിരുന്ന ഒരു കടലാസിൽ ഏഴുതീയ Nada te turbe എന്നാണിരുന്ന ഏതാനും വാക്യങ്ങളുടെ പരിഭാഷ. [കോഴ്സത്തിനുള്ളിലെ ഭാഗം] മൂലത്തിലുള്ളതല്ല—പ.



# I. കാമെൽ‌ലിന്റെ കൃതജ്ഞത

1948 ഡിസംബർ മാസത്തിൽ ആദ്യമായി പുറത്തുവന്ന 'കാമെൽ'ന്റെ ലക്ഷ്യത്തെക്കുറിച്ച് പ്രതിപാദിച്ചതിനിടയ്ക്ക് ഞങ്ങൾ ഇപ്രകാരം പ്രസ്താവിക്കുകയുണ്ടായി: "പൊതുജനങ്ങളുടെ പ്രോത്സാഹനത്തിന്റെയും സഹകരണത്തിന്റെയും അളവനുസരിച്ച് ഞങ്ങളുടെ ഉദ്യമത്തിന് വിജയം കൈവരുമെന്ന് ഞങ്ങൾക്കുറച്ചു ബോധമുണ്ട്." പൊതുജനങ്ങളിലുടനീളം ഈ പ്രത്യാശ അസ്ഥാനത്തായില്ല എന്ന് അനന്തര സംഭവങ്ങൾ സമ്യക്കായി തെളിയിച്ചു. പ്രോത്സാഹനക്കത്തുകളും പ്രശംസകളും പലരിൽ നിന്നും ഞങ്ങൾക്കു ലഭിച്ചു. 'കാമെൽ'ന്റെ ആദ്യപ്പസ്തകം കൈപ്പറ്റിയവരിൽ ഭൂരിപക്ഷവും വരിപ്പണം അയച്ചുതരികയും വരിക്കാരായി ഇരുന്നു കൊള്ളാമെന്ന് സമ്മതിക്കുകയും ചെയ്തിട്ടുണ്ട്. "കാമെൽ"നു ലഭിച്ച ഈ അനുഭാവപൂർവ്വമായ സ്വാഗതം അതിന്റെ പിഞ്ചു കാലുകളിടരാതെ നിലത്തുറപ്പിച്ചു നടക്കുന്നതിന് വളരെ സഹായിക്കുമെന്ന് തീർച്ചയാണ്.

അതിനാൽ "കാമെൽ" അതിന്റെ രണ്ടാമത്തെ വയസ്സിലേക്ക് പ്രവേശിക്കുന്ന ഈ അവസരത്തിൽ അതിന്റെ സകല പ്രണേതാക്കളോടും അഭ്യർത്ഥനയോടും അകൈതവമായ കൃതജ്ഞത പ്രദർശിപ്പിക്കുകയും അവരുടെ സഹായവും സംരക്ഷണവും തുടർന്നു നൽകണമെന്ന് അഭ്യർത്ഥിക്കുകയും ചെയ്യുന്നു.

ആദ്ധ്യാത്മിക ജീവിതത്തെ പോഷിപ്പിക്കുന്ന വിഷയങ്ങളെക്കുറിച്ച് സർവ്വപ്രധാനമായി പ്രതിപാദിക്കുക എന്നുള്ളതാണ് 'കാമെൽ'ന്റെ ലക്ഷ്യം.

ഇത് പ്രാപിക്കുന്നതിന് 'കാമെൽ' ഒരു വാർഷികപ്പതിപ്പായിരുന്നാൽ പോരായ്ക്കുണ്ടാകാത്ത മാത്രം ഉപയോഗിക്കുന്ന ഭക്ഷണം ഒരാളെ അധികമൊന്നും പോഷിപ്പിക്കുകയില്ലല്ലോ. അതിനാൽ 'കാമെൽ'നെ ഒരു ദൈവാസികയെങ്കിലും ലക്ഷണമെന്നുള്ള ഞങ്ങളുടെ ഉദ്ദേശ്യത്തെ ക്രമശഃനടപ്പിൽ വരുത്തുന്നതിനായി അടുത്ത വർഷം മുതൽ അതിനെ ഒരു അല്പവാർഷികപ്പതിപ്പായി പുറത്തു വിടാൻ ഞങ്ങൾ വിചാരിക്കുന്നു. ഇങ്ങനെ 1950-ാമാണ്ടു മുതൽ രണ്ടു ലക്കങ്ങളായി പുറത്തു വരാൻപോകുന്ന 'കാമെൽ' ജൂണിലും ഡിസംബറിലും നിങ്ങളെ അഭിവന്ദനം ചെയ്യുന്നതായിരിക്കും. കൂടുതൽ വരിക്കാരെ ലഭിക്കുമെന്നുള്ള പ്രതീക്ഷയിൽ വരിപ്പണം ആണ്ടിൽ ഒരു രൂപമാത്രമായി തല്ക്കാലം ക്ലിപ്തപ്പെടുത്തിയിരിക്കുന്നു.

4. "ചുമടൊന്നുമില്ലാതെ ബലഹീനനായ ഒരാളുടെ സമീപത്തു നിൽക്കുന്നതിലും നല്ലതു വലിയ ഭാരം വഹിച്ചുകൊണ്ട് ശക്തനായ ഒരാളുടെ അടുക്കൽ നിൽക്കുകയാകുന്നു. നീ വലിയ ചുമടേടുത്തിരിക്കുമ്പോൾ, വിഷമതകളിൽ ഉൾപ്പെട്ടവരോടുകൂടിയിരിക്കുന്നവനും നിന്റെ ശക്തിയുമാന ദൈവത്തിന്റെ പക്കലാകുന്നു നീ നിൽക്കുന്നത്. നിനക്കു ഭാരമൊന്നുമില്ലാതിരിക്കുമ്പോൾ ബലഹീനനാകുന്നതിന്റെ അടുക്കലല്ലാതെ മറ്റൊരാളിടുമല്ല നീ സ്ഥിതിചെയ്യുന്നത്. കാരണം, ക്ഷമയുടെ പരീക്ഷണങ്ങൾ കൊണ്ട് ആത്മാവിന്റെ പുണ്യവും ശക്തിയും വളരുകയും ദുർഗ്ഗതികളാകുകയും ചെയ്യുന്നു."

(കുരിശിന്റെ വി. യോ.)



## II. നമ്മുടെ മരിയഭക്തിപ്രകടനത്തിന് പറ്റിയ രണ്ടു സുവർണ്ണാവസരങ്ങൾ

കേരളീയ കത്തോലിക്കരുടെ മരിയഭക്തി അവരോടൊപ്പം പഴക്കമുള്ളതാണെന്നു സുപ്രസിദ്ധമാണല്ലോ. മറ്റു രാജ്യങ്ങളിൽ ആചരിക്കപ്പെടാത്ത തിരുന്നാളുകളും നോമ്പുകളും ദൈവജനനിയുടെ മഹത്വത്തിനായി പൂർവ്വകാലമുതൽ ഇവിടെ നിലവിലിരിക്കുന്നു. പ. കന്യകയോടുള്ള ഭക്തി പ്രകടിപ്പിക്കുന്നതിന് നമ്മുടെ ആളുകൾക്ക് പരമ്പരാഗതമായ ഒരഭിരുചിയുണ്ട്. പൂർവ്വകാലമുതൽ നിലവിലിരിക്കുന്ന ഈ പാരമ്പര്യത്തിന് ഒരു നവജീവൻ നൽകി ഉണർത്തുന്നതിന് പറ്റിയ രണ്ടു സന്ദർഭങ്ങൾ ഇതാ സമാഗതമായിരിക്കുന്നു.

### 1. ഫാത്തിമാ മാതാവിന്റെ ഭാരത സന്ദർശനം

മനുഷ്യക്ക് വിശിഷ്ടാനുഗ്രഹങ്ങൾ നൽകുന്നതിന് പ. കന്യക തിരഞ്ഞെടുത്തിരിക്കുന്ന സ്ഥലങ്ങളിലേയ്ക്ക് എല്ലാവർക്കും തീർത്ഥാടനം ചെയ്യുന്നതിന് സാധിക്കാത്തതിനാൽ മറിയംതന്നെ തന്റെ മക്കളുടെ പക്കലേയ്ക്ക് തീർത്ഥകയായി വരുന്ന ഒരു സംഭവമാണ് ഫാത്തിമാ മാതാവിന്റെ സന്ദർശനം. ഇരുകരങ്ങളും നിറയെ നിരവധി വരങ്ങൾ വാരിച്ചൊരിഞ്ഞുകൊണ്ടുള്ള ഒരു ജൈത്രയാത്രയാണ് അമലോത്ഭവകന്യക ഒരു കൊല്ലത്തിൽപ്പരമായി ഭൂഗോളത്തിന്റെ നാനാഭാഗങ്ങളിലും കഴിച്ചുകൊണ്ടിരിക്കുന്നത്. അവിടുത്തെ തീർത്ഥാടനംകൊണ്ട് നമ്മുടെ രാജ്യത്തേയും പരിപാവനമാക്കുന്നതിന് ഈ അമ്മ തിരുമനസ്സായിരിക്കുന്ന ഈ അവസരത്തിൽ അവിടുത്തെ യഥോചിതം സ്വീക

രിക്കുന്നതിൽ നാം മറ്റു രാജ്യക്കാരുടെ പിമ്പിലാകുവാൻ പാടില്ലാത്തതാകുന്നു. നേരത്തേ പരസ്യപ്പെടുത്തുന്ന സന്ദർശന പരിപാടി അന്വേഷിച്ചറിഞ്ഞിരുന്നാൽ ഫാത്തിമാ മാതാവിനെ കണ്ടു വണങ്ങുവാൻ കഴിയാത്തവർ നമ്മുടെ രാജ്യത്തിൽ പുരസ്കരമായിരിക്കും.

### 2. ഉത്തരീയ ശതാബ്ദം

കത്തോലിക്കസഭയിലെ ആഗോളവ്യാപകമായ ഭക്തികളിൽ ഒന്നാണ് ഉത്തരീയഭക്തി. വിശിഷ്ടങ്ങളായ സ്വർഗ്ഗീയ വാഗ്ദാനങ്ങൾ ഉൾക്കൊള്ളുന്ന ഉത്തരീയം പ. കന്യക വി. സിമെയോൻസ്റ്റോക്കിന് നൽകിയിട്ട് ഏഴു ശതാബ്ദങ്ങൾ പൂർത്തിയാകുന്നത് 1951 ജൂലൈമാസം 16-ാം തീയതി ആകുന്നു. ഇതിന് പിന്തുവരുന്ന കൊല്ലത്തിൽ പ. കന്യകയുടെ മഹത്വത്തെ പ്രകീർത്തിച്ചുകൊണ്ട് ഈ ചരിത്രസംഭവത്തെ വേണ്ടവിധം കൊണ്ടാടുന്നതിനുള്ള സംരംഭങ്ങൾ ലോകത്തിന്റെ നാനാഭാഗങ്ങളിലുള്ള കത്തോലിക്കരുടെ ഇടയിൽ നടക്കുന്നുണ്ട്. ഈ യവസരത്തിൽ കേരളീയ കത്തോലിക്കരുടെ ഒരു വിശേഷ ലക്ഷണമായി എന്നും വിരാജിച്ചിട്ടുള്ളതും അവരുടെ മരിയഭക്തിയുടെ ഒരു അവിഭാജ്യഘടകമായി പരിണമിച്ചിട്ടുള്ളതുമായ ഉത്തരീയത്തെ അതിന് നഷ്ടപ്പെട്ടിരിക്കുന്ന സ്ഥാനത്തേയ്ക്ക് യത്നവാൻ എല്ലാ മരിയഭക്തരും സർവ്വതന്നെ ശ്രമിക്കേണ്ടതാകുന്നു.

മരിയത്തോടുള്ള ഭക്തിബഹുമാനങ്ങളെ പ്രകടിപ്പിക്കുന്നതിന് പറ്റിയ ഈ രണ്ടു സുവർണ്ണാവസരങ്ങളെ ഒരുത്തരും നഷ്ടപ്പെടുത്താതിരിക്കട്ടെ.



# ആ വലിയ അടയാളം

(മാ. ജെയിംസ്, ഒ. സി. ഡി.)

വേദപുസ്തകത്തിൽ വി. യോഹന്നാന്റെ വെളിപാടിൽ, അദ്ദേഹം ഒരു ഭാഗം കണ്ടതായി പറയുന്നു. “സ്വർഗ്ഗത്തിൽ ഒരു വലിയ അടയാളം കാണപ്പെട്ടു. സൂര്യനെ ധരിച്ചിരിക്കുന്ന ഒരു സ്ത്രീ. അവളുടെ കാലുകളുടെ കീഴ് ചന്ദ്രൻ. അവളുടെ തലയിൽ പന്ത്രണ്ടു നക്ഷത്രങ്ങൾ കൊണ്ടുള്ള കിരീടം. അവർക്കു ഗർഭമുണ്ടായിരിക്കുന്നു.” (വെളിപാട്-12:1) സഭാപിതാക്കന്മാരുടെ വിശദീകരണപ്രകാരം ഈ സ്ത്രീ പരിശുദ്ധ കന്യക മറിയത്തെയാണ് സൂചിപ്പിക്കുന്നത്. അവൾ പരിശുദ്ധ ത്രിത്വത്താൽ ആവരണം ചെയ്യപ്പെട്ടിരിക്കുന്നു. അവൾ ധരിച്ചിരിക്കുന്ന സൂര്യൻ ബാവാതന്മാരാനെ സൂചിപ്പിക്കുന്നു. അവളുടെ പാദങ്ങൾക്കു കീഴ് കാണപ്പെടുന്ന ചന്ദ്രൻ പരിശുദ്ധാരൂപിയെ സൂചിപ്പിക്കുന്നു. അവൾ ഗർഭം ധരിച്ചിരിക്കുന്ന പുത്രൻ മാംസം എടുത്ത ദൈവവചനം തന്നെയാകുന്നു. അവളുടെ തലയിൽ തിളങ്ങുന്ന പന്ത്രണ്ടു നക്ഷത്രങ്ങളുടെ കിരീടം മറിയത്തിന് ലഭിച്ചിരിക്കുന്ന പന്ത്രണ്ടു വിശേഷ ആനുകൂല്യങ്ങളെ അഥവാ പന്ത്രണ്ടു പദവികളെ സൂചിപ്പിക്കുന്നു. ആ പന്ത്രണ്ടു പദവികളും താഴെ പറയുന്നവയാകുന്നു. 1. ദൈവത്തിന്റെ അമ്മ. 2. അമലോത്ഭവ. 3. നന്മനിറഞ്ഞവൾ. 4. എപ്പോഴും കന്യാസ്ത്രീ. 5. ബോധജ്ഞാനത്തിന്റെ സിംഹാസനം. 6. ദൈവത്തോടു ഏറ്റവും അടുത്തവൾ. 7. സഹരക്ഷക. 8. വരപ്രസാദങ്ങളുടെ വിതരണക്കാരി. 9. നമ്മുടെ അമ്മ. 10. എത്രയും അഴകുള്ള

സുന്ദരി. 11. ഏറ്റവും ഏളിമയുള്ള ഭാസി. 12. കരോറപ്പെട്ടവൾ. ഈ പന്ത്രണ്ടു പദവികളെയും ഭാരോന്നായി എടുത്തു വിശദീകരിക്കുന്നത് മറിയത്തെ കൂടുതൽ അറിയുന്നതിനു ഉപകരിക്കുമെന്നു വിശ്വസിക്കുന്നു.

## 1. ദൈവത്തിന്റെ അമ്മ

ഈ ആനുകൂല്യം ആണ് മറ്റൊല്ലാ ആനുകൂല്യങ്ങൾക്കും അടിസ്ഥാനവും കാണുവുമായിരിക്കുന്നത്. മറ്റൊല്ലാ അനുഗ്രഹങ്ങളും ദൈവമാതാവ് എന്ന സ്ഥാനത്തിന് ആവശ്യകവും അലങ്കാരവും എന്ന നിലയിൽ സിദ്ധിച്ചിട്ടുള്ളവയാണ്. രണ്ടാം ആളായ ദൈവപുത്രൻ പരിശുദ്ധ കന്യക മറിയത്തിൽകൂടെ കടന്നുപോരികയല്ല ചെയ്തിട്ടുള്ളത്. അവളുടെ രക്തത്തിൽ നിന്നുരുവാക്കപ്പെട്ട ശരീരത്തെ സ്വീകരിച്ച് അവളുടെ പുത്രനായിട്ടാണ് പിറന്നിരിക്കുന്നത്. മറിയത്തിൽ നിന്നു പിറന്നിരിക്കുന്ന ശിശു ദൈവമായിരിക്കുന്നതിനാൽ അവൾ തീർച്ചയായും ദൈവത്തിന്റെ അമ്മയാണ്. ദൈവത്തിന്റെ അമ്മ എന്ന സ്ഥാനം അവർക്കു കിട്ടിയിരിക്കുന്നതിനാൽ എല്ലാ സൃഷ്ടികളിലും ഉയർന്ന സ്ഥാനം കരസ്ഥമാക്കിയിരിക്കുന്നു. വി. ജോൺ ക്രിസോസ്തമസ് മറിയത്തെ പ്രഘോഷിക്കുന്നത് ശ്രവിക്കുക: “അവൾ, ആദിയിൽ പിതാവിൽ നിന്നു ജനിച്ചവനും സർവ്വ വസ്തുക്കളുടെയും കർത്താവായി മാലാഖമാരും മനുഷ്യരും അറിയുന്നവനുമായവന്റെ അമ്മയാണ്. അവളേക്കാൾ വലിയവനായിട്ടോ വിഖ്യാതനായി



ട്ടോ വേറെ ആരെയാണ് കണ്ടിട്ടുള്ളത്? അഥവാ എന്നാണ് കാണാൻ കഴിയുക? അവർ മാത്രമാണ് സ്വർഗ്ഗങ്ങളേയും ഭൂമിയേയും അവളുടെ പുണ്യതയാൽ നിറയ്ക്കുന്നത്. ഭീർഘദർശികളോ അപ്പോസ്തലന്മാരോ, രക്തസാക്ഷികളോ, പൂർവ്വിതാക്കന്മാരോ, മാലാഖമാരോ, ഭദ്രാസനന്മാരോ, നാഥകൃത്യന്മാരോ, സ്രാപ്പേന്മാരോ, ക്രോബന്മാരോ അവളേക്കാൾ വലിയവരല്ല; അവസാനമായി ദൃശ്യവും അദൃശ്യവുമായ സൃഷ്ടികളിൽ അവളേക്കാൾ വലിയതോ മഹനീയമോ ആയി ഒന്നുമില്ല.” (മേരീസ്തവങ്ങൾ) മറിയത്തിന്റെ ദിവ്യമാതൃത്വം മേഘങ്ങളിൽ ഉയർന്നുമാർത്തിരിക്കുന്ന മലപോലെ നമ്മുടെ പുണ്യഗ്രാഹ്യത്തിന് അതീതമായിരിക്കുന്നു.

## 2. അമലോത്ഭവ

കന്യക മറിയം അമലോത്ഭവയാണെന്ന് ഭാഗ്യസ്മരണക്കർമ്മനായ ഒൻപതാം പീയൂസ് മാപ്പാപ്പാ തിരുമനസ്സുകൊണ്ടു 1854 ഡിസംബർ 8-ാം- വിശ്വാസസത്യമായി പ്രഖ്യാപനം ചെയ്തതാണ്. അന്നു പ്രസിദ്ധപ്പെടുത്തിയ തിരുവെഴുത്തിൽ (Ineffabilis Deus) പരിശുദ്ധ മറിയത്തിന്റെ അമലോത്ഭവ തത്വത്തെ ഇപ്രകാരം നിവ്വചിച്ചിരിക്കുന്നു. “എത്രയും പരി. കന്യക മറിയം തന്റെ ഉത്ഭവത്തിന്റെ പ്രഥമ ക്ഷണത്തിൽ, മനുഷ്യവംശരക്ഷകനായ ഈശോമിശിഹായുടെ യോഗ്യതകളെ സംവിക്ഷിച്ചുകൊണ്ടുള്ള സർവ്വശക്തനായ ദൈവത്തിന്റെ ഒരു പ്രത്യേക പ്രസാദവരത്താലും വിശേഷാധികാരത്താലും ജന്മപാപത്തിന്റെ സർവ്വകരകളിൽ നിന്നും വിമുക്തയായി സംരക്ഷിക്കപ്പെട്ടു എന്ന തത്വം ദൈവത്താൽ വെളിപ്പെടുത്തപ്പെട്ടതാണ്; ആ

കയാൽ സർവ്വ വിശ്വാസികളാലും എന്നും വിശ്വസിക്കപ്പെടേണ്ടതാകുന്നു.”

പരി. കന്യകയുടെ ഉത്ഭവത്തിന്റെ ആദ്യസാധുനിമിഷത്തിൽ തന്നെ ക്രിസ്തുവിന്റെ യോഗ്യതകളെ അവളിൽ പ്രയോഗിച്ചതിനാൽ ആദ്യനിമിഷം മുതലേ ശുദ്ധീകരണ വരപ്രസാദത്താൽ അലംകൃതയായിരുന്നു. കന്യകമറിയം ഒരു നിമിഷത്തേക്കെങ്കിലും ദൈവത്തിനു അനിഷ്ടയായിരുന്നിട്ടില്ല. പ്രത്യുത അവൾ എപ്പോഴും, ആദ്യക്ഷണം മുതൽതന്നെ, വരപ്രസാദവസ്ത്രത്താൽ ഭൂഷിതയും, അഭിമുഖ ദൈവദർശനത്തിന് അവകാശിനിയുമായ ദൈവസന്താനമായിരുന്നു.

ഒൻപതാം പീയൂസ് മാപ്പാപ്പാ മുൻപ്രസ്താവിച്ച തിരുവെഴുത്തിൽ പഴയതും പുതിയതുമായ വേദഗ്രന്ഥങ്ങളിൽ നിന്ന് ഓരോ വാക്യങ്ങളെ ഉദ്ധരിക്കുന്നു. അവയെ തനിയെ വീക്ഷിക്കുന്നുവെങ്കിൽ ആവശ്യകമായ തെളിവ് അവ നൽകുന്നില്ല; എന്നാൽ അവയെ സഭാപിതാക്കന്മാരുടെ വ്യാഖ്യാനസമേതം-തിരുസ്തോത്രം എന്ന അർത്ഥത്തിൽ-പരിചിന്തനം ചെയ്യുന്നുവെങ്കിൽ അവ ശക്തിയുള്ള തെളിവുകൾ തന്നെയാകുന്നു.

പരിശുദ്ധ പിതാവ് ഒന്നാമതായി ഉദ്ധരിച്ചിരിക്കുന്നത് സൃഷ്ടിയുടെ പുസ്തകത്തിൽ നിന്നു മൂന്നാം അദ്ധ്യായത്തിന്റെ പതിനാലാം പതിനഞ്ചാം വാക്യങ്ങളാണ്. “ദൈവമായ കത്താവ് സ്പ്പത്തോടു അരുളിച്ചെയ്തു; നീ ഇതു ചെയ്തുകൊണ്ടു.....നീയും സ്ത്രീയും തമ്മിലും, നിന്റെ സന്തതിയും അവളുടെ സന്തതിയും തമ്മിലും ഞാൻ ശത്രുത ഉണ്ടാക്കും. അവൾ നിന്റെ തലയിൽ ചവിട്ടും നീ അവളുടെ കതികാലിനെ പാർത്തു കിടക്കും.” ഈ വാക്യത്തിൽ നിന്നു അന്നുമാ



നിക്കാവുന്നത് പരി. കന്യകയ്ക്കും സാത്താനും തമ്മിൽ നിത്യമായതും പരിപൂർണ്ണമായതുമായ ശത്രുത ഉണ്ടായിരിക്കുമെന്നാണ്. അതായത്, മറിയത്തെ ഒരിക്കലും ഒരു വിധത്തിലും പാപക്കാരെപ്പോലെയല്ല; അഥവാ ജന്മപാപവിഹീനയായി ഉത്ഭവിച്ച് ജനിക്കുകയും കർമ്മപാപലേശമെന്നിയെ ജീവിച്ചു മരിക്കുകയും ചെയ്തു എന്നു താല്പര്യം.

(മേരീസ്തവങ്ങൾ)

രണ്ടാമതായി ഉദ്ധരിക്കപ്പെട്ടിരിക്കുന്ന വേദവാക്യം ലൂക്കായുടെ സുവിശേഷം 1-ാം അദ്ധ്യായം 18-ാം വാക്യമാണ്. “നന്മ നിറഞ്ഞവളേ സ്വസ്തി, കത്താവുന്നിന്നോടുകൂടെ, നീ സ്ത്രീകളിൽ വാഴ്ത്തപ്പെട്ടവളാകുന്നു.” മുൻപോ പിൻപോ മറ്റൊരാൾക്കുവേണ്ടി കേട്ടിട്ടില്ലാത്ത ഈ അസാധാരണമായ വിശിഷ്ട മംഗളം സമൂഹം ദൈവമാതാവ് സ്വ ദൈവപ്രസാദവരങ്ങളുടേയും മറ്റേയും പരിശുദ്ധാത്മാവുടേയും സർവ്വ ഭാഗങ്ങളിലും അലംകൃതയും, മാത്രമല്ല ആ ദിവ്യഭാഗങ്ങളുടെ നിസ്സീമ നിക്ഷേപവും, അക്ഷയഗാധനിയായുമാണെന്നും, തൻമൂലം ഒരു അസമ്യവാക്കിനാൽപോലും കളങ്കയാകാത്തവളും തന്റെ പുത്രനോടുകൂടെ നിത്യാശീർവാദത്തിനു പാത്രീഭൂതയുമായി, ആ ഏക പരിപാവന, പരിശുദ്ധാത്മാവ് ആവിഷ്കൃതയായ വി. എലിസബത്തിനാൽ ‘സ്ത്രീകളിൽ വാഴ്ത്തപ്പെട്ടവൾ നീ, നിന്റെ ഉദരഫലവും വാഴ്ത്തപ്പെട്ടതാകുന്നു’ എന്ന് അഭിസംബോധന ചെയ്യപ്പെടുന്നതിനു ഭാഗ്യപ്രാപ്തയായി എന്നും സഭാപിതാക്കന്മാരും മാപ്പാപ്പാമാരും പഠിപ്പിച്ചിരിക്കുന്നു.”

(Ineffabilis Deus)

### 3. നന്മ നിറഞ്ഞവൾ

മുൻ പ്രസ്താവിച്ചവയിൽനിന്ന് മറിയത്തിന്റെ വരപ്രസാദത്തിന്റെ നിറവ് എത്രമാത്രമെന്ന് ഏറെക്കുറെ മനസ്സിലാക്കിയിരിക്കാം. ഏറ്റവും വലിയ സന്തോഷവാർത്തയും വഹിച്ചുകൊണ്ട് ഗബ്രിയേൽ മാലാഖാ മറിയത്തെ സന്ദർശിച്ചപ്പോൾ മറിയത്തിന്റെ വരപ്രസാദ നിറവിനെക്കണ്ട് ആശ്ചര്യഭരിതനായി അവളുടെ സ്വന്തം പേരു മറന്ന്, നന്മ നിറഞ്ഞവളേ, എന്ന് അഭിസംബോധന ചെയ്യുന്നതിനു പ്രേരിതനായി. മറിയത്തിന്റെ പേരുതന്നെ ‘നന്മ നിറഞ്ഞവൾ’ എന്ന വണ്ണം മാലാഖായാൽ പരിഗണിക്കപ്പെടാൻ മാത്രം അത്രയും വരപ്രസാദത്താൽ നിറഞ്ഞവളായിട്ടാണ് കാണപ്പെട്ടത്. മനുഷ്യക്ക് അദ്യത്യമായ വരപ്രസാദം മാലാഖമാർക്ക് ദൃശ്യമാണെന്ന് ധരിച്ചിരിക്കണം. മംഗലവാർത്തയുടെ അവസരത്തിൽ മാത്രമല്ല അവളുടെ ഉത്ഭവത്തിന്റെ ആദ്യനിമിഷത്തിൽതന്നെയും അവൾ നിസ്സിമമായ വരപ്രസാദത്താൽ നിറഞ്ഞിരുന്നു. ഒടുവിലത്തെ വിധിസമയത്ത് മറ്റൊല്ലാ മനുഷ്യക്കും, മാലാഖാമാർക്കും കൂടെ ഉണ്ടായിരിക്കാൻ പാടുള്ള വരപ്രസാദ അളവിനേക്കാൾ കൂടുതലായ ഒരു അളവ് മറിയത്തിന്റെ ജീവിതകാലത്തിന്റെ ആദ്യനിമിഷത്തിൽ അവൾക്ക് ലഭിച്ചിരുന്നു എന്നു ഞ്ഞു പറയപ്പെടുന്നത്. ആദ്യനിമിഷത്തെ ആ വലിയ അളവ് തുടരെ രാക്ഷസസമാനമായി വലിച്ചുകൊണ്ടിരുന്നു. മറിയത്തിന്റെ ജീവിതത്തിലെ പ്രത്യേക ചില ഘട്ടങ്ങളിൽ അവളുടെ വരപ്രസാദ വർദ്ധനവ് വളരെ വലിയതായിരുന്നു. ദൈവവചനം അവളിൽ മാംസമെടുത്ത് ഒമ്പതു മാസം വസിച്ചിരുന്ന അവസരത്തിലും മിശിഹായോടുണ്ടായിരുന്ന അടു



ഒരു പുതിയ കമ്മ്യൂണിസ്റ്റ് മെത്രാൻ



നി. വ. ദിവ്യശ്രീ തർസീസിയോ ബെനെദേത്തി, ഒ. സി. ഡി.  
 ഇറാലിയിൽ വെനിസ് കമ്മ്യൂണിസ്റ്റ് പ്രോവിൻസിന്റെ അധിപനായിരുന്ന  
 ജൂലൈ 1949 ജൂലൈ 3-ാം നു റോമ്മയിൽ വച്ച് ജേറിക്കോയിലെ  
 സ്ഥാനിക മെത്രാനായും സബിനു രൂപതയുടെ സഹായമെത്രാനായും  
 അഭിഷേകം ചെയ്തിരിക്കുന്നു.

ജനനം: ട്രേവിയോലോ 1899 ഒക്ടോബർ 28-ാം തീയതി.



ത സഹവാസകാലങ്ങളിലും പ്രത്യേകിച്ചു കരിശിൻ ചുവട്ടിൽ നിന്ന സമയത്തും പരിശുദ്ധാരൂപിയെ കൈക്കൊണ്ട ദിവസവും വരപ്രസാദം അവളിൽ വളരെ വർദ്ധിച്ചു. മറിയത്തിന്റെ മരണസമയത്ത് അവളുടെ ആത്മാവിൽ നിറഞ്ഞിരുന്ന വരപ്രസാദം എത്രമാത്രമെന്നു മനസ്സിലാക്കുക അസാധ്യമാകുന്നു. വരപ്രസാദപൂർണ്ണയായ ഈ അമ്മയുടെ അഭിമാനസന്താനങ്ങളായ നമുക്ക് അവളുടെ ഉള്ളിലെ വരപ്രസാദനിധികളെ വെളിപ്പെടുത്തിത്തരുവാൻ പ്രാർത്ഥിക്കാം. മറിയമേ! നിന്നെത്തന്നെ ഞങ്ങൾക്കു വെളിപ്പെടുത്തുക!

#### 4. എപ്പൊഴും കന്യാസ്ത്രീ

മൂന്നുതരത്തിലുള്ള കന്യകതമുണ്ട്. ൧. മനസ്സിന്റെ കന്യകത, ൨. ഇന്ദ്രിയങ്ങളുടെ കന്യകത, ൩. ശരീരത്തിന്റെ കന്യകത. മനസ്സിന്റെ കന്യകത കന്യാവൃത്തിനെതിരായ എല്ലാ ദോഷങ്ങളും ഉപേക്ഷിക്കാമെന്നുള്ള മനസ്സിന്റെ ദൃഢനിശ്ചയമാണ്; ഇന്ദ്രിയങ്ങളുടെ കന്യകതം ആശാപാശങ്ങളുടെ ക്ഷോഭം ഇല്ലാതിരിക്കുന്ന അവസ്ഥയാണ്; ശരീരത്തിന്റെ കന്യകതം ശരീരത്തിന്റെ പൂർണ്ണതയാണ്. ഈ മൂന്നു കന്യകതകളും മറിയത്തിനുണ്ടായിരുന്നു. മറിയത്തെ പാപം സ്പർശിക്കുപോലും ചെയ്തിട്ടില്ലാതിരുന്നതിനാൽ മനസ്സിന്റെ കന്യകതം അവൾക്കുണ്ടായിരുന്നുവെന്നു തീർച്ചയാണ്. അവളിൽ ആശാപാശങ്ങൾ ഇല്ലാതിരുന്നതിനാൽ ഇന്ദ്രിയങ്ങളുടെ കന്യകതം മറിയത്തിനുണ്ടായിരുന്നു. ശരീരത്തിന്റെ പൂർണ്ണതയും അവൾക്കുണ്ടായിരുന്നു. കാരണം, അവൾ പ്രസവത്തിനുമുമ്പും പ്രസവത്തിലും പ്രസവത്തിനു ശേഷവും കന്യകയായിരുന്നു. പ്രസവത്തിനു മുമ്പു കന്യകയായിരുന്നു. സഭാപിതാക്കന്മാർ പൊതുവെ പറയുന്നത് അവൾ മൂന്നു വയസ്സിലേ കന്യകതം പ്രതാപിച്ചിരുന്നു എന്നാണ്. പ്രസവത്തിൽ കന്യകയായിരുന്നു. ഉണ്ണിയീശോയുടെ പിറവി അത്ഭുതകരമായിരുന്നു. മിശിമാ ഉയിർപ്പു കഴിഞ്ഞു അടച്ചിട്ടിരുന്ന മുറിയിൽ വാതിൽ തുറക്കാതെ ശ്ലീഹാക്കൾക്കു മുമ്പിൽ പ്രവേശിച്ചതുപോലെയാണ് ഉണ്ണി ആയിരുന്നപ്പോൾ മാതാവിന്റെ ഉദരത്തിൽ നിന്നു പുറത്തുവന്നത്. പ്രസവത്തിനുശേഷവും മറിയം എന്നേയ്ക്കും കന്യകയായിരുന്നു.

5 ബോധജ്ഞാനത്തിന്റെ ഇരിപ്പിടം

മറിയം ബോധജ്ഞാനത്തിന്റെ ഇരിപ്പിടം എന്നു വിളിക്കപ്പെടുന്നത് രണ്ടു കാരണങ്ങളാലാണ്. ഒന്നാമത്, മാംസം എടുത്ത ബോധജ്ഞാനം, പുത്രൻ തമ്പുരാൻ, വെതു മാംസം ഇരുന്നത് മറിയത്തിൽ ആയിരുന്നു. രണ്ടാമത്, അവൾക്കു തന്നെ ആശ്ചര്യകരമായ വിധത്തിൽ വളരെ അധികം അറിവുണ്ടായിരുന്നു. ദൈവത്തിന്റെ മാതാവു എന്ന തരത്തിലും ആത്മാക്കളുടെ മാതാവു എന്ന സ്ഥാനത്തിലുള്ള സകല കടമകളും വേണ്ടവണ്ണം നിറവേറുന്നതിനു ആവശ്യമുള്ള അറിവു അവൾക്കുണ്ടായിരുന്നു. ദൈവദത്തമായ അറിവും അവൾക്കുണ്ടായിരുന്നു എന്നാണ് ദിവ്യശാസ്ത്രജ്ഞന്മാർ പറയുന്നത്. അവർ വീണ്ടും അഭിപ്രായപ്പെടുന്നത് പ. കന്യകയുടെ ജീവിതത്തിന്റെ ആദ്യനിമിഷമുതൽ ബുദ്ധിയുടെ ഉപയോഗം അവൾക്കുണ്ടായിരുന്നു എന്നും, അതിനാൽ ആരംഭമുതലേ അവൾക്കു യോഗ്യത സമ്പാദിക്കാമായിരുന്നു എന്നും ആകുന്നു.



6. ദൈവത്തിനോടു ഏറ്റവും അടുത്തവർ

രീതിപ്രകാരം ഉണ്ടായ ആളായ പുത്രൻ തമ്പുരാനോടു അവർക്ക് രക്തബന്ധമുണ്ടായിരുന്നു. തന്മൂലം മറ്റു രണ്ടു ദിവ്യ ആളുകൾക്കും അടുത്ത ബന്ധമുണ്ടായിരുന്നു. ബാവാ തമ്പുരാന്റെ പുത്രിയായിരുന്നു. ഇത് അവളുടെ പ്രത്യേക ദിവ്യ വിളി നിമിത്തവും, പ്രത്യേക ഭരണപരീക്ഷണവും, കൂടുതൽ വരപ്രസാദസ്വീകരണവും നിമിത്തം ആയിരുന്നു. പുത്രൻ തമ്പുരാന്റെ മാതാവായിരുന്നു. അതിനാൽ മറിയത്തിന് മിശിഹായിൽനിന്ന് സ്നേഹത്തിനും വണക്കത്തിനും അനുസരണത്തിനും അർഹത ഉണ്ടായിരുന്നു. അവർ പരിശുദ്ധാത്മാവയുടെ മണവാളിയായിരുന്നു. വിശ്വാസപ്രമാണത്തിൽ മിശിഹായുടെ ജനനത്തെപ്പറ്റി പറയുന്നത് “ശുദ്ധമാന റൂഥാർക്കുശായാലെ ജനിക്കപ്പെട്ടു കന്യാസ്ത്രീ മറിയത്തിൽനിന്നു പിറന്നു” എന്നാണല്ലോ.

7. സഹരക്ഷക

ഇതരോടുകൂടെയും ഇതരോടായിട്ടും ആശ്രയിച്ചും ലോകരക്ഷാകർമ്മത്തിൽ മറിയവും ചോർത്തിയിരുന്നു. ഇത് ഇതരോടായിട്ടു തന്നെ രക്ഷിക്കുവാൻ സാധിക്കയില്ലാത്തതിനാലും, ദൈവത്തിന് മറിയത്തോടുള്ള സ്നേഹം നിമിത്തം അവളെയും രക്ഷാകർമ്മത്തിൽ പങ്കുകൊള്ളിക്കുവാൻ തീരുമാനിച്ചതുകൊണ്ടു മാത്രമാണ്. എപ്രകാരമാണ് രക്ഷാകർമ്മത്തിൽ മറിയം സഹകരിച്ചത്? അത് രക്ഷകനെ നമുക്ക് തന്നുകൊണ്ടും, ദിവ്യ ഓസ്തിയെ തീറ്റി വളർത്തിക്കൊണ്ടും, ബലിക്കു സമ്മതം കൊടുത്തുകൊണ്ടും, ബലിയിൽ ശുശ്രൂഷിച്ചുകൊണ്ടും, ദിവ്യ ഓസ്തിയായ

മിശിഹായെ സ്വസഹനങ്ങളോടു കൂടെ കരിശിൽ ചുവട്ടിൽ നിന്ന് ദൈവത്തിന് സമർപ്പിച്ചുകൊണ്ടും ആകുന്നു.

8. വരപ്രസാദങ്ങളുടെ വിതരണക്കാരി

മറിയം നമുക്കുവേണ്ടി അപേക്ഷിച്ച് നമുക്ക് ഓരോരുത്തർക്കും വരപ്രസാദങ്ങൾ വാങ്ങിച്ചു വിതരണം ചെയ്യുന്നു. പൊതുവായി പറയുന്നെങ്കിൽ, എല്ലാ വരപ്രസാദങ്ങളും നമ്മിൽ വരുന്നതിന് മറിയത്തിൽ കൂടെ കടക്കേണ്ടിയിരിക്കുന്നു. അതുകൊണ്ടാണ് മറിയത്തിൽ എപ്പോഴും അഭയം പ്രാപിക്കേണ്ടിയിരിക്കുന്നത്. എന്നാൽ മറിയത്തോടു പ്രാർത്ഥിക്കുന്നില്ലെങ്കിൽ വരപ്രസാദം കിട്ടുകയില്ലെന്നു പറയാൻ പാടില്ല. ഒരിക്കലും മറിയത്തോടു പ്രാർത്ഥിക്കയില്ലെന്നുള്ള മനസ്സിൽനിന്നും ഒട്ടും നല്ലതല്ല.

9. നമ്മുടെ അമ്മ

അവയവങ്ങളായ നാമെല്ലാവരും യോജിച്ചു സിദ്ധമാകുന്ന ആദ്ധ്യാത്മിക ശരീരത്തിന്റെ ശിരസ്സായ ഇതരോടുകൂടെ അമ്മ അവർ ആകുന്നതിനാൽ അവയവങ്ങളായ നാം ഓരോരുത്തരുടെയും അമ്മ ആകുന്നു മറിയം. അവളുടെ മൂത്ത പുത്രനായ ഇതരോടുകൂടെ വേദന കൂടാതെയാണ് കന്യക മറിയം പ്രസവിച്ചത്. അവളുടെ മറ്റു പുത്രനായ നാമേവരേയും വേദനയോടുകൂടെയാണ് കരിശിൽ ചുവട്ടിൽ വെച്ചു അവർ പ്രസവിച്ചത്. കരിശിൽ കിടന്നുകൊണ്ട് ഇതരോ നമ്മുടെ അമ്മയായിട്ടു അവളെ നമുക്കു തരികയും ചെയ്തു. മറിയം നമ്മുടെ അമ്മ ആയിരിക്കുന്നതിനാൽ പുത്രനിവിശേഷമായ സ്നേഹത്താൽ ഇതര നല്ല അമ്മയെ നാം സ്നേഹിക്കണം.



10. എത്രയും അടുത്തുള്ള സുന്ദരി

മറിയം ശരീരത്തിലും ആത്മാവിലും പരിപൂർണ്ണ സുന്ദരിയാകുന്നു. വേദപുസ്തകം അവളുടെ സൗന്ദര്യത്തെ പല തരത്തിൽ ലോഭിക്കുന്നു. “എന്റെ ഓമന, നീ സൗന്ദര്യ സമ്പൂർണ്ണയാകുന്നു. ഓറഗ്ഗിത്തപ്പോലെ നീ മാധുര്യമുള്ളവളും മനോഹരിയുമാകുന്നു.” (പാ. പാ. 6/3) “ഉയരുന്ന പ്രഭാതം പോലെ വരുന്ന ഇവൾ, കൂറ്റനെപ്പോലെ അഴുകക്കളവളും സൂര്യനെപ്പോലെ പ്രകാശമുള്ളവളുമായ ഇവൾ ആർ? (പാ. പാ. 6/9) അവളുടെ സൗന്ദര്യത്തിൽ സ്വർഗ്ഗീയ ചൈതന്യം ഉണ്ടായിരുന്നു. ആരെയും പാപത്തിലേക്കാകർഷിച്ചില്ല. നേരേമറിച്ച് ദൈവസ്നേഹത്തിലേക്കാകർഷിച്ചു.

11. ഏററവും എളിമയുള്ള  
ദാസി

ദൈവത്തിന്റെ എളിയ ദാസിയായി മറിയം തന്നെത്താൻ വിചാരിച്ചിരുന്നു. അവൾ തന്നെത്തന്നെയും തനിക്കുള്ള സ്കലതും ദൈവത്തിന്റെ ദാനമായിട്ടു കണക്കാക്കിയിരുന്നു. 'എന്തുകൊണ്ടെന്നാൽ ദൈവം തന്റെ ദാസിയുടെ എളിയയെ കടാക്ഷിച്ചു.'

12. കരേറപ്പെട്ടവർ

ഈ ആനുകൂല്യം മറിയത്തെ സ്വർഗ്ഗ  
 ത്തിൽ മഹിമയാൽ കീഴടം ധരിപ്പിച്ചു.  
 ഈശോയുടെ മരണംകഴിഞ്ഞു മറിയം  
 പതിനഞ്ചുകൊല്ലം ജീവിച്ചിരുന്നു എന്നാ  
 ണു വിചാരിക്കപ്പെടുന്നത്. അവൾ മരി  
 ച്ച സ്ഥലത്തെപ്പറ്റി പല അഭിപ്രായ  
 ങ്ങൾ ഉണ്ടെങ്കിലും എഫേസുസിൽവച്ചു  
 മരിക്കുകയും അവിടെ അടക്കപ്പെടുകയു  
 ചെയ്തു എന്നാണ് ഭൂരിപക്ഷാഭിപ്രായം.  
 മറിയം യാതൊരു സുഖക്കേടിനാലും അല്ല  
 മരിച്ചത്. ദൈവം തിരുമനസ്സായപ്പോൾ

ദൈവസ്നേഹത്തിന്റെ ശക്തിയാലെ  
 യാണു് അവർ മരണംവ്രുപിച്ചതു്.  
 കവറടത്തിൽ അവളുടെ ശരീരം അഴുകി  
 യില്ല. വേഗം അവളുടെ ആത്മാവു ശരീ  
 രത്തോടു യോജിച്ചു്, അവൾ ഉയിർത്തു്,  
 മാലാഖമാരാൽ സ്വർഗ്ഗത്തിലേയ്ക്കു് എടു  
 ക്കപ്പെട്ടു. അവിടെ ദൈവാ മാതാവിനെ  
 മഹത്വത്തിന്റെ കീരീടം ധരിപ്പിച്ചു. മറീ  
 യം ഉടലോടെ സ്വർഗ്ഗത്തിലേയ്ക്കു കരേറ  
 പ്പെട്ടു എന്നതു് ഒരു വിശ്വാസസത്യമാ  
 യി തിരുസ്സഭ വേഗം പ്രഖ്യാപനംചെയ്യ  
 മെന്നു ശരണപ്പെടാം. ഇപ്പോൾ വിശ്വാ  
 സത്തിൽ ഇടവ്കൂടാതെ ആ സത്യം നമു  
 ക്കു തൃജിക്കാൻ പാടില്ല. ഈ ഭൂമിയിൽ  
 അവൾ വരപ്രസാദത്താൽ നിറഞ്ഞിരുന്ന  
 തുപോലെ ഇപ്പോൾ സ്വർഗ്ഗത്തിൽ ഈ  
 ശോയോടു് അടുത്തു് മഹത്വത്തിൽ നിറ  
 ണ്താണിരിക്കുന്നതു്. അവളെ നമുക്കു്  
 അഭിനന്ദിച്ചു പ്രാർത്ഥിക്കാം.

മറിയ്ക്കാമ! നീ മുഴുവനും സന്ദർശിപ്പിക്കുന്നു!

മറിയമേ! നീ മുഴുവനും വന്ദിയാകുന്നു!

നിന്നിൽ ജന്മപാപക്കുറയില്ല!

നിന്നിൽ ജന്മപാപക്കുറയില്ല!

നി ഒഴുതിന്റെ മഹിമയാകുന്നു!

നി ഇസ്രായേലിന്റെ ആനന്ദമാകുന്നു;

നി) ഞങ്ങളുടെ ജനത്തിന്റെ ബഹുമാനമാകുന്നു!

നി പാപികളുടെ മദ്ധ്യസ്ഥയാകുന്നു;

ഓ! മറിയമേ!

കാ! മറിയമേ!

ഏറ്റവും വിവേകമുള്ള കിന്യകയേ!

എത്രയും കിനിവുള്ള അമ്മേ!

ഞങ്ങൾക്കുവേണ്ടി അപേക്ഷിക്കണമേ!

കുന്താവായ ഈശോമിശിഹായുടെ പക്കൽ

ഞങ്ങൾക്കുവേണ്ടി. ഇടനിലയാകേണമേ!

കന്യകയേ! നിന്റെ ഉരുവത്തിൽത്തന്നെ

നി നിമ്മലയായിരുന്നു.

നി പ്രസവിച്ചു തിരുക്കുമാരന്റെ പിതാവിനോടു"

ഞങ്ങൾക്കുവേണ്ടി അപേക്ഷിക്കേണമേ.

അമ്മൻ.

മേരിസ്തവങ്ങൾ.



# പ്രഭുവും സന്യാസിയും

കെ. സി. പാക്കോ, എം. എ. ബി. ഇം. എ. എം. ഐ. ഇം.

ഒരു ദിവസം വൈകുന്നേരം ക്ലബ്ബ് ഹാളിൽ സിസ്റ്റേഴ്സ് സന്യാസാശ്രമത്തിന്റെ മുറിയിൽ അശ്വതിയമ്മയായ ഒരു പ്രഭുവും, ആശ്രമത്തിനുള്ളിലുള്ള വരവിളിക്കുവാനുള്ള മണി അടിച്ചു. ഉടനെ അകത്തുനിന്നും പ്രഭുവിനോടു ഏകദേശം സമ വയസ്സനായ ഒരു സന്യാസി കത്തകുറന്നു പറഞ്ഞുവന്നു. അവർ പരസ്പരം നോക്കി. ഉദ്ദേശം മുപ്പതുകൊല്ലങ്ങൾക്കുമുമ്പ് പല യുദ്ധംഗങ്ങളിലും ഒരുമിച്ച് പടപൊരുതിയിട്ടുള്ള യോദ്ധാക്കന്മാരായിരുന്നു പ്രഭുവും, സന്യാസിയും. ആകസ്മികമായ ഈ സമാഗമത്തിൽ അന്യോന്യം അറിഞ്ഞത് സന്തോഷാധികൃത്താൽ അവർ രോമാഞ്ചംകൊണ്ടു.

“ആൻഡ്രൂ,” സ്നേഹപൂർവ്വം യോദ്ധാവ് സന്യാസിയെ സംബോധന ചെയ്തു.

“പ്രഭോ, ചാൾസ്,” സന്യാസി പ്രതി സംബോധന ചെയ്തു പൂർവ്വകാലമൈത്രിയെ വ്യക്തമാക്കി.

സുഖീർഘമായ മുപ്പതുകൊല്ലങ്ങൾ! അതിനിടയിൽ ബർഗണ്ടിയിലെ പ്രഭുവിന്റെ പ്രധാനോപദേശാവിന്റെ പുത്രൻ ആൻഡ്രൂവും, പ്രഭുവിന്റെ അംഗരക്ഷ സേനയിൽപ്പെട്ട മാടമ്പി ചാൾസും, കഴിച്ച ജീവിതരീതിയെപ്പറ്റി അന്യോന്യം അന്വേഷിക്കാൻ അവർ കൊതിച്ചു. ആൻഡ്രൂ പ്രഭുവിനെ ആശ്രമത്തിനകത്തേക്കു ക്ഷണിച്ചു.

“ചാൾസ്, വരിക. ഞങ്ങളുടെ ശ്രേഷ്ഠൻ ഇപ്പോൾ സ്ഥലത്തില്ല.”

“അയ്യോ! ആൻഡ്രൂ, ഞാൻ നിങ്ങളെ ഒട്ടും ഉപദ്രവിക്കുന്നില്ല. ഞാൻ അല്പം ദൂ

രെ പോകുന്നവഴിയാണ്. ഇപ്പോൾ പണ്ടത്തെപ്പോലെ ചെറുപ്പം അല്ലല്ലോ? ഇന്നു കറെ അധികം യാത്ര ചെയ്തുകൊണ്ട് രാത്രി ഇവിടെ താമസിക്കാമെന്നു കരുതി ഇവിടെ കയറിയതാണ്.”

“ഇന്നു രാത്രിയോ? കൊള്ളാം, വേണമെങ്കിൽ ഒന്നാം, രണ്ടാം ആഴ്ച ഇവിടെ താമസിക്കാമല്ലോ! അകത്തേയ്ക്ക് വരൂ.”

“വളരെ ഉപകാരം. വളരെ ദിവസം താമസിച്ച് നിങ്ങളെ ഞാൻ ബുദ്ധിമുട്ടിക്കാല്ല. ആകട്ടെ; എന്തായാലും എനിക്ക് ഇവിടെ കുറച്ചു താമസമുള്ളതുകൊണ്ടു ചിലകാര്യങ്ങൾ എല്ലാം അറിഞ്ഞാൽ കൊള്ളാം. ആദ്യമായി ഞാൻ ഒരു സംഗതി ചോദിക്കട്ടെ. ആൻഡ്രൂ! പറയൂ, നിങ്ങളുടെ മാടമ്പിസ്ഥാനവും മറ്റും ഉപേക്ഷിച്ച് ഈ ആശ്രമത്തിൽ ചേർന്നതിനെപ്പറ്റി നിങ്ങൾ ഇപ്പോൾ ഭവിക്കുന്നില്ലേ?”

സംഭാഷണം തുടന്നുകൊണ്ട് ചാൾസ് ആശ്രമത്തിനുള്ളിൽ പ്രവേശിച്ച് ഒരു കസാലയിൽ ഇരുന്നു. ആ സമയം കൊണ്ട് ആൻഡ്രൂ ഒരു തുണസഹോദരനെ വിളിച്ച് പ്രഭുവിന്റെ കതിരയെ രാത്രിയിൽ അന്വേഷിക്കുന്നതിന് വേണ്ട ഇടപാടുകൾ ചെയ്തു തിരിച്ചുവന്നു. ചാൾസിനെ ആൻഡ്രൂ ആപാദമൃഗം ഒന്നു പരിശോധിച്ചു. മുപ്പതുകൊല്ലങ്ങൾക്കുമുമ്പ് അദ്ദേഹത്തിന്റെ മുഖത്തു താൻ കണ്ടിരുന്ന ധാർഷ്ട്യവും, അഹങ്കാരവും, പരനിന്ദയും അപ്പോഴും ആ മുഖത്തു കളിയാടിയിരുന്നു. തന്റെ സന്യാസജീവിതത്തെ നിന്ദിക്കുന്ന അനേകം ചോദ്യങ്ങൾ





ഞങ്ങളുടെ ഈ ക്ലബ്ബത്തെ നവരവദികൾ—അവരുടെ ശ്രേഷ്ഠന്മാരുടെയും സഹോദരന്മാരുടെയും മദ്ധ്യത്തിൽ.

ഉമായി അയാൾ പറപ്പെട്ടിരിക്കുകയാണെന്നും ആൻഡ്രൂ ധരിച്ചു. ദ്രുതമായ സ്വരത്തിൽ ചാർസിന്റെ ധിക്കാരപൂർവ്വമായ ചോദ്യത്തിന് ആൻഡ്രൂ മറുപടി പറഞ്ഞു.

“ചാർസ്! നിങ്ങൾ ഒരു കാര്യം മറക്കുന്നു. ഒരു മാടമ്പി എന്നും ഒരു മാടമ്പിതന്നെ. അത് മനുഷ്യസ്വഭാവത്തിലെ കാതലായ ഒരു വളർച്ചയാകുന്നു. അത് ബാഹ്യമായ ഒരു അലങ്കാരമോ, ആഭരണമോ അല്ല.” ആൻഡ്രൂവിന്റെ സ്വരത്തിൽ പ്രത്യക്ഷപ്പെട്ട ദാർശ്വ്യം ചാർസിനെ അത്ഭുതപ്പെടുത്തി.

“ആൻഡ്രൂ! നിങ്ങൾ എത്ര ഉന്മേഷത്തോടുകൂടി സംസാരിക്കുന്നു. ഇപ്പോൾ നിങ്ങൾക്കു കറെ പ്രായം ആയിരിക്കും, ആകട്ടെ ഇപ്പോൾ എത്ര വയസ്സുവരും?”

“പറയാം, വർഷങ്ങൾ കണക്കാക്കിയാൽ അൻപതിന് ഒന്നരണ്ടു കുറയും. എന്നാൽ ഇതേവരെ ഓരോരുത്തരായി എന്നോടു ചോദിച്ചിട്ടുള്ള മറുപടികൾ കണക്കാക്കിയാൽ “മെതുസലാ” യേക്കാൾ അനേകം ശതാബ്ദങ്ങൾ കൂടി എനിക്ക് കൂടുതൽ കാണം!”

“ഓഹോ, അങ്ങനെയൊന്നോ? എന്നാൽ സന്യാസത്തിലും കൂടി മാടമ്പി സ്ഥാനം കളയാത്ത എന്റെ സ്നേഹിതനോടു ബുദ്ധിപൂർവ്വമായ ഒരു ചോദ്യം ഞാൻ ചോദിക്കട്ടെ?”

ആൻഡ്രൂ! പരമാർത്ഥത്തിൽ ഈ ജീവിതം വെറും വ്യാമോഹത്തിനധീനമായ ഒന്നുമാത്രമാണെന്ന് ഇപ്പോൾ നിങ്ങൾ ഓർമ്മിക്കുന്നില്ലേ?”



മുപ്പതുവർഷക്കാലം ക്ലിയർവോ സന്യാസാശ്രമത്തിന്റെ പടികൾ തുറന്നും, അടച്ചും ഒരു വാതൽകാവൽക്കാരനായി കഴിച്ചുകൂട്ടിയ ആ സന്യാസി ആൻഡ്രൂ പതിവിലധികം ക്ഷമയോടുകൂടി ധിക്കാരിയായ തന്റെ പ്രതിയോഗിയെ നോക്കി. “എന്താണ് ചാൾസെ വ്യാമോഫം” എന്നു ചോദിച്ചു.

“എന്ത്! എന്താണ് വ്യാമോഫമെന്നോ? ഇത്! ഇതു മുഴുവൻ! നിങ്ങളുടെ ജീവിതം മുഴുവൻ, സമൂലമായിട്ട്! ഒരു വെറും ചതുപ്പുനിലത്ത് അനേക വർഷം നിങ്ങൾ നിങ്ങളെത്തന്നെ കഴിച്ചിട്ടു! അത് ഒരു ജീവിതം എന്നു കരുതുന്നതാണ് വ്യാമോഫം. ഫേ, മനുഷ്യാ! നിങ്ങൾ ഇതേവരെ ജീവിച്ചിട്ടില്ല. ഈ സന്യാസം! ഇതൊരു ജീവിതമല്ല. ഒരു മരണമാണ് ഇത്. കഴിഞ്ഞ കുറെക്കാലങ്ങളായി നിങ്ങളെല്ലാം മരിച്ചു തിന്മയുടെ തന്നെ! നിങ്ങളുടെ കടംബസ്വത്തായ ഫോൺടെയിൻ കൊട്ടാരത്തിന്റെ പടി കാണുമ്പോഴെല്ലാം പ്രേതബാധയെ ഭയന്നെന്നപോലെ ഞാൻ കുരിശുവരയ്ക്കാറുണ്ട്. നിങ്ങളും, നിങ്ങളുടെ സഹോദരന്മാരും, സഹോദരിയും: എന്തിന് മാനുനായ നിങ്ങളുടെ പിതാവുപോലും, വഞ്ചിതരായി സന്യാസത്തിലേക്ക് ആകർഷിക്കപ്പെട്ടത് നിശ്ചയമായും ആ വീട്ടിൽ ഭൂതാവേശം ഉണ്ടായിട്ടുതന്നെ. നിങ്ങൾ ജീവിക്കുന്നതുപോലെ ജീവിക്കാൻ ദൈവം ഒരിക്കലും ഉദ്ദേശിച്ചിരുന്നതല്ല. ഒരിക്കലും അല്ല. ആൻഡ്രൂ! ഒന്നു ചിന്തിക്ക. പതിനേഴുവയസ്സുപോലും ആകുന്നതിനുമുമ്പ് ബർഗണ്ടിപ്രഭു നിങ്ങൾക്ക് മാടമ്പി പട്ടം നൽകി നിങ്ങളെ ബഹുമാനിച്ചു. എന്നിട്ട് ഈ കൊല്ലമെല്ലാം നിങ്ങൾ എന്താണുചെയ്തത്? ഇതെല്ലാമാണ് സാമാന്യമയ്യോടെ വിടാതെ ഞാൻ വ്യാ

മോഫം എന്നു പറഞ്ഞത്. വാസ്തവത്തിൽ ഇതെല്ലാം ഒരു ഭ്രാന്താണ്.”

“അതേ ചാൾസ.” ആൻഡ്രൂവിന്റെ ശാന്തത ഇനിയും നഷ്ടപ്പെട്ടില്ല.

“ഇതു ഭ്രാന്തെന്നെ! ഇതു ഒരു വ്യാമോഫവും ആയിരുന്നു! അങ്ങനെ ഞാനും എന്റെ കുടുംബാംഗങ്ങളും എല്ലാം വെറും വിഡികളാണെന്നല്ലെ നിങ്ങളുടെ സൂചന.”

“അതെ. തെളിച്ചുപറഞ്ഞാൽ അങ്ങനെതന്നെ. വിവേകമുള്ള ആരെങ്കിലും മറ്റു തരത്തിൽ പറയുമോ?”

ആശ്രമത്തിനുള്ളിലേയ്ക്ക് കൈ മുണ്ടിക്കൊണ്ട് ആൻഡ്രൂ ചോദിച്ചു:— “അതാ, ആ ആശ്രമഭിത്തിക്കുള്ളിൽ ജീവിക്കുന്ന അഞ്ഞൂറിലധികം സന്യാസികളും നിങ്ങളുടെ അഭിപ്രായത്തിൽ വെറും വിഡികളായിരിക്കും അല്ലേ?”

“അഞ്ഞൂറിലധികമോ?” ചാൾസും അതുകേൾക്കുന്നതായി. എങ്കിലും ആ പരമരസം വെടിഞ്ഞില്ല. അയാൾ തുടർന്നു. “അതെ, അവരും നിങ്ങളെപ്പോലെ നേരത്തെ ബഹുമാന്യരായിരുന്നു എങ്കിൽ ഇപ്പോൾ വിഡികൾ തന്നെ.”

“ഇപ്പോൾ ഞങ്ങളെല്ലാം മാനുതയില്ലാത്ത വെറും നീച ജീവികളാണെന്നോ നിങ്ങളുടെ സങ്കല്പം?”

“ഏതായാലും ഇത് അത്ര ബഹുമാന്യമായ ഒരു പദവി അല്ല. ഇതു പ്രഭുക്കന്മാർക്ക് ഒട്ടും യോജിച്ചതല്ല. ദൈവം മനുഷ്യസമുദായത്തെ പല പദവികളിലായിട്ടാണ് നിയന്ത്രിക്കുന്നത്. രാജാക്കന്മാർ, പ്രഭുക്കന്മാർ, സാധാരണക്കാർ, കൂലിവേലക്കാർ, എന്നിങ്ങനെ. പ്രഭുക്കൾ അവരുടെ പദവി വെടിഞ്ഞു ഭാസ്യവേല ചെയ്യണമെന്ന് ദൈവം ഉദ്ദേശിച്ചിട്ടില്ല. ഈ ജീവിതം ആക്ഷേപാർഹമാണ്.”



പ്രഭുക്കന്മാർ ദാസ്യവേല ചെയ്തു അവമാ നിതരാകണമെന്ന് ദൈവം പഠിപ്പിച്ചിട്ടില്ല."

"ഓഹോ, അങ്ങനെയോ? എന്നാൽ ദൈവം ആ ഉപദേശം നൽകിയതു വളരെ വിചിത്രമായ ഒരു രീതിയിലാണെന്ന് സമ്മതിച്ചേ മതിയാവൂ!"

"എന്താണ് ഇത്ര വിചിത്രമായ ആ മാർഗ്ഗം? നിങ്ങൾ പഠിപ്പിക്കുന്നതിന്റെ കാരണം എന്ത്?"

"അതു പറയാം. മനുഷ്യനായ ദൈവം നമ്മോടു ആവശ്യപ്പെട്ടു 'വരിക, എന്നെ അനുഗമിക്കുക.' ആ ക്ഷണം നാം സ്വീകരിക്കുന്ന പക്ഷം ആദ്യമായി അദ്ദേഹം നമ്മെ നയിക്കുന്നത് ഒരു കാലിത്തൊഴിത്തിലേയ്ക്കായിരിക്കും. അവിടെ കന്നുകാലികളുടെ ഇടയിൽ ദൈവകുമാരനെ നമുക്ക് കാണാം. അടുത്തതായി അദ്ദേഹം നമ്മെ ഈജിപ്തിലേയ്ക്കു കൂട്ടിക്കൊണ്ടു പോകുന്നു. ഈജിപ്ത് ഒരു വിദേശ രാജ്യം - രാജ്യഭ്രഷ്ട് നിമിത്തമുള്ള ഏകാന്തതയും നാം അനുഭവിക്കണമെന്നാണ് അതിന്റെ സൂചന. പിന്നീട് അദ്ദേഹം നമ്മെ തിരിച്ച് നസ്രത്തിലേക്ക് കൂട്ടിക്കൊണ്ടുവരുന്നു. ബാക്കി കാലം മുഴുവൻ താൻ അവിടെത്തന്നെ ജീവിക്കുകയും ചെയ്യുന്നു. ചാൾസ്, ഒരു നസ്രായക്കാരൻ ആയിരിക്കുക എന്നതിന്റെ അർത്ഥം നിങ്ങൾ പൂർണ്ണമായി ഗ്രഹിച്ചിട്ടുണ്ടോ? അതും നിങ്ങൾ ഉദ്ദേശിക്കുന്ന ബഹുമാന്യതയുടെ തമ്മിൽ ചേർച്ചയില്ല. ഒട്ടും ചേർച്ചയില്ല. ഒരു നസ്രായക്കാരൻ എന്നതിന്റെ അർത്ഥം നിന്ദിക്കപ്പെട്ടവനും, ഉപേക്ഷിക്കപ്പെട്ടവനും എന്നൊക്കെയാണ്. നസ്രത്തിൽ നിന്നും അദ്ദേഹം നമ്മളെ കൂട്ടിക്കൊണ്ടു പോകുന്നത് വലിയ കുറ്റപ്പെട്ടിട്ടുള്ളതിലേക്കു ശിക്ഷസ്ഥലമായ കാൽവരി

ക്കുന്നിലെ കരിശിൻചുവട്ടിലേയ്ക്കാണ്. ചാൾസ്, ക്രിസ്തു ഒരു വെറും ഭിക്ഷുവിനെപ്പോലെ ജീവിക്കുകയും, കള്ളനെപ്പോലെ മരിക്കുകയും ചെയ്തു. എന്തിനെന്നു അറിയണമോ! ഞാൻ പറയാം. അതു മാത്രമല്ല ധർമ്മധീരന്മാരാക്കുന്നതിനും, കലീനന്മാരെ യഥാർത്ഥ ബഹുമാന്യത കാണിച്ചുകൊടുക്കുന്നതിനും, ചുരുക്കത്തിൽ മനുഷ്യരെ ദൈവത്തിങ്കലേയ്ക്കു നയിക്കുന്നതിനും ആയിരുന്നു. ചാൾസ്, നിങ്ങൾ ശ്രദ്ധിച്ചുകേൾക്കുക. ഈ കഴിഞ്ഞ മൂപ്പതു കൊല്ലവും മിക്കവാറും ഞാൻ ഈ ആശ്രമത്തിനകത്തുള്ളിൽ മാത്രം ജീവിച്ചിരുന്നു. എങ്കിലും ഞാൻ ഒരു പൊതുവഴിയായതുകാരനായി എന്നെത്തന്നെ കരുതുന്നു. നിങ്ങൾ കേൾക്കുന്നുണ്ടോ? ഞാൻ പൊതുവഴിയേ യാത്രചെയ്യുന്ന ഒരുവൻ മാത്രമായിരുന്നു. എന്റെ രാജാവിന്റെ പൊതു നിരത്തിൽ കൂടിയായിരുന്നു എന്റെ ജീവിതത്തിന്റെ സിംഹഭാഗവും ഞാൻ കഴിച്ചിട്ടുള്ളത്. ഇതെല്ലാം വെറും വ്യാമോഹമെന്നോ ബുദ്ധിഭ്രമമെന്നോ നിങ്ങൾ പറഞ്ഞുകൊള്ളുക. എന്നാൽ അത് എനിക്ക് ഏറ്റവും ആനന്ദപ്രദമായ ഒരു വ്യാമോഹവും, അനുഗ്രഹീതമായ ഒരു ഭ്രാന്തും ആകുന്നു. എന്തുകൊണ്ടെന്നാൽ ആ വ്യാമോഹവും, ബുദ്ധിഭ്രമവും, സാക്ഷാൽ ദൈവകുമാരനായ ക്രിസ്തുവിന്റെ പക്കലേയ്ക്കു എന്നെ അടുപ്പിച്ചിരിക്കുന്നു.

"നിങ്ങൾ ഒരു മൂല സ്വർഗ്ഗത്തിൽ ജീവിക്കുന്നു മൂപ്പതു കൊല്ലത്തെ നിങ്ങളുടെ നേട്ടം എന്തെന്ന് നിങ്ങൾ ആലോചിച്ചിട്ടുണ്ടോ?"

"ഉണ്ട്. മൂപ്പത്തിമൂന്നു കൊല്ലംകൊണ്ടു അദ്ദേഹത്തിന് നേട്ടവാൻ കഴിഞ്ഞവ എനിക്കുമുണ്ട്. കള്ളമില്ലാത്ത ഒരു മന





ഹോളണ്ടിലെ ഒരു കർമ്മലിത്താ മഠത്തിലെ നവ സന്യാസിനികളും അവരുടെ ശ്രേഷ്ഠയും

സ്താക്കി; അന്നു നിർഭരമായ ഒരു ഹൃദയം; നിത്യസമ്മാനത്തിൽ ഉള്ള ശരണം; സ്വർഗ്ഗസ്ഥനായ എന്റെ പിതാവിന്റെ തിരുഹിതം നിറുവററി എന്ന കൃതാർത്ഥത, ഇവയൊക്കെയാണ് ആ നേട്ടങ്ങൾ”.

“നിങ്ങൾക്കു ഭ്രാന്താണ്”!

“ഞാൻ ഭ്രാന്തല്ല. ഞാൻ ക്രിസ്തുവിന്റെ ഒരു അനുമാധി മാത്രമാണ്. ഒരു കൃസ്തുപ്രാണിയുടെ വത്തിന്റെ ദത്തുപത്രം; യുദ്ധാമലഞ്ചെരുവുകളിൽ കൂടി നടക്കുകയും, ഗാതുൽത്താമലയിൽ രക്തലിപികളിൽ തന്റെ പ്രണയകഥ എഴുതുകയും ചെയ്ത ക്രിസ്തുവിന്റെ ഒരു സുഹൃത്താണ്.”

“നാടകീയമായവണ്ണനകൾ വിട്ടിട്ട് യാഥാർത്ഥ്യം വല്ലതുമുണ്ടാക്കിയിൽ പറയൂ”

“ചരിത്രം അറിഞ്ഞിട്ടുള്ളതിൽ ഏറ്റവും വലിയ യാഥാർത്ഥ്യമാണ് ഞാൻ പറയു

ന്നത്. ദൈവകുമാരനായ ക്രിസ്തു നമ്മെ സ്നേഹിച്ചു. നമുക്കുവേണ്ടി ജീവിച്ചു. നമുക്കുവേണ്ടി ബലഹീനനായ ഒരു ശിശുവായി. നമുക്കുവേണ്ടി രാജ്യഭ്രഷ്ടനായി. നമുക്കുവേണ്ടി ആശാരിവേല ചെയ്തു. നമുക്കുവേണ്ടി നിരവധി അതൃപ്തികൾ പ്രവർത്തിച്ചു. അവസാനം നമുക്കുവേണ്ടി പീഡകൾ സഹിച്ചു കരിശിൽ മരിക്കുകയും ചെയ്തു അതാണ് ഞാൻ സൂചിപ്പിച്ച പ്രണയകഥ. ഈ ക്ലേശഭാവം സമ്പൂർണ്ണമായതാണ്, അവന്റെ നിങ്ങൾ കാണുന്ന വ്യാമോഹത്തിനും, ചിത്തഭ്രാന്തത്തിനും, അർത്ഥം നൽകുന്നതും ഈ കഥയത്രെ. ഇവയെ പഠിക്കുന്ന നിങ്ങളുടെ അവസ്ഥ എത്ര ദയനീയം! എനിക്ക് നിങ്ങളോടു് സഹതാപം തോന്നുന്നു! ചാൾസ്, നിങ്ങൾക്കു് ഇത്രയും പ്രായമായല്ലോ? നി



ങ്ങൾ നിങ്ങളെത്തന്നെയും, ക്രിസ്തുവിനേയും അറിയാത്തതുപോലെ സംസാരിക്കുന്നത് പരിതാപകരമായിരിക്കുന്നു."

"എന്നെപ്പറ്റി ചിന്തിക്കുകയും, സഹതപിക്കുകയും ചെയ്യേണ്ട ആവശ്യമില്ല. എനിക്ക് നിങ്ങളുടെ കാര്യത്തിലാണ് ആകാംക്ഷ. നിങ്ങളുടെ സഹോദരൻ ബർണാർഡ് ആണങ്കിൽ കുറെയൊക്കെ പ്രസിദ്ധി നേടിയിട്ടുണ്ട്. യുദ്ധരംഗത്തു ശോഭിക്കുന്ന സ്വഭാവമോ, ശരീര പ്രകൃതിയോ അയാൾക്കില്ല. ഇതൊക്കെ അയാളെപ്പോലെയുള്ളവക്ക് കൊള്ളാം. എന്നാൽ യുദ്ധവീരനോ, മാടമ്പിയുമായ നിങ്ങളെപ്പോലെയുള്ളവക്ക് ഈ ചതുപ്പ് നിലങ്ങളിൽ വന്നു കിടന്ന് സ്വയം നശിപ്പിക്കുവാൻ ഭ്രാന്തുണ്ടായിരിക്കണം. ധീരവീരന്മാരായ നിങ്ങളുടെ കാര്യം ലോകം അറിയുന്നുണ്ടോ?"

"ചാൾസ്", മാടമ്പിയുടെ മഹത്വം ആയുധത്തിന്റെ വലിപ്പം കൊണ്ടല്ല അളക്കേണ്ടത്. മഹത്വത്തിന്റെ മാനദണ്ഡം കൂടി ക്രിസ്തു നവീകരിച്ചു. അദ്ദേഹത്തിന്റെ കരിയ്ക്ക് വിശേഷാത്തരവിജയമറിഹനുമായി ഇന്നു ലോകം അംഗീകരിച്ചു കഴിഞ്ഞു. കീർത്തിമാനെന്നോ, അജ്ഞാതനെന്നോ യാതൊരു ഭേദവുമില്ലാതെ എന്റെ സഹോദരൻ ബർണാർഡ് ക്രിസ്തുവിനെ അനുഗമിക്കും. എന്നാൽ ഞാൻ മാടമ്പി ആയിത്തന്നെ കഴിഞ്ഞിരുന്നെങ്കിൽ എന്റെ ഗതി എന്തായിരുന്നിരിക്കും എന്നു ഞാൻ സന്ദേഹിക്കുന്നു."

"ഇതൊന്നും എനിക്ക് മനസ്സിലാക്കുന്നില്ല. നിങ്ങളുടെ ജീവിതം കൊണ്ട് എന്തു പ്രയോജനമാണ് ഉള്ളത്? ബർഗണ്ടിയിലെ പ്രസിദ്ധനായ ഈ മാടമ്പി മുപ്പതുകൊല്ലമായി ഒരു പടിപ്പുറ കാക്കുന്നു! ഈ കാലത്തിനിടയിൽ മറുക്കുവക്ക്

വേണ്ടി ലോകത്തിനുവേണ്ടി എന്തു നന്മ ചെയ്യാൻ നിങ്ങൾക്കു കഴിഞ്ഞിട്ടുണ്ട്?"

പകുതി തുറന്നുകിടന്നിരുന്ന ജനാലിൽ കൂടി ആൻഡ്രൂ പുറത്തേയ്ക്കു നോക്കി. ആശ്രമത്തിലെ ദേവാലയത്തിന്റെ കിഴക്കോട്ട് വീശിയ നിഴൽ അപരിമിതമായി ദീർഘിച്ചിരിക്കുന്നതായി കണ്ട് സമയം സന്ധ്യാകാറായി എന്നു മനസ്സിലാക്കി. അയാൾ സംഭാഷണം പുരക്കുവാൻ തുടങ്ങി.

"ചാൾസ്, എനിക്ക് പരിചിതങ്ങളായ ചോദ്യങ്ങളാണു നിങ്ങൾ എന്നോടു ചോദിച്ചിരിക്കുന്നത്. ഇവ ഓരോന്നും, എന്റെ മനസ്സിനേയും, ഹൃദയത്തേയും നോന്തെ അലട്ടിയിട്ടുണ്ട്. ഒന്നിലധികം പ്രാവശ്യം ഞാൻ എന്നോടു തന്നെ അവയ്ക്കു മറുപടിയും പറഞ്ഞിട്ടുണ്ട്. കറെന്നാളുകൾക്കുമുമ്പ് വിജ്ഞാനിയായ ഒരു മനുഷ്യൻ ഈ ചോദ്യങ്ങൾക്ക് ഉത്തരം കണ്ടുപിടിക്കുവാൻ, എന്നെ സഹായിച്ചു. ഒരു പക്ഷേ നിങ്ങൾ അദ്ദേഹത്തെപ്പറ്റി കേട്ടുകാണാം. "സ്റ്റീഫൻ ഫാർഡിംഗ്!"

"ഉവ്വ്. എനിക്കറിയാം. അദ്ദേഹം നിങ്ങളുടെ സിറോ ആശ്രമത്തിന്റെ അധിപനായിരുന്നു."

"അതെ. അദ്ദേഹം തന്നെ. അദ്ദേഹം പറഞ്ഞു. ഈ മാതിരി ചോദ്യങ്ങൾ എന്റെ മനസ്സിൽ ഉദിക്കുമ്പോൾ, ഞാൻ കരിശിലേക്കും, ദേവാലയത്തിലെ സക്രരികളിലേക്കും നോക്കണമെന്ന്. ഞാൻ അങ്ങനെ ചെയ്തു. അപ്പോൾ എന്നെ അലട്ടിയിരുന്ന പ്രശ്നങ്ങൾക്ക് സമാധാനവും ലഭിച്ചു. ചാൾസ്, ബത്ലഹേമം അജ്ഞാതമായിരുന്നു. നസ്രത്തു് അജ്ഞാതമായിരുന്നു. ജറുശലേംകൂടിയും താരതമ്യേന അജ്ഞാതമായിരുന്നു. എങ്കിലും ഈ അജ്ഞാതസാഹചര്യങ്ങളിൽകൂടി



ക്രിസ്തു മനുഷ്യവേഷത്തെ ഉദ്ധരിച്ചു. അക്കാര്യം ഓർമ്മവോൾ ഈ ഭിത്തികൾക്കുള്ളിൽ അടയ്ക്കപ്പെട്ടിരിക്കുന്നതിൽ എനിക്കു സങ്കടമില്ല. പിന്നെ ഇത്രയും കൊല്ലത്തെ എന്റെ പ്രയത്നങ്ങൾക്കൊക്കെ എന്തു ഫലം എന്നു നിങ്ങൾ ചോദിക്കുന്നു. ഒന്നുമില്ല. നിശ്ശേഷം ഒന്നുമില്ല. നിങ്ങൾക്കു കാണുന്നതിനോ അളക്കുന്നതിനോ, എണ്ണുന്നതിനോ കഴിവുള്ളതായി യാതൊന്നുമില്ല. മുപ്പത്തമൂന്നുകൊല്ലത്തെ ക്രിസ്തുവിന്റെ ലോകജീവിതം കൊണ്ട് അദ്ദേഹത്തിനു സമ്പാദിക്കാൻ കഴിഞ്ഞതിൽ അധികമൊന്നും മുപ്പതുകൊല്ലത്തെ പടിപ്പുരകാവൽകൊണ്ട് എനിക്കു സമ്പാദിക്കാൻ കഴിഞ്ഞിട്ടില്ല. എന്നാൽ ആ ല്യാത്മികമായി അദ്ദേഹത്തിനു നേട്ടവാൻ കഴിഞ്ഞത് കുറെ എങ്കിലും എനിക്കും കഴിഞ്ഞിരിക്കും. ചാൾസ്, അതെന്താണെന്നു കൂടി ഞാൻ പറയാം. “ലോകത്തിന്റെ ആത്മീയോദ്ധാരണം.”

“എന്ത്?” ചാൾസ് ആശ്ചര്യം പ്രകടിപ്പിച്ചു.

“ആശ്ചര്യപ്പെടാൻ ഒന്നുമില്ല. ലോകത്തിന്റെ ആത്മീയോദ്ധാരണമാണ് എന്റെ ലക്ഷ്യം. സുവിശേഷങ്ങളെ ഞാൻ ശരിയായിട്ടാണു മനസ്സിലാക്കിയിരിക്കുന്നതെങ്കിൽ, ലോകത്തിന്റെ ഉദ്ധാരണം പ്രസിദ്ധീകരിച്ച വഴി എന്നതിനേക്കാൾ കൂടുതൽ നിസ്സാരവസ്തുക്കളിൽ കൂടി നിവൃത്തമാകുന്നു എന്നു തോന്നുന്നു. അജ്ഞാതമായ ബത് ലഹേമിലെ ഗൃഹം, മുപ്പതുകൊല്ലത്തെ ക്രിസ്തുവിന്റെ ജീവിതം, തന്റെ മരണംവരെയും ആക്ഷേപാർഹമായി കരുതപ്പെട്ടിരുന്ന കരിയ്ക്ക്, ഇവയെല്ലാം നിസ്സാരമല്ലേ? ക്രിസ്തുവിന് ഉപദേശവും, മാതൃകയും, അത്ഭുതങ്ങളും വഴി മനുഷ്യരെ ദൈവത്തിങ്കലേക്ക് ആകർഷിക്കാമായിരുന്ന അനേകവർഷങ്ങളിൽ താനെവിടെയായിരുന്നു? ബത്

ലഹേം, ഈജിപ്ത്, നസ്രത്ത് ഇവിടങ്ങളിലായിരുന്നു. അവസാനം കരിശിൽ കിടക്കുമ്പോഴും താൻ ഉപദേശിക്കുവാനും, പഠിപ്പിക്കുവാനും തയ്യാറായില്ല. പിന്നെയോ വേദനകൾ സഹിക്കുകയും, പ്രാർത്ഥിക്കുകയും ചെയ്തു. അത്രമാത്രം. കരിശിൽ നിന്ന് ഇറങ്ങിവരുക! എന്ന് തന്റെ ശയ്ക്കൾ വെല്ലുവിളിച്ചതു താൻ സ്വീകരിച്ചോ? ഇല്ല. മരിക്കുന്നതുവരെ താൻ അവിടെ കിടക്കുക മാത്രം ചെയ്തു. അതുപോലെ തന്നെ ചാൾസ് നോക്കുക.

ആ സക്രാതി എത്ര നിസ്സാരം, എത്ര മൗനമയം, എത്ര അജ്ഞാതം, ആലോചിച്ചുനോക്കൂ അതത്ര ഭയനകരമാണെന്ന്. എന്നിട്ടും അവയിൽ കൂടി ക്രിസ്തു ലോകത്തെ സമുദ്ധരിക്കുന്നു.

“ചാൾസ്, ഞാൻ അദ്ദേഹത്തിന്റെ കാൽപ്പാടുകളെ പിൻപെല്ലാൻ ശ്രമിക്കുന്നു. മൗനം, സഹനം, പ്രാർത്ഥന, അജ്ഞാതതാ ഇവയാണ് എന്റെയും ജീവിതമാർഗ്ഗം. ക്രിസ്തുവിനോടുകൂടിയും, അദ്ദേഹത്തിലും, അദ്ദേഹം വഴിയായും ലോകത്തെ ഉദ്ധരിക്കുവാൻ തന്നെ ഞാനും ശ്രമിക്കുന്നു. ഒരു രക്ഷകൻ ആകുവാൻ തന്നെയാണ് എന്റെയും ലക്ഷ്യം. ഇത് ഒരു വ്യാമോഹവും, ഭ്രാന്തും ആണെങ്കിൽ ക്രിസ്തുവും ഒരു വ്യാമോഹത്തിനടിയിലായിരുന്നു.

“ചാൾസ് വരൂ. നമുക്കു ദേവാലയത്തിലേക്കു പോകാം. സന്ധ്യപ്രാർത്ഥനകൾക്കുള്ള സമയമായി. ലോകത്തിന്റെ പ്രകാശമായ ദൈവത്തോടു ലോകത്തിന് വെളിച്ചം തരുവാനായി പ്രാർത്ഥിക്കാം. എന്റെ വ്രതവാഗ്ദാനങ്ങളിൽ സ്ഥിരതയോടുകൂടി ജീവിച്ച് ക്രിസ്തുവിനെ പ്രാപിക്കുന്നതുവരെ എനിക്കുവേണ്ടിയും പ്രാർത്ഥിക്കുക. വരൂ. നമുക്കു പോകാം.” ചാൾസ് ആൻഡ്രൂവിനെ ദേവാലയത്തിലേക്കു അനുഗമിച്ചു.



# ഒരു തൂലികാ പ്രേഷിതൻ

(മാ. ഫെർൻ ടെ. സി ഡി.)

(മുഖ്യ)

## 3. വി. യോഹന്നാൻ

### ക്രൂസം തൂലികയും

എന്നാൽ സ്വന്തകാര്യം മാത്രമെ വിശുദ്ധൻ നോക്കിയിട്ടുള്ളുവെന്നു പറയാൻ പാടില്ല. ദൈവത്തെയും മനുഷ്യരെയും അദ്ദേഹം അതിതീവ്രമായി സ്നേഹിച്ചിരുന്നു. തന്നിമിത്തം ദൈവം മനുഷ്യരാൽ അധികമായി അറിയപ്പെടുന്നതിനും, അധികമായി സ്നേഹിക്കപ്പെടുന്നതിനും അദ്ദേഹം ആഗ്രഹിച്ചിരുന്നു. ആത്മാക്കൾ വല്ലവിധത്തിലും നന്മകേത്തിൽനിന്നൊഴിഞ്ഞു രക്ഷപെട്ടാൽ മതിയെന്നുമാത്രമല്ലായിരുന്നു അദ്ദേഹത്തിന്റെ ആകാംക്ഷ. പരലോകത്തിൽ ലഭിക്കാനിരിക്കുന്ന അനന്തസൗഭാഗ്യത്തിന്റെ ഒരു ആരംഭവും, മുൻതൂക്കിയും ഈ ലോകത്തിൽതന്നെ അനുഭവിക്കത്തക്കവിധത്തിൽ, അവർ ദൈവത്തെ പരിപൂർണ്ണമായി അറിയുന്നതിനും സ്നേഹിക്കുന്നതിനും മാർഗ്ഗങ്ങൾ അവർക്ക് നിർദ്ദേശിച്ചുകൊടുക്കാനാണ് അദ്ദേഹം ഉദ്യമിച്ചിരുന്നത്. തന്നിൽ എറിഞ്ഞിരുന്ന അതിതീവ്രമായ ഉപവിയുടെ പ്രചോദനത്താലും, വാത്സല്യശിഷ്യരായ ചില ഭക്താത്മാക്കളുടെ നിരന്തരമായ അഭ്യർത്ഥനകളാലും പ്രേരിതനായി, മൗതിക നിരീക്ഷണത്താൽ കാണുകയും ഗ്രഹിക്കുകയും ചെയ്ത നിരവധി സംഗതികളിൽ ചിലതെല്ലാം നമുക്കുവേണ്ടി എഴുതിവെച്ചുവാൻ നിശ്ചയിച്ചു. ഉന്നതമായ മൗതിക പദവികളിലേക്കുനയിക്കുന്ന മാർഗ്ഗങ്ങളേയും, മാർഗ്ഗമദ്ധ്യേ എതിരിടേണ്ട ശത്രുക്കളേയും അവരുടെമേൽ വിജയം പ്രാപിക്കാനുള്ള കൗശലങ്ങളേയും ആ പദവികളിൽ ആത്മാവിന് സിദ്ധിക്കാൻ പാടുള്ള അനിവർത്തനമായ ആനന്ദത്തേയും കുറിച്ചു അതുല്യനൈപുണ്യത്തോടുകൂടെ വിശുദ്ധൻ വിവരിച്ചെഴുതിയിട്ടുണ്ട്.

എഴുതാൻ പ്രേരിപ്പിച്ച കാരണങ്ങൾ വിശുദ്ധൻ തന്നെ വിവരിക്കുന്നുണ്ട്. അദ്ദേഹത്തിന്റെ ആദ്യകൃതിയായ 'കെർമല പർവ്വതാരോഹണ'ത്തിന്റെ (Subida) ആമുഖം ഇങ്ങനെ തുടങ്ങുന്നു: "ഇത്ര ഉന്നതവും വിഷമകരവും ആയ കാര്യങ്ങളെക്കുറിച്ച് എഴുതാൻ എന്നെ പ്രേരിപ്പിക്കുന്നത്, അതിലേക്ക് എനിക്കു ശേഷിയുണ്ടെന്നുള്ള ബോധ്യമല്ല, പ്രത്യുത, അനേകം ആളുകൾക്ക് അവ ഒഴിഞ്ഞുകൂടാത്തവിധം ആവശ്യമായിരിക്കുവാൻ അവയെക്കുറിച്ച് സ്വപ്നം എഴുതുവാൻ നമ്മുടെ കർത്താവുതന്നെ സഹായിക്കുമെന്നുള്ള ഉറപ്പുമാത്രമാണ്. പ്രബുദ്ധതയും പരിചയവും കുറഞ്ഞ ചില കവസാരക്കാരുടേയും, ആത്മപാലകന്മാരുടേയും മൗതികമാർഗ്ഗത്തിൽ സഞ്ചരിക്കുന്ന ആത്മാക്കളെ സംഹരിക്കുന്നതിനുപകരം വാസ്തവത്തിൽ തടയുകയാണ് ചെയ്യുന്നത്." (Subida ആമുഖം)

മൗതികമാർഗ്ഗത്തിൽ സഞ്ചരിക്കുവാൻ ആത്മാക്കളേയും, സഞ്ചരിക്കുന്നവരെ നിയന്ത്രിക്കുവാൻ ആത്മപാലകന്മാരെയും സഹായിക്കുവാൻ വേണ്ടിയാണ് വിശുദ്ധൻ എഴുതുവാൻ തുടങ്ങിയതെന്ന് ഇതിൽനിന്ന് വ്യക്തമാകുന്നുണ്ട്. ജനസാ



മാന്യത്തെ മുഴുവനും നയിക്കുവാൻ അദ്ദേഹം ഉദ്യമിക്കുന്നില്ല; പ്രത്യുത സൂക്ഷ്മവൃതന്മാരായ ഏതാനും ചുരുക്കം പേരുടെ നിയന്ത്രണം മാത്രമേ അദ്ദേഹം നിവ്ഹിക്കുന്നുള്ളൂ. മേല്പറഞ്ഞ ആമുഖത്തിൽതന്നെ ഇക്കാര്യം അദ്ദേഹം വ്യക്തമാക്കുന്നുണ്ട്. “എല്ലാവരോടും ഒരുപോലെ സംസാരിക്കാനല്ല ഞാനുദ്ദേശിക്കുന്നത്”; നമ്മുടെ (കമ്മെലീത്താ) സഭയുടെ ആഭിമുഖ്യം അനുഷ്ഠിക്കുന്ന ഏതാനും സന്യാസികളുടെയും കന്യാസ്ത്രീകളുടെയും അപേക്ഷയനുസരിച്ച്, അവർക്കുവേണ്ടി മാത്രമാണു ഞാൻ എഴുതുന്നത്. ഞാൻ വിവരിക്കുന്ന മൗതികമാർഗ്ഗത്തിൽ സഞ്ചരിക്കുവാൻ ദൈവാനുഗ്രഹം അവർക്കു ലഭിക്കട്ടെ!! (Subida ആമുഖം.)

ദൈവത്തിലും സ്വന്ത ആത്മാവിലും കണ്ടറിഞ്ഞിട്ടുള്ള വയെല്ലാം മനുഷ്യഭാഷയിൽ വിവരിച്ചെഴുതുവാൻ താൻ അപ്രാപ്തനാണെന്ന് വിശുദ്ധൻ സമ്മതിക്കുന്നു. തന്റെ ഹൃദയത്തിൽ എറിഞ്ഞിരുന്ന ദൈവസ്നേഹത്തിന്റെ ആധിക്യത്താൽ പാടുകയും, വേറൊരു വിശുദ്ധാത്മാവിന്റെ (Ven. Anne of Jesus) അപേക്ഷപ്രകാരം വിവരിക്കുകയും ചെയ്തിട്ടുള്ള ‘ആല്യാത്മികഗീത’യുടെ ആമുഖം ഇങ്ങനെയാണു് തുടങ്ങുന്നത്.

“ബ. അമ്മേ, ബോധജ്ഞാനഗ്രന്ഥത്തിൽ പറയുന്നതുപോലെ “ദൈവത്തിന്റെ ജ്ഞാനവും സ്നേഹവും ഒരൊരുമതൽ മറ്റൊരു അററംവരെ പ്രഭാവത്തോടെ എത്തുകയും, മാധുര്യത്തോടെ എല്ലാം ക്രമപ്പെടുത്തുകയും ചെയ്യുന്നു” (ബോധജ്ഞാനം-8-1.) ദൈവത്താൽ നിറയുകയും, പ്രഭോദിതമാകുകയും ചെയ്യുന്ന ആത്മാവിന്റെ മൊഴികളിലും അവയുടെ (ജ്ഞാനത്തിന്റെയും സ്നേഹത്തിന്റെയും) പാ

രമ്യവും പ്രാവേദവും സാമാന്യം പറഞ്ഞാൽ അതേ വിധത്തിൽ തന്നെ പ്രകാശിക്കുന്നതാണു്. ഈ ആല്യാത്മിക ഗീത അങ്ങനെയുള്ള ഒരു സ്നേഹോന്മാദത്താൽ രചിക്കപ്പെട്ടതാകയാൽ, അതിന്റെ പൂർണ്ണമായ അർത്ഥവ്യാപ്തിയും, അതിൽ ഉൾക്കൊള്ളിച്ചിട്ടുള്ള സ്നേഹാത്മപ്രിയുടെ പ്രവർത്തനഫലങ്ങളും എന്തുമാത്രമെന്ന് വിവരിക്കുവാൻ ഇപ്പോൾ ഞാൻ ഉദ്ദേശിക്കുന്നില്ല. എന്തുകൊണ്ടെന്നാൽ താൻ അധിവസിക്കുന്ന സ്നേഹമുള്ള ആത്മാക്കളെ ദൈവം ബോധ്യപ്പെടുത്തുന്ന കാര്യങ്ങൾ എഴുതി വെയ്ക്കുവാൻ ആക്കുണു് സാധിക്കുന്നത്? അവരെ ഗ്രഹിപ്പിക്കുന്ന വാക്കുകൾകൊണ്ടു് പ്രകാശിപ്പിക്കുവാൻ ആക്കുണു്, ശേഷിയുള്ളതു്? ആക്കും--അവയ്ക്കു് അധീനരാകുന്ന ആത്മാക്കൾക്കു പോലും-കഴിയുന്നതല്ലെന്ന് തീർച്ചയാണു്. അതുകൊണ്ടാണു് ഇങ്ങനെയുള്ള കാര്യങ്ങൾ യുക്താനുസരണം വിവരിക്കുവാൻ ശ്രമിക്കാതെ ചില ഉദാഹരണങ്ങളും ഉപമകളും സാമ്യോക്തികളും വഴിയായി അവരുടെ അനുഭവങ്ങൾ ഉള്ളിൽ നിന്നു് കവിഞ്ഞൊഴുകുവാൻ സ്വയം അനുവദിച്ചുകൊണ്ടു്, ആത്മാവിന്റെ സംപൂർണ്ണതയിൽ നിന്നു് അന്തരംഗരഹസ്യങ്ങൾ അവർ ഉരിയാടുക മാത്രം ചെയ്യുന്നത്. (ആല്യാത്മികഗീത, ആമുഖം).

“സ്നേഹത്തിന്റെ സജീവജ്വാല” എന്ന വിശിഷ്ടകൃതിയുടെ ആരംഭത്തിലും ഇതുപോലെതന്നെ ആശയങ്ങളെ പ്രകാശിപ്പിക്കുവാനുള്ള ചൈഷമ്യത്തെക്കുറിച്ച് വിശുദ്ധൻ പ്രസ്താവിക്കുന്നുണ്ടു്. അദ്ദേഹം ആത്മനിയാമനം ചെയ്തിരുന്ന ഒരു ഭക്താത്മാവിന്റെ അപേക്ഷപ്രകാരമാണു് ആകൃതി രചിച്ചതു്. എഴുതിയതു് തനിക്കു തന്നെ രൂപപ്പെടുത്തേതുകൊണ്ടു് ഇങ്ങ



നെ ക്ഷമാപണം ചെയ്യുന്നു. “മനുഷ്യ ഭാഷയിൽ പ്രകാശിപ്പിക്കുവാൻ സാധാരണയായി വാക്കുകൾ കിട്ടാത്തവണ്ണം ആത്മരീതികമായ സംഗതികളാണ് ഇതിൽ പ്രതിപാദിക്കേണ്ടിവന്നത്. അന്തരാത്മാവിന്റെ രഹസ്യങ്ങൾ ഇന്ദ്രിയാനുഭൂതിക്ക് അതീതങ്ങളാണ്. അവയുടെ യാഥാർത്ഥ്യത്തെക്കുറിച്ച് എന്തെങ്കിലും അല്പംപോലും പറയാൻ മഹാ വിഷമമാണ്.”

വിശ്വാസപ്രകാശങ്ങളായ “പ്രബോധനങ്ങളും മുദ്രാവാക്യങ്ങളും” (Avisos y Sentencias) അദ്ദേഹത്തിന്റെ പഠനങ്ങളുടെയെല്ലാം ഒരു രത്നച്ചുരുക്കമാണ്. അതിന്റെ പ്രാരംഭം ഇങ്ങനെയാണ്.

“...എന്റെ ദൈവമേ! എന്റെ ആനന്ദമേ! അങ്ങേക്കുറിച്ചുള്ള അറിവിനേയും, സ്നേഹത്തേയും പ്രകാശിപ്പിക്കുന്ന ഈ വാക്യങ്ങൾ അങ്ങേ സ്നേഹത്തെ പ്രതിചൊല്ലിക്കൊണ്ടിരിക്കുന്നതിൽ എന്റെ ആത്മാവ് സംതൃപ്തിപ്പെടുന്നു. അവയെ ഞാൻ ഉച്ചരിക്കുന്നുണ്ടെങ്കിലും അവയിൽ അന്തർലീനമായിരിക്കുന്ന കർമ്മങ്ങളും പണ്യങ്ങളും എന്നിവില്ല. ഇവയിലാണല്ലോ ഭഗവാനേ! അവയുടെ ഉച്ചാരണത്തെയും അവയേക്കുറിച്ചുള്ള ജ്ഞാനത്തെയും കാര്യം അങ്ങ് തൃപ്തിപ്പെടുന്നത്. അങ്ങേ സ്നേഹിക്കുന്നതിലും ശ്രദ്ധിക്കുന്നതിലും ഞാൻ പിന്നോക്കമാണെങ്കിൽ, ഈ വാക്യങ്ങളാൽ പ്രചോദിതരാകുന്ന മറ്റുള്ളവരെങ്കിലും അതിൽ (സ്നേഹിക്കുന്നതിലും ശ്രദ്ധിക്കുന്നതിലും) ഉൽക്കർഷം പ്രാപിക്കട്ടെ. എന്നിവില്ലാത്തവ മറ്റുള്ളവരിൽ അങ്ങ് കാണുന്നതിന് ഇവമൂലം ഇടയായല്ലോ എന്നോളം എന്റെ ആത്മാവിന് അല്പം ചാരിതാത്മ്യത്തിന് വഴിയുണ്ടാകട്ടെ. ഓ ഭഗവാനേ! വിവേ

കവും, പ്രകാശവും അങ്ങേയ്ക്ക് പ്രീതികരമാണല്ലോ; ആത്മാവിന്റെ പ്രവർത്തനങ്ങളിൽവെച്ച് സ്നേഹമാണല്ലോ അങ്ങേയ്ക്ക് ഏറ്റവും ഇഷ്ടം. ആയതിനാൽ ഈ വാക്യങ്ങൾ സൂക്തസരണിയിൽ പ്രകാശവും അതിൽ സഞ്ചരിക്കുന്നവർക്ക് സൽബുദ്ധിയും (വിവേകവും) സഞ്ചാരത്തിന് പ്രസന്നത (സ്നേഹവും) യുമായി ഉപകരിക്കുമെന്ന് ഞാൻ കരുതുന്നു. വിശ്വാസാധിത്യത്തിലെ അലങ്കാര വിശേഷങ്ങളെക്കുറിച്ച് നാം ഗൗനിക്കേണ്ടതില്ല... മാധുര്യത്താലും, വാത്സല്യത്താലും അഭിഷേകം ചെയ്യപ്പെട്ട വാക്കുകൾ കൊണ്ട് നമുക്ക് ഹൃദയത്തോടു സംസാരിക്കാം. ഇങ്ങനെയുള്ള വാക്കുകൾ ഉപയോഗിക്കുവാൻ അങ്ങേയ്ക്ക് വളരെ ഇഷ്ടമുണ്ടല്ലോ. അറിവില്ലായ്മകൊണ്ട് അനേകം ആത്മാക്കൾ പിഴക്കുന്നു, നശിച്ചുപോകുന്നു; അവരുടെ അധഃപതനത്തിന്റെ ഫലമുൾക്കൊണ്ടുവന്ന് ഒരു പക്ഷേ ഇവകൊണ്ട് നമുക്ക് സാധിച്ചേക്കാം.”

സാമൂഹിക സഭയുടെ ഈ വിശുദ്ധ വേദപാരംഗതന്റെ സ്വയംകൃതചിത്രം ഈ വരികളിൽ നിഴലിച്ചിരിക്കുന്നത് നമുക്ക് കാണാവുന്നതാണ്. സാമൂഹിക ഗുണങ്ങൾ കൊണ്ട് തന്റെ വാക്കുകളെ അലങ്കരിക്കുവാൻ അദ്ദേഹം ഒട്ടും തന്നെ ശ്രമിക്കുന്നില്ല. ഉള്ളിൽ അനുഭവിച്ചിരുന്ന പരമാനന്ദത്തിന്റെ ഒരു പ്രാശം മാത്രം തുലികവഴി നിർദ്ദിഷ്ടമായതായും, അന്തരാത്മാവിനെ സംതൃപ്തിപ്പെടുത്തിയ ശേഷം അതിൽനിന്ന് മൗനിക രഹസ്യങ്ങൾ കവിഞ്ഞൊഴുകുന്നതായും എഴുതിക്കൊണ്ടിരുന്നപ്പോഴൊക്കെയും അദ്ദേഹത്തിന് ബോദ്ധ്യപ്പെട്ടിരുന്നു. അജ്ഞാത നിമിത്തം അപഗമസഞ്ചാരം ചെയ്തിരുന്ന ആത്മാക്കളെ സഹായിക്കണമെന്ന മാത്ര

മെ അവ എഴുതിയപ്പോൾ അദ്ദേഹത്തിന് ഉദ്ദേശമുണ്ടായിരുന്നുള്ളു.

എന്നാൽ നല്ല ഭാഷാ രീതി വിശുദ്ധൻ അവഗണിച്ചിരുന്നുവെന്ന് ഇതിൽ നിന്ന് അർത്ഥമാക്കേണ്ടതില്ല. അദ്ദേഹത്തിന്റെ ഉന്നതമായ ആശയങ്ങൾക്കനുയോജിച്ച ഉൽകൃഷ്ടമായ ഒരു സ്വന്തം ഭാഷാ രീതി അദ്ദേഹത്തിനുണ്ട്. സ്റ്റാസിഷ് ഭാഷയുടെ സുവർണ്ണദശയിലെ ഒന്നാംതരം സാഹിത്യകാരന്മാരുടെയിടയിൽ സർവ്വ സമ്മതമായ ഒരു സ്ഥാനവും അദ്ദേഹം കരസ്ഥമാക്കിയിട്ടുണ്ട്. കൂടാതെയും, നല്ല ഭാഷ ഉപയോഗിക്കുവാൻ അദ്ദേഹം ഉപദേശിക്കുന്നുമുണ്ട്. വി. പൗലോസ് സ്റ്റീഫായുടെ പ്രസിദ്ധമായ രണ്ടു വാക്യങ്ങൾ \* ഉദ്ധരിച്ചുകൊണ്ട് ഇങ്ങനെ എഴുതുന്നു. “എന്നാൽ ഇങ്ങനെ പറയുന്നതുകൊണ്ട് വിശുദ്ധ സ്റ്റീഫായും ഞാനും നല്ല ഭാഷ ശൈലിയേയും അലങ്കാരശാസ്ത്രത്തേയും തീരെ അവഗണിക്കുന്നില്ല; നേർമറിച്ച്, മറ്റൊല്ലാസംഗതികളേയും കുറിച്ചെന്നപോലെ ഇവയേക്കുറിച്ചും ഒരു പ്രസംഗകൻ വളരെ ഗൗനിക്കേണ്ടതാണ്. അധഃപതിച്ച് നശിച്ചുകിടക്കുന്നവയെ (ചിന്താവിഷയമാകാൻ അർഹതയില്ലെന്ന വിധത്തിൽ വിസ്മൃതിയിൽ ആണ്ടു കിടക്കുന്ന പ്രബോധനങ്ങളെ) ഉദ്ധരിച്ച് പുനഃസ്ഥാപിക്കുവാൻ നല്ല ഭാഷാ രീതിയും ശൈലിയും ഉപകരിക്കുന്നതാണ്; അതുപോലെതന്നെ നല്ല വസ്തു

\* എന്റെ സാഹചര്യമാരേ, ഞാൻ നിങ്ങളുടെ അടുത്തു വന്നപ്പോൾ ദൈവത്തിന്റെ രഹസ്യം നിങ്ങളോടു പ്രസംഗിച്ചത് മേന്മയുള്ള ഭാഷണത്താലല്ല, ജ്ഞാനത്താലല്ല. എന്റെ വചനവും എന്റെ പ്രസംഗവും ജ്ഞാനത്തിന്റെ വചനങ്ങളുടെ വശീകരണത്തോടുകൂടെ അല്ല, ആത്മാവിന്റെയും ശക്തിയുടെയും പ്രദർശനത്തോടുകൂടെ ആയിരുന്നു

(1 കൊരി. 2-അ. 1-4-ാം വാ.)

ക്കളെ നശിപ്പിച്ച് നാമാവശേഷമാക്കാൻ ഹീനഭാഷയ്ക്കുകഴിയുന്നതാണ്. (Subida III അ. 45-6.)

മറ്റുള്ളവരെ പഠിപ്പിക്കുന്നപയോഗിക്കുന്ന വാക്കുകൾ തീരെ തണുത്തതും അത്ഭുതസ്പന്ദമായ വെറും ഗംഭീരശബ്ദാലങ്കാരങ്ങൾ മാത്രമായിരിക്കുന്നത് വി. യോഹന്നാൻ കൂസിന് ഒട്ടും ഇഷ്ടമില്ല. തന്നിമിത്തം മിശിഹായുടെ പ്രേഷിതരും, ആത്മാക്കളുടെ തുരുട്ടുതന്മാരുമായ പ്രസംഗകന്മാരെക്കുറിച്ച് അദ്ദേഹം എഴുതുന്നു:—

“കേൾവിക്കാർക്ക് പ്രയോജനപ്പെടുന്നതിനും, വ്യക്തമായ സ്വയസംതൃപ്തിയിലും സ്വാത്മാഭിമാനത്തിലും ഉൾപ്പെടാതിരിക്കുന്നതിനും വേണ്ടി പ്രേഷിതവൃത്തിയേക്കുറിച്ച് പ്രസംഗകൻ കരുതേണ്ടത്, അത് വാചികമായ ഒരു കൃത്യമല്ല, പ്രത്യുത, ആത്മികമായ ഒന്നാണെന്നാണ്. പ്രസംഗിക്കുന്നത് ശബ്ദങ്ങൾ ഉച്ചരിച്ചാണെങ്കിലും, അവയുടെ ശക്തിയും പ്രഭാവവും, ശബ്ദോച്ചാരണത്തിലല്ല, പിന്നെയോ അന്തരാത്മാവിലാണ് സ്ഥിതി ചെയ്യുന്നത്. അതിനാൽ പ്രസംഗവിഷയം എത്രതന്നെ ഉൽകൃഷ്ടമായിരുന്നാലും, എത്ര നല്ല അലങ്കാരങ്ങളും ശൈലികളും ഉപയോഗിച്ചാലും, പ്രസംഗകന്റെ ഉജ്ജ്വലജ്വലതയിലധികമൊന്നും പ്രത്യക്ഷപ്പെടത്തുകയില്ല.” (Subida III 45-2.)

“പഠിപ്പിക്കുന്ന ആളിന്റെ മനഃസ്ഥിതിയനുസരിച്ചാണ് സാധാരണയായി, പറയാ പഠിതാക്കൾക്ക് പ്രയോജനപ്പെടുന്നത്. അതുകൊണ്ടാണ് *qualis magister, talis discipulus* “ആശാസനപ്പോലെ ശിഷ്യനും” എന്നു പറയാറുള്ളത്” (Subida III 45-3)

“പറയുന്ന ആളിന്റെ ജീവിതം എത്ര ശ്രേഷ്ഠതരമൊ അത്രയും നല്ല ഫലം പ്ര



സംഗത്തിൽനിന്നുളവാകും; സൽഫലത്തേക്കുറിച്ച് നമുക്ക് നിണ്ണയിക്കാൻ പാടുള്ളിടത്തോളം, സാധാരണയായി ഇങ്ങനെയൊണ് കണ്ടുവരുന്നതെന്നു പറയാം. ജീവിതം തന്നെങ്കിൽ, നന്നായി പ്രസംഗിക്കുവാൻ, വളരെ ശാലീനവും, അലങ്കാരവിതവുമായ ഭാഷാരീതിയും, സാധാരണശിക്ഷണവും മതിയാവുന്നതാണ്. അങ്ങനെയുള്ളവരുടെ അന്തരാത്മാവിൽ നിന്ന് നിർദ്ദിഷ്ടമായ നിലനിൽക്കുകയും ചെയ്യും." (Subida 45-4.)

"ഉന്നതമായ ശിക്ഷണവും, വാഗ്ദീപ്തിയും സദാ നല്ല ഭാഷാരീതിയും, ആഗ്രഹങ്ങളും അദ്ധ്യാത്മികതയെ പ്രകാശിപ്പിക്കുവാൻ സഹായിക്കുന്നുവെങ്കിൽ, കേരവിശ്വാസം ആകർഷിക്കുവാനും അവരിൽ നല്ല ഫലം ഉളവാക്കുവാനും ഉതകുന്നതാണ്. എന്നാൽ അദ്ധ്യാത്മികതയില്ലാതെ ഇപ്പറഞ്ഞവ മാത്രം കൊണ്ട് ഒരു പ്രസംഗം ആളുകളെ രസിപ്പിക്കുകയും, അവർക്കു ബുദ്ധിവികാസം നൽകുകയും ചെയ്യുമെങ്കിലും, അതിന്റെ മാധുര്യവും ഭക്തിതീഷ്ണതയും ഒട്ടുംതന്നെ മനസ്സിൽ നിലനിൽക്കയില്ല." (Subida III 45-4)

#### 4. ആത്മാവിന്റെ സൗഭാഗ്യ തൃഷ്ണ

ഈ ലോകത്തിൽ പ്രാപ്തമാകാൻ പാടുള്ള ദൈവസ്നേഹത്തിന്റെയും ദൈവികൈക്യത്തിന്റെയും ഏറ്റവും ഉന്നതമായ പദവിയിലേക്ക് ആത്മാക്കളെ നയിക്കുക എന്നതാണ് വി. യോഹന്നാൻ ക്രൂസിന്റെ പ്രേക്ഷിതവൃത്തിയുടെ പ്രത്യേകത എന്ന് മുൻപ് സൂചിപ്പിച്ചുവല്ലോ. വിസ്മയനീയവും സർവപ്രധാനവുമായ ഫലം ഈ വിശിഷ്ട പ്രേക്ഷിതരംഗത്തിൽ അദ്ദേഹം പുറപ്പെടുവിച്ചിട്ടുണ്ട്.



റവ. ഫാദർ

സമുദായം ഒ. സി. ഡി.

ഒരു ബൽജിയൻ മിഷനറി, അദ്ദേഹത്തിന്റെ മാതാപിതാക്കന്മാരുടെ മദ്ധ്യത്തിൽ.

ദൈവത്വത്തിൽ നിക്ഷിപ്തമായ വിശിഷ്ട നന്മകൾ ആസ്വദിക്കാൻ നൈസർഗ്ഗികമായ തൃഷ്ണയുണ്ട് മനുഷ്യാത്മാവിന്. അവ മാത്രമേ നമുക്ക് പൂർണ്ണമായ സംതൃപ്തി പ്രദാനം ചെയ്യയുള്ളൂ. തന്നിമിത്തം പ്രസ്തുത നന്മകൾ പ്രാപിക്കാൻ അത്യാർത്ഥിയോടെ മനുഷ്യൻ തീവ്രചത്തം ചെയ്തുകൊണ്ടിരിക്കുന്നു. ദൈവത്തെപ്പോലെതന്നെ (ദൈവത്തെ അനുകരിച്ചുകൊണ്ട്) സൗഭാഗ്യം അനുഭവിക്കാൻ മനുഷ്യനുള്ള വൈവലം അവസ്ഥയാണ്. ദൈവത്തിൽ മാത്രം യഥാർത്ഥമായ പരിപൂർണ്ണമായ കണ്ടെത്താൻ കഴിയുന്ന മഹത്വം, പ്രതാപം, വല്ലഭം, സൗന്ദര്യം, നിത്യജീവൻ, സ്നേഹം, സൗഭാഗ്യം എന്നിവ പ്രാപി

ക്കാൻ മനുഷ്യാത്മാവ് എത്ര തീവ്രമായി ആഗ്രഹിക്കുന്നു! അതെ, അവ പൂർണ്ണമായി കൈവശപ്പെടുത്തി അനുഭവിക്കാൻ തന്നെയാണ് ദൈവം നമ്മെ സൃഷ്ടിച്ചത്.

ദൈവത്തെപ്പോലെയാകാനുള്ള അഗ്രഹം വഴിയാണ് നമ്മുടെ ആദിമാതാപിതാക്കന്മാർ അധഃപതിച്ചത്. എന്നാൽ അവരുടെ ആഗ്രഹം തെറ്റല്ലായിരുന്നു, തീർച്ചതന്നെ; പ്രത്യുത, അതു സാധിക്കാൻ അവർ സ്വീകരിച്ച മാറ്റംമാത്രമായിരുന്നു അനാശാസ്യം. ആഗ്രഹം തെറ്റല്ലായിരുന്നതുകൊണ്ടാണ്, “സ്വർഗ്ഗസ്ഥനായ നിങ്ങളുടെ പിതാവ് പരിപൂർണ്ണനായിരിക്കുന്നതുപോലെ നിങ്ങൾ പരിപൂർണ്ണരായിരിക്കവിൻ.” (മത്തായി. V, 48) എന്ന ഉന്നതശാസനത്താൽ നമ്മുടെ ദിവ്യരക്ഷകൻ, ഉദാരതയും സന്നദ്ധതയുമുള്ള സകല ആത്മാക്കളിലും അതിനെ ഉജ്ജ്വലിപ്പിച്ചത്. മററാവസരത്തിൽ അവിടന്നരുളിച്ചെയ്തു: “എന്നെ സ്നേഹിക്കുന്നവൻ എന്റെ പ്രബോധനങ്ങളെ അനുചരിക്കും; എന്റെ പിതാവും അവനെ സ്നേഹിക്കയും, ഞങ്ങൾ (പിതാവും ഞാനും) അവന്റെ പക്കൽവന്ന് അവനോടുകൂടെ വസിക്കയുംചെയ്യും.” (യോഹ. XIV, 23.) അങ്ങെ പ്രേഷിതവൃത്തിയുടെ അവസാനത്തിൽ, ശിഷ്യന്മാക്കും തന്നിൽ വിശ്വസിക്കുവാനിരിക്കുന്ന സകലക്കും വേണ്ടി പരമപിതാവിനോടു ചെയ്ത പ്രാർത്ഥനയും, ഏറ്റവും ശ്രദ്ധാർഹമാണ്. “പിതാവേ! അങ്ങ് എന്നിലും ഞാൻ അങ്ങയിലും ഒന്നായിരിക്കുന്നതുപോലെ സകലരും ഒന്നായിരിക്കണമെന്ന് ഞാൻ അപേക്ഷിക്കുന്നു.” (യോഹ. XVII, 21).

ദൈവപത്രൻ തന്നെയാണ് ഇവിടെ സകലരേയും ഉൽബോധിപ്പിക്കുന്നത്. “നിങ്ങൾ ദൈവത്തെപ്പോലെ പരിപൂർണ്ണരായിരിക്കവിൻ” എന്ന ഈ ഉൽബോധ

ത്താൽ മനുഷ്യസ്വഭാവത്തിൽ അന്തർലീനവും വിശിഷ്ടവുമായ ആ സൗഭാഗ്യമുള്ളവർക്ക് ദൈവികമായ ഖരത്തേജനം നൽകുകയാണ് അവിടന്നു ചെയ്യുന്നത്. “നിങ്ങൾ ദൈവപത്രന്മാരാണ്”; നമ്മുടെ പിതാവിന്റെ ദൈവത്വത്തോടു പരിപൂർണ്ണമായ സാദൃശ്യം നിങ്ങളിലുള്ളവകാൻ നിരന്തരം യത്നിക്കവിൻ.” ഉൽകൃഷ്ടാശയന്മാരെ ഹരാദാകർഷിക്കുന്ന ഒരു മഹാനിന്ദാദർശം ഈ ഉൽബോധനത്തിൽ അടങ്ങിയിട്ടുണ്ട്. ആ ആദർശത്തിന്റെ സമ്പൂർണ്ണവും ശാശ്വതവുമായ യഥാർത്ഥീകരണം നിത്യജീവിതത്തിൽ മാത്രമേ സാധിക്കുള്ളവെങ്കിലും അതിന്റെ ഭരണവഭവും മുൻരുചിയും ഈ ജീവിതത്തിൽതന്നെ അനുഭവിക്കാവുന്നതാണ്. നമ്മിലുള്ള ഏറ്റവും ഉൽകൃഷ്ടമായ അഭിലാഷങ്ങളെ ഈ ആദർശത്തിലേക്ക് ഉന്നയിക്കേണ്ടതാണ്. ഉന്നതമെന്നു നമുക്കു തോന്നുന്നവയിൽ, അവസാനം ഭാരണമായ നൈരാശ്യത്തിൽ നമ്മെ നിപതിപ്പിക്കയില്ലാത്ത ഏക ആദർശം ഇതു മാത്രമാണ്. ഈ വഴിക്കു നേരേ പോകുന്ന ആത്മാവ് പ്രതീക്ഷിക്കുന്നതിൽ വളരെ അധികം പ്രാപിക്കുകയുംചെയ്യും.

നമ്മുടെ ആദിമാതാപിതാക്കന്മാർക്ക് പരദീസായിൽവെച്ചു സംഭവിച്ച ആദ്യത്തെ പിശകു മുതൽ, രുദ്രസുഖമോ, ബഹുമാനമോ, സംതൃപ്തിയോ കൊതിച്ചുകൊണ്ട് പാവപ്പെട്ടമനുഷ്യാഹൃദയം ഇന്നുവരേയും കാട്ടിക്കൂട്ടിയിട്ടുള്ള സകല വിക്രിയകളും വന്നുപോകുന്നത്, തന്റെ മക്കൾക്കായിമാത്രം ദൈവം തയ്യാറാക്കിയിരിക്കുന്ന പരമസൗഭാഗ്യം അനുഭവിക്കാൻ നൈസർഗ്ഗികമായി നമുക്കുള്ള ആകാംക്ഷനിമിത്തമാണ്. അതുപോലെ തന്നെ അതിപ്രശംസനീയങ്ങളും അത്യുന്നതങ്ങളുമായ സൽകൃത്യങ്ങൾ നിർവ്വഹിക്കപ്പെട്ടിട്ടുള്ളതും



അതേ ആകാംക്ഷയുടെ പ്രചോദനം കൊണ്ടു തന്നെയാണ്. ശരിയായ നിയന്ത്രണമില്ലാത്തപ്പോൾ നിരവധി അനന്തരങ്ങളിലും പാപങ്ങളിലുമാണ് അവനമ്മെ വീഴിക്കുന്നത്; എന്നാൽ ഉത്തമമായ നേതൃത്വവും അതിനോടു വിശ്വസ്തമായ അനുസരണവും ഉണ്ടെങ്കിൽ അവ മഹാ വിശുദ്ധനാരെ രൂപീകരിക്കുകയും ചെയ്യും. ഛന്ദ്രയത്തിന്റെ ഉൽകൃഷ്ടമായ അഭിവാഞ്ഛകളെ ക്രമപ്രകാരം അനുഗമിക്കുന്ന ത്യാഗശീലരും ഉദാരമതികളുമായ ആത്മാക്കൾക്ക് ദൈവസ്നേഹത്തിന്റെ ഏറ്റവും വിസ്തൃതനീയഫലങ്ങൾ ഈ ലോകത്തിൽതന്നെ അനുഭവപ്പെടുന്നതാണ്. നമ്മുടെ കർത്താവിന്റെ മേൽപറഞ്ഞ ഉൽബോധനത്തെ അനുവർത്തിക്കുന്നവർ അവരാണ്.

ഈവിധം അത്യുന്നതമായ ഭാരദർശത്തോടുകൂടെ ആല്യാത്മികജീവിതം നയിക്കുന്ന വിശുദ്ധാത്മാക്കളുടെ നിസ്തല്യനേതാവും അവരുടെ തീർണ്ണതയേറിയ പ്രേഷിതപ്രവരനാണു് വി. യോഹന്നാൻ ക്രിസ്. സ്റ്റാനിഷ് സാഹിത്യമണ്ഡലത്തിൽ അഗ്രഗണ്യവും സുപ്രതിഷ്ഠിതവുമായ ഒരു സ്ഥാനത്തിനു് അർഹത സമ്പാദിക്കത്തക്കവിധത്തിൽ ശ്രതിമധുരങ്ങളായ അനേകം അനുഗ്രഹീതഗാനങ്ങൾ അദ്ദേഹം പാടിയിട്ടുണ്ടു്; ഭാഷാരീതിയിലും ശൈലിവിശേഷത്തിലും അദ്ദേഹത്തിന്റെ ഗദ്യകൃതികൾ അന്യാദൃശങ്ങളാണ്. ഇവയിലെല്ലാം സവിശേഷമായ വിവരണചാതുരിയോടുകൂടെ അദ്ദേഹം പ്രതിപാദിക്കുന്നത്, ആത്മാവു് ദിവ്യമണവാളനെ കണ്ടെത്തി അവിടത്തോടു സായുജ്യം പ്രാപിക്കുന്നതുവരെ അൻഭവിക്കുന്ന അവസ്ഥനിയങ്ങളായ നാനാതരപീഡകളെക്കുറിച്ചാണ്. അവയെ വിവരിച്ചു് അദ്ദേഹം ഏഴുതിയിട്ടുള്ളവയെക്കാൾ ആശയസമ്പുഷ്ടങ്ങളും ദൈവികവൈതന്യം നിറഞ്ഞവയുമായ കൃതികൾ വിശുദ്ധലിഖിതങ്ങൾക്കുശേഷം ഏഴുതപ്പെട്ടിട്ടുണ്ടോ എന്നു സംശയമാണു്. ദൈവം ആത്മസത്തയുടെ ഉള്ളത്തെ സ്പർശിക്കുന്നുവെന്നും, ആത്മാവിന്റെ ശക്തികളിൽമാത്രമല്ല, പ്രത്യുത അതിന്റെ സത്തയിൽ തന്നെ അഗാധജ്ഞാനം നിറഞ്ഞവയും, അഗോചരഭൂതി ഉള്ളവയെക്കാൾ പര്യാപ്തവുമായ യഥാർത്ഥ ദൈവികവചനങ്ങൾകൊണ്ടു നിറയുന്നുവെന്നും അദ്ദേഹം പറയുന്നു.

പ്രസ്തുത വചനങ്ങളോടെന്നാൽ ദൈവം ഉച്ചരിക്കുകയും ആത്മാവിൽ നിവേശിക്കുകയും ചെയ്യുന്നത് പദങ്ങൾക്കു സാധാരണയുള്ള ആശയപരിധിയാൽ വലയം ചെയ്തുകൊണ്ടല്ല എന്നുകൂടെ അദ്ദേഹം പ്രത്യേകം സൂചിപ്പിക്കുന്നുണ്ടു്.

മേൽപറഞ്ഞ ആശയത്തെ അദ്ദേഹം ഉപരിവിശദമാക്കുന്നു: ആല്യാത്മികജീവിതത്തിന്റെ ഉന്നതപദവിയിലേക്കു് ഉയർത്തുവാൻ ഇഷ്ടപ്പെടുന്ന ഭാഗ്യപ്പെട്ട ആത്മാക്കളിൽ അഗാധജ്ഞാനം നിറഞ്ഞ ദാഹകവചനങ്ങൾ ദൈവം നിവേശിക്കുന്നത്, അതിനേർമ്മയുള്ളതും, ലാഘവവും, വിമലവുമായ ഒരു പ്രകാശരശ്മിയിൽ ഉൾപ്പെടുത്തിയാണു്; എന്നാൽ ആത്മാവും ഉഗ്രമായ സഹനത്തിനു വിധേയമായി ആ രശ്മിയേപ്പോലെതന്നെ നിമ്നലവും, ലാഘവവും, നേർമ്മയുള്ളതും ആയിത്തീരുന്നതുവരെ അതിന്റെ (രശ്മിയുടെ) പ്രഭാപൂരം അന്ധകാരമായിട്ടേ അതിനു് (ആത്മാവിനു്) അനുഭവപ്പെടുകയുള്ളൂ. അതുപോലെതന്നെ ആ പ്രകാശരശ്മി വാസ്തവത്തിൽ അചണ്ണമായ ആനന്ദത്തെ സംവഹിക്കുന്നുണ്ടെങ്കിലും, അതിന്റെ സ്പർശത്താൽ അത്യുഗ്രമായി പീഡിക്കപ്പെട്ടു് സമ്പുണ്ണമായി വിശുദ്ധീകൃതമാകുന്നതുവ

രെ അതിഭാരണമായ വ്യസനമാണ് ആ തമാവിന് അനുഭൂതമാകുന്നത്.

കമ്മലസഭയിലെ വിശുദ്ധ വേദപാഠംഗത്ത് സർവ്വധാനമായി ഒരു സ്നേഹഗായകനാണ്; ആശയങ്ങളെ മനോഹരങ്ങളായ ഗാനച്ചുരുളുകളിൽ ഉൾക്കൊള്ളിച്ചു പാടിയശേഷം, അവയ്ക്കു വിശദമായ ഗദ്യവിവരണം നൽകുക എന്നതാണ് അദ്ദേഹത്തിന്റെ സാധാരണ പ്രതിപാദനരീതി. ഗാനകവിതകളിൽ, “കമ്മലപർവ്വതാരോഹണം,” “ആധ്യാത്മികഗീത” “സജീവ സ്നേഹജ്വാല” എന്ന പ്രധാനപ്പെട്ട മൂന്നെണ്ണത്തിനു മാത്രമേ അദ്ദേഹം വിവരണമഴുതിയിട്ടുള്ളൂ. സൃഷ്ടികളിൽ നിന്നകലുകയും ദൈവത്തോടു സമീപിക്കുകയും ചെയ്യുന്നതുകൊണ്ട് ആത്മാവിനുള്ള അനുഭവങ്ങൾ എല്ലാം മനഃശാസ്ത്രപരമായ സൂക്ഷ്മാവലോകന വൈദഗ്ദ്ധ്യത്തോടുകൂടെ അദ്ദേഹം വിവരിക്കുന്നുണ്ട്. സൃഷ്ടികളെ ഉപേക്ഷിച്ചു കലുന്നതുകൊണ്ട് അവയിൽനിന്നു സന്തോഷമൊന്നും ലഭിക്കുന്നില്ല; ദൈവത്തിന്റെ അനന്തമായ പരിശുദ്ധിയ്ക്കനുരൂപമായ ഹൃദയശുദ്ധി പ്രാപിക്കാത്തതുകൊണ്ട് അവിടെ സായുജ്യസുഖം ലഭിക്കുന്നില്ല. ഇങ്ങനെ അന്ധകാരമദ്ധ്യത്തിൽ മഹാ വ്യസനമനുഭവിച്ചുകൊണ്ടു പ്രയാണംചെയ്യുന്ന ആത്മാവിനെ അദൃശ്യകരങ്ങൾകൊണ്ട് ദൈവത്തെ എങ്ങിനെ നയിക്കുന്നുവെന്നും സ്നേഹാഗ്നിയുടെ ഒരു രശ്മി ഉള്ളിൽ ചിന്തിക്കുന്ന ഉത്തേജിപ്പിക്കുകയും, പ്രോത്സാഹിപ്പിക്കുകയും, അവസാനമായി ശാശ്വതസായുജ്യസുഖം പ്രദാനംചെയ്യുകയും ചെയ്യുന്നുവെന്നും വിശുദ്ധൻ വിവരിക്കുന്നു. ഈ സംഗതികളെക്കുറിച്ചുള്ള വിശുദ്ധന്റെ പ്രതിപാദനത്തിൽ, തന്റെ അന്തരാത്മാവിൽ നിറ

ഞ്ഞിരുന്ന ആധ്യാത്മികചൈതന്യത്തിനു നിരർത്ഥമായ ഒരു പ്രവാഹം നൽകുക മാത്രമാണ് അദ്ദേഹം ചെയ്തിരുന്നത്. സാക്ഷാൽ അഗ്രാഹ്യങ്ങളായ മഹാ രഹസ്യങ്ങളെ ആപ്തോദനം ചെയ്യുന്ന മേൽവിരികളെ ഉന്മീലനംചെയ്ത് അന്തരാത്മാവിനെ ഉദ്ദീപിപ്പിക്കുവാൻ പര്യാപ്തമായ അവയുടെ പ്രകാശരശ്മികളെ അനുവാചകരിലേയ്ക്കു നിർബാധം നിർത്തിപ്പിച്ച് അവയുടെ നിരർത്ഥപ്രവാഹത്തിൽ അദ്ദേഹം അവരെ ആറാടിക്കുന്നു. സുവിശേഷപ്രബോധനങ്ങളെ (വി. മത്തായി V, 48) പരിപൂർണ്ണമായി അനുവർത്തിക്കുവാൻ ആകാംക്ഷയുള്ള ആദർശവാന്മാരുടെയിടയിൽ വി. യോഹന്നാൻ ക്രൂസ് തന്റെ പ്രേഷിതവൃത്തി നിർവ്ഹിച്ചതും, നിർവ്ഹിച്ചുകൊണ്ടിരിക്കുന്നതും ഇങ്ങിനെയാണ്. (തുടരും)

“അധികാരികളോടു വിനയമുണ്ടായിരിക്കുന്നത് കർത്തവ്യം; സമന്വാരോടു വിനയം കാണിക്കുന്നത് മര്യാദ; കീഴിലുള്ളവരോടോ, ഉൽകൃഷ്ടരും; എല്ലാവരോടും വിനയം കാണിക്കുന്നത് സഭഭൂത. അതിന്റെ താഴ്ന്ന ഏതൊരുമാണെങ്കിലും വിനയത്തിന്, അതാരുടെ മുമ്പിൽ കുനിയുന്നവോ അവരെ ഭരിക്കുന്നതിനുള്ള ശക്തിയുണ്ട്.”

വി. തോമസ് മുർ

വിനയമുള്ള ആത്മാവ് എന്തുപോലെ യെന്നോ? നൂറുമേനി ധാന്യം നൽകുവാൻ പ്രാപ്തമായ വളപുഷ്പിയുള്ള ഒരു വയലുപോലെ; മനോഹരമായ ഒരു കർകപ്പാത്രം വാങ്ങട്ടെക്കുവാൻ മുശയിലേയ്ക്കൊഴിക്കുന്ന വിലയേറിയ സ്വർണ്ണദ്രാവകം പോലെ.



# രണ്ടു റിപ്പോർട്ടുകൾ

മി. ഇ. ജെ. ജൂൻറണി, ബി. ഓ., ഫൽ. റി.

‘മദ്രാസ് മെയിൽ’ ദിനപത്രത്തിന്റെ അടുത്തു കഴിഞ്ഞ ഒരു ലക്കത്തിൽ രണ്ടു റിപ്പോർട്ടുകൾ ഉണ്ടായിരുന്നത് കത്തോലിക്കരുടെ ശ്രദ്ധയെ പ്രത്യേകിച്ച് ആകർഷിച്ചുകാണുന്നു. അതിലൊന്നു കമ്മലീത്താക്കാരെ കൂട്ടതലായി ആകർഷിക്കേണ്ടതായിരുന്നു. മതപരവും, ചരിത്രപരവുമായ പല സ്മരണകളും മനോഹര്യത്തിൽ തള്ളിക്കൊണ്ടു വരുന്ന ഈ റിപ്പോർട്ടുകളെയും, അവ സൂചിപ്പിക്കുന്ന സംഭവങ്ങളേയുംപറ്റി പ്രസ്താവിക്കുന്നതു സന്ദർഭോചിതമായിരിക്കുമെന്നു കരുതുന്നു.

ഇംഗ്ലണ്ട് ഒരു നല്ല കത്തോലിക്കരാജ്യമായിരുന്ന കാലത്ത് പേരെടുത്ത പല മതസ്ഥാപനങ്ങളും അവിടെ തഴച്ചു വളർന്നിരുന്നു. ഈ സ്ഥാപനങ്ങളുടെ തണലിൽ ആംഗ്ലിക്കന്മാരുടെ വിശ്വാസം തഴച്ചു വളരുകയും, വിശ്വാസ പ്രവർത്തനങ്ങൾ ശക്തിപ്പെടുകയും ചെയ്തിരുന്നു എന്ന് പ്രത്യേകിച്ചു പറയേണ്ടതില്ല. അവയോട് അനുബന്ധിച്ചു നടത്തിയിരുന്ന സാമൂഹ്യവും കാര്യബോധപരവുമായ പ്രവർത്തനങ്ങൾ മൂലം ഇംഗ്ലീഷ് ജനതയ്ക്കുണ്ടായിട്ടുള്ള നേട്ടങ്ങൾ എത്രയെന്നു തികച്ചു മനസ്സിലായത് അവയുടെ തിരോധനത്തോടുകൂടിയായിരുന്നു. എട്ടാം ഫെൻറിരാജാവ് തിരുസഭയുമായി അദ്ദേഹത്തിന്റെ ന്യായരഹിതമായ വിവാഹകാര്യം മൂലം തെറ്റി ഇംഗ്ലണ്ടിനെ റോമയുമായുള്ള ചിരകാല ബന്ധത്തിൽനിന്നു വേർപെടുത്തി പ്രോട്ടസ്റ്റന്റുമതത്തിൽ കൊണ്ടുചാടിച്ചതിന്റെശേഷം അദ്ദേഹത്തിന്റെ ചന്ദ്രമാ

സം മികച്ചനിന്നിരുന്ന കത്തോലിക്കമത സ്ഥാപനങ്ങളുടെ നേരെ തിരിച്ചു. അവയെ നശിപ്പിച്ച് അവയുടെ സ്വത്തുക്കൾ കണ്ടുകെട്ടി. കൊവേന്തകളെ ആശ്രയിച്ചുകഴിഞ്ഞിരുന്ന ബഹുസംഗമം ആളുകൾ നിരാധാരരായി, ‘ഉണ്ണാനും ഉടുക്കാനും’ ഇല്ലാതെ ഇംഗ്ലണ്ടിൽ അങ്ങോളമിങ്ങോളം വലിച്ചുവന്നപ്പോഴായിരുന്നു രാജാവും സിൽബന്ധികളും കണ്ണുതുറന്നത്. ഇംഗ്ലണ്ടിൽ പ്ലീസ് ബ്രാമാണ്ഡരൂപം അവലംബിച്ചു വലിയൊരു പ്രശ്നമായിത്തീർന്നു ‘ദേവപ്രശ്നം’! അതിന്റെ കാരണങ്ങളിൽ അപ്രധാനമല്ലാത്ത ഒന്നായിരുന്നു കൊവേന്തകളുടെ ഉന്മൂലനം.

ഇംഗ്ലണ്ടിലെ ഒരു മഹാ സ്ഥാപനമായിരുന്നു റിപ്പോർട്ടിനടിസ്ഥാനമായ എൽസ് ഫോർഡിലെ കമ്മലീത്താ ആശ്രമം. പതിമൂന്നാം നൂറ്റാണ്ടിൽ സ്ഥാപിതമായിരുന്ന അത് ആംഗ്ലിക്കന്മാരുടെ ആശ്വാതമികാഭിപ്രതിഷ്ഠ കറച്ചൊന്നുമല്ല സഹായിച്ചിട്ടുള്ളത്. ആദർശപരമായ പരിതസ്ഥിതികളിൽ പരിലസിച്ചിരുന്ന ഈ സ്ഥാപനം കമ്മലീത്താ സഭക്കാരുടെ പ്രൗഢപരിത്രത്തിൽ സ്ഥിരപ്രതിഷ്ഠ ലഭിക്കത്തക്ക വിധം സംഭവബഹുലമായ ഒന്നായിരുന്നു. സമൃദ്ധന്മാരെ പുളകാഞ്ചിതരാക്കുന്ന ഒരു മഹൽ സംഭവം അതിന്റെ ഭിത്തിക്കുള്ളിൽ നടന്നിട്ടുണ്ട്.

1251-ലെ ജൂലായ് മാസം 16-ന്റേ തിരാതി ലോക സുഷുപ്തിയിൽ ആണ്ടു കിടക്കുന്നു. ദൈവമഹിമയ്ക്കും, സ്വരക്ഷയ്ക്കും മനുഷ്യാർക്കു വേണ്ടി ത്യാഗമതി

കളായ സന്യാസികൾ ഏകാഗ്രചിത്തരായി ഇന്നത്തെപ്പോലെ അന്നും പ്രാർത്ഥന നിരതരായിരിക്കുന്നു. കെൻറിലെ ഐൽ സ്ഫോർഡ് കൊവേന്തയുടെ അധിപനും, കമ്മലീത്താ സഭയുടെ ജനറലും ഒരിംഗ്ലീഷുകാരനുമായിരുന്ന സൈമൺ സ്റ്റോക്ക് ഏകാഗ്രചിത്തനായി പരിശുദ്ധ ജനനിയുടെ സ്വരൂപത്തിൻമുമ്പാകെ പ്രാർത്ഥിച്ചിരിക്കുന്നു. പെട്ടെന്ന് അവിടം പ്രകാശമാനമായിത്തീരുകയും സ്വപ്നോക്രാജിയും പരിശുദ്ധ കന്യകയുമായ കമ്മലനായിക വാനാരൂപികളോടുകൂടി ഭിച്വബാലനേയും വഹിച്ചുകൊണ്ട് അദ്ദേഹത്തിനു പ്രത്യക്ഷയായുവുകയും ചെയ്തു. ആദ്ധ്യാത്മിക ലോകചരിത്രത്തെ ഇളക്കി മറിക്കുവാൻ പര്യാപ്തമായ ഒരു കൃത്യമാണ് അന്ന് അവിടെ മറ്റു പല മഹനീയ സംഭവങ്ങളെപ്പോലെ ചെപ്പാടുകൂടാതെ നടന്നത്. കമ്മലസഭയുടെ രാജ്ഞി സൈമൺസ്റ്റോക്കിനു വെന്തിഞ്ഞ സമ്മാനിച്ചുകൊണ്ട് അത് രക്ഷയുടെ അടയാളവും, ആപത്തിൽ ആശ്രയവും, ശാശ്വതമായ സ്നേഹത്തിന്റെയും, സമാധാനത്തിന്റെയും അച്ചാരവുമാണെന്നു പറഞ്ഞു. തന്നെയല്ല, അതു ധരിച്ചുകൊണ്ട് മരിക്കുന്ന യാതൊരുതരനും നിത്യനാശത്തിൽ ഉൾപ്പെടുകയില്ലെന്നും പ്രസ്താവിച്ചിട്ടുണ്ട്.

ഈ ചരിത്രസംഭവത്തെത്തുടർന്ന് തിരു ഉത്തരീയഭക്തി ഭിഗ്നങ്ങളിൽ പ്രചുരപ്രചാരം പ്രാപിച്ചു. രണ്ടു ചെറുകുഴണം രോമത്തുണി നാടകളിൽ പിടിപ്പിച്ച് ഭേദത്തിൽ ധരിക്കുന്നതുമൂലം ഇതു വലിയ ഗുണഗണങ്ങൾ നില്ക്കുന്നതിന്റെ രഹസ്യം അവാച്യമാകുന്നു. അതു ധരിക്കുന്നതുമൂലം സാധാരണവും അസാധാരണവുമായി ഗുണാവേഷങ്ങൾ ലഭിക്കുന്നത് സുപ്രസിദ്ധമായ സംഗതിയാണ്. പ്രലോ

ഭനങ്ങളെ ജയിക്കുവാനും ദിനചയ്യകളെ കൃത്യമായി നിർവ്വഹിക്കുവാനും, വരദാനങ്ങൾ ലഭിക്കുവാനും അതു നിശ്ശബ്ദം സഹായിക്കുന്നുണ്ട്. അപകടങ്ങളിലും അല്പലക്ഷ്യത്തിലും തിരുവൃത്തരീയം നരുകിയിട്ടുള്ള അതുതാവഹമായ സഹായങ്ങളെ കുറിക്കുന്ന നിരവധി ചരിത്രകഥകളുമുണ്ട്.

പത്രറിപ്പോർട്ടുകാരും പരിപാവനവും, ഫെൻറിയഷഷ്ടമന്റെ രോഷാഗ്നി കിരയാകാതെ ഒരു ചരിത്രാവശിഷ്ടമായി ഇന്നുവരെ നിലനിന്നുപോരുന്നതും, എന്നാൽ കമ്മലീത്താക്കാർ നഷ്ടപ്പെട്ടതുമായ ഈ ആശ്രമം കമ്മലീത്താ സന്യാസിമാർക്ക് തിരിയെ ലഭിച്ചിരിക്കുന്നു. അവർക്ക് അവിടെ അവരുടെ വാസം വീണ്ടു മുറപ്പിച്ചുകൊണ്ട് തപോജീവിതം നിർബാധം നടത്തുവാൻ സാധിക്കുന്നതാണ്. വിശുദ്ധ സൈമൺസ്റ്റോക്കിന്റെ തിരുശേഷിപ്പുകൾ തങ്ങൾക്ക് ലഭിക്കേണ്ടതിന് അവർ പരിശുദ്ധ സിംഹാസനത്തെ ശരണംപ്രാപിച്ചിട്ടുണ്ട്. ഇന്നത്തെ സാമ്പ്രതിക ക്ലേശങ്ങൾക്ക് പ്രതിവിധിയായി ഉത്തരീയഭക്തിയും അതോടുകൂടുന്ന ജപമാലഭക്തിയും വലിക്കുവാൻ ഈ ചരിത്രസംഭവം സഹായിക്കേണ്ടതാകുന്നു.

റിപ്പോർട്ടിലെ വേറൊരു സംഭവം ഹിമാലയപർവ്വതത്തിൽ പ്രവർത്തനം നടത്തുന്ന സെൻറു ബണ്ണാർദ് സഭാംഗങ്ങളിൽ ഒരു സന്യാസവൈദികനെ ടിബറ്റിലെ ലാമകളിലൊരാൾ വധിച്ചുകൊണ്ടുതീർത്തതായിരുന്നു. ആൽപ്പ് പർവ്വതത്തിൽ പർവ്വതസഞ്ചാരികളെ അപകടങ്ങളിൽനിന്നു രക്ഷിക്കേണ്ടതിന് അനേകന്മാരാണ്ടു കളുഴി മഹനീയസേവനം അനുഷ്ഠിച്ചുവരുന്ന ഇവർ അവരുടെ പ്രസിദ്ധപ്പെട്ട നായുളുമായി കര കൊല്ലങ്ങൾക്കുമുമ്പ് തുല്യസേവനം അനുഷ്ഠിക്കേണ്ടതിന് ഹി



മാലയപർവ്വതപ്രാന്തങ്ങളിൽ വന്നിരുന്ന തായി കേട്ടിട്ടുണ്ട്. ആ ധീരമതികളിലൊരാൾ ഇതാ രക്തസാക്ഷിത്വമനുഭവിച്ചു മുതിയടഞ്ഞിരിക്കുന്നു!

കോളക്കരയിൽ ഇദംപ്രഥമമായി കമ്മലീത്താ മിഷ്യനറിമാർ ശൈത്യബാധയേറാൻ ഏതാണ്ടു വിരജലിച്ചുകിടന്നിരുന്ന വനാന്തരത്തിൽ പണ്ടു വന്നിറങ്ങിയ സംഭവമായിരുന്നു ഇത് സ്മൃതിപഥത്തിൽ കൊണ്ടുവന്നത്. 1658-ൽ ജോസഫ് സെബസ്റ്റ്യാനി ഇവിടെ കാലുകുത്തിയതു മുതൽ കമ്മലീത്താ മിഷ്യനറിമാരും, അവരുടെ തണലിൽ പൊട്ടിപ്പുറപ്പെട്ട പരിലസിച്ചവന്ന ഏതദ്ദേശീയ സഭാസ്ഥാപനങ്ങളും കേരളത്തിന് ഇന്നോളം നൽകിയിട്ടുള്ള ഗുണഗണങ്ങളെ വിവരിക്കേണ്ടതിന് ഒരു ഗ്രന്ഥംതന്നെ വേണ്ടിയിരിക്കുന്നു. കേരള കത്തോലിക്കസഭയിലുണ്ടായിരുന്ന നിർഭാഗ്യകരമായ പിളർപ്പിനെ അഭിമുഖീകരിക്കുകയും, കാടും പടലും വെട്ടിത്തെളിയിച്ച് അന്ധകാരത്തിലും കണ്ടിലും കഴിയിലും അകപ്പെട്ടുപോയിരുന്ന നിരവധി ആളുകളെ അവർ രക്ഷിക്കുകയും ചെയ്തിട്ടുണ്ട്. ഫിമബാധയേറാൻ കഴുങ്ങിപ്പോകുന്ന പലരേയും രക്ഷപ്പെടുത്തിയിട്ടുണ്ട് അവരുടെ സ്ഥാപനങ്ങൾ. കേരളക്കരയെ പ്രകാശമാനമാക്കിത്തീർക്കുവാനുള്ള പ്രചരണവേലയും അവർ നിർവ്വഹിച്ചിട്ടുള്ളതാകുന്നു. ഇതിലെല്ലാം തിരുവത്തരീയവും ജപമാലയും എത്ര വലുതായി സഹായിച്ചിരിക്കുന്നു.

കമ്മലീത്താക്കാരിൽ ആരുംതന്നെ ഇവിടെ മതത്തിനുവേണ്ടി ടിബറ്റിലേതു പോലെ മരിച്ചിട്ടില്ല. പക്ഷെ പീഡനകൾ പലതും അവർക്ക് അനുഭവപ്പെട്ടിട്ടുള്ളത് സുപ്രസിദ്ധമാകുന്നു.

ടിബറ്റിലെ വധവിവരമറിഞ്ഞയടന്ന യൂറോപ്പിലെ അവരുടെ കേന്ദ്രാലയ

ത്തിൽ ഒമ്പതുപേരായിരുന്നു ആ ഒഴിവിലേയ്ക്കു നിയമിച്ചു കിട്ടേണ്ടതിന് അപേക്ഷകരായി ഇറങ്ങിയത്. ഈ ഐശ്വര്യം കാരൂപി തിരുസഭയുടെ താങ്ങായി ആരും കോലാമൃതത് പ്രത്യക്ഷപ്പെട്ടിട്ടുണ്ട്.

ജോസഫ് സെബസ്റ്റ്യാനിയെ തുടർന്നുണ്ടായ പ്രവർത്തകർക്കു നേർട്ടു വിഷമതകളെ എതിരിടേണ്ടതിന് വീണ്ടും ധർമ്മഭടന്മാർ വന്നുകൊണ്ടിരുന്നു.

ഇംഗ്ലണ്ടിലെ സംഭവവും, ടിബറ്റിലെ സംഭവവും മരീയഭക്തിയിൽ ഉറച്ചുനില്ക്കേണമെന്നും, ജീവൻബലികഴിച്ചുപോലും നമ്മുടെ വിശ്വാസം സംരക്ഷിക്കേണ്ടതാണെന്നുമത്രേ നമ്മെ അനുസ്മരിപ്പിക്കുന്നത്. കമ്മലീത്താ മുദ്രയായ മാതാവിന്റെ തിരു ഉത്തരീയക്കൊടിക്കീഴിൽ അണിനിരന്നുകൊണ്ട് കേരളത്തിന്റെയും ഭാരതത്തിന്റെയും ഗുണത്തിനുവേണ്ടി സ്വകൃത്യനിർവ്വഹണംമൂലം നാം പരിശ്രമിക്കേണമെന്നും പത്രറിപ്പോർട്ടുകൾ രണ്ടും നമ്മോടു പറയുന്നുണ്ട്.

“വിനയം ഒരിക്കലും നമ്മുടെ വ്യക്തിവിലാസത്തിന്റെ നിർമ്മാജ്ജനമല്ല; പിന്നയോ, നമ്മുടെ ആത്മയൈശ്വര്യത്തിന്റെ അതിശക്തവും നിരന്തരവുമായ പ്രവർത്തനമാണ് അതിന്റെ അഭ്യസനം ആവശ്യപ്പെടുന്നത്”

കർളിനാൾ മെർസിനെ

“നിങ്ങൾ അധപതിക്കുമ്പോൾ വിനയമുള്ളവരായിരിക്കുന്നതിൽ അത്ര കാര്യമൊന്നുമില്ല; എന്നാൽ നിങ്ങൾ പ്രശംസിക്കപ്പെടുമ്പോൾ എളിമയുള്ളവരാണെങ്കിൽ അത് ഒരു വലിയ അസാധാരണ നേട്ടമായിരിക്കും.”

വി. ഫർണാർഡ്

# നിത്യ പിതാവിന്റെ മാറിൽ ശയിക്കുന്ന ദൈവവചനം

ക. നി. മു. സ. തെയോഡോർ

ആദ്ധ്യാത്മികജീവൻ എന്താണെന്നു മനസ്സിലാക്കുവാനായിട്ട്, റേമിക ജീവൻ ഉപമയെന്ന നിലയിൽ നമുക്കു സഹായകമാണെങ്കിലും, റേമികജീവനെപ്പറ്റിയുള്ള ജ്ഞാനം നമ്മെ വഴിതെറ്റിക്കാനും പാടുണ്ട്. മനുഷ്യനു കാണുവാനും കേൾക്കുവാനും സ്പർശിച്ചറിയുവാനും ശക്തി നൽകുന്നതായ ജീവൻ മാത്രമാണ് ആദ്ധ്യാത്മികജീവൻ എന്നു ധരിക്കുന്നത് അബലമാണ്. ഇദ്ദേഹ അബലത്തിൽ മിശിഹായുടെ ശിഷ്യർ പോലും പെട്ടുപോകുവാനിടയായതായി സുവിശേഷചരിത്രത്തിൽനിന്നു നാം അറിയുന്നു. മിശിഹായെ പ്രതി തടവുകാരുടെയായിരുന്ന വലകളും വള്ളങ്ങളും പരിത്യജിച്ച ആ ശിഷ്യർ തന്നെ, മിശിഹാ മരണത്തിനു വിധിക്കപ്പെട്ടപ്പോൾ, ഓടിക്കളഞ്ഞു. മിശിഹായുടെ രാജ്യത്തിൽ അവിടുത്തെ വലത്തും ഇടത്തും ഇരിക്കാൻ ആഗ്രഹിച്ചവർ ഇപ്പോൾ എവിടെ? ഈ ശിഷ്യരും മറ്റും പിന്നീട് അനുതപിക്കയും, നഷ്ടപ്പെട്ടതിനെ ആദ്ധ്യാത്മികജീവൻ പുനഃപ്രാപിക്കയും ചെയ്തവെന്നത് ചാരിതാത്മ്യജനകംതന്നെ മിശിഹാ മരിച്ചപ്പോൾ അവിടുന്ന് മരണത്തെ ജയിക്കുക മാത്രമാണ് ചെയ്തത്. അവിടുന്ന് നിത്യമഹത്വത്തോടുകൂടെ ഉയിർത്തെഴുന്നേത്തി. അവിടുത്തെ അനുഗമിച്ച വിശുദ്ധന്മാരും നിത്യജീവൻ പ്രാപിക്കാനായിട്ട് ചെയ്തതെന്ത്? വീടും

നാടും എന്നുവേണ്ടാ സപജീവനെപ്പോലും ബലികഴിച്ചു.

സാക്ഷാത്തായ ആദ്ധ്യാത്മിക ജീവൻ പഠിക്കാനായിട്ട് ഒന്നാമത് നാം അതിന്റെ ഉത്ഭവസ്ഥാനത്തെത്തന്നെ മനസ്സിലാക്കണം. ഈ ഉത്ഭവസ്ഥാനമാകുന്നു നിത്യപിതാവിന്റെ മാറിൽ ശയിക്കുന്ന ദൈവവചനം. ആദ്ധ്യാത്മിക ജീവിതം സർവ്വപൂർണ്ണതയിൽ ഉള്ളവനായ അവിടുത്തെയും മാത്രമല്ലാതെ അതു പഠിപ്പിക്കാനോ പ്രദാനം ചെയ്യുവാനോ സാധ്യമല്ല. അതിനാൽ വി. യോഹന്നാൻ സുവിശേഷകന്റെ സുവിശേഷാരംഭം വ്യാഖ്യാനിച്ചുകൊണ്ട് ദൈവവചനത്തെപ്പറ്റി ഈ ലേഖനത്തിൽ സ്വല്പം പ്രതിപാദിക്കാമെന്നു കരുതുന്നു.

“ആദിയിൽ വചനമുണ്ടായിരുന്നു; ഈ വചനം ദൈവത്തോടുകൂടിയായിരുന്നു. ദൈവമായിരുന്നു ഈ വചനം. ഇവൻ ആദിയിൽ ദൈവത്തോടുകൂടിയായിരുന്നു. സ്കലവും ഇവൻമൂലം ഉണ്ടായി. ഉണ്ടായിട്ടുള്ളതൊന്നും അവനെകൂടാതെ ഉണ്ടായതല്ല. അവനിൽ ജീവനുണ്ടായിരുന്നു. ജീവൻ മനുഷ്യരുടെ വെളിച്ചമാകുന്നു. ഈ വെളിച്ചം ഇരുളിൽ പ്രകാശിക്കുന്നു. ഇരുൾ അതിനെ സ്വീകരിച്ചില്ല.” ഈ വാക്യങ്ങൾ സർവ്വപ്രധാനമായിട്ട് രണ്ടു സംഗതികൾ പ്രസ്താവിക്കുന്നു. നിത്യപിതാവിൽ വസിക്കുന്ന ദൈവവചനം



നത്തെപ്പറ്റിയും, ഈ വചനം വഴിയായി ദൈവാലോകത്തെ സൃഷ്ടിച്ചുവെന്നതിനെപ്പറ്റിയും. ആദ്യത്തെ സംഗതി മാത്രമാണ് ഈ ലേഖന വിഷയം.

“ആദിയിൽ വചനമുണ്ടായിരുന്നു”, അതായതു, ലോകം സൃഷ്ടിക്കപ്പെടുന്നതിന് മുമ്പ് വചനമുണ്ടായിരുന്നു. ഈ അടിസ്ഥാന സത്യത്തെ ആശ്രയിച്ചുകൊണ്ടാണ് നമ്മുടെ കത്താപിശോമിശിയാ, പിതാവേ, ലോകസ്ഥാപനത്തിന് മുമ്പ് നീ എന്നെ സ്നേഹിച്ചിരുന്നെന്ന്.....” (യോഹ. 17:24) എന്ന് ചൊല്ലി പ്രാർത്ഥിച്ചത്. “ആദിയിൽ വചനം ഉണ്ടായിരുന്നു” എന്ന വാക്യം ദൈവവചനത്തിന്റെ നിത്യത്വത്തെ ചോദ്യം ചെയ്യുന്നതല്ല. യാതൊരു സൃഷ്ടിയുടെയും ആസ്പദത്തിന് മുമ്പ്, ദൈവം നിത്യത്വത്തിൽ ജീവിച്ചിരുന്നപ്പോൾതന്നെ, വചനം നിത്യനായി ഉണ്ടായിരുന്നു. അപ്പോൾ വചനം എവിടെയായിരുന്നു? നിത്യപിതാവിന്റെ മാർപ്പിത്. തന്റെ സൃഷ്ടിക്കുവാനുള്ള ഉപാധകശക്തി പ്രദാനം ചെയ്യുന്നവനായ ദൈവത്തിന് നിത്യമായ ഉപാധകശക്തിയുണ്ട്. ഈ ഉപാധകശക്തി അതിവീശിഷ്ടമാണ്. അതു അത്രപിക്കാത്തതാകുന്നു. നിത്യത്വത്തിൽ ദൈവത്തിന്റെ ബുദ്ധി ചിന്തിക്കുന്നു; ഈ ചിന്തയുടെ പ്രഥമ വിഷയം അവിടുന്ന് തന്നെയല്ലാതെ മറ്റൊന്നും ആയിരിക്കാൻ നിവൃത്തിയില്ല. ഈ ചിന്തയുടെ ഫലമായിട്ട് ദിവ്യസത്തയുടെ പ്രതിഫലമായ തന്നെയാകുന്ന വചനം സംജാതമാകുന്നു. ഈ സംജാതവചനം കറവറ സൗന്ദര്യത്തിന്റെയും അളവറ പരിപൂർണ്ണതയുടെയും സാക്ഷാത്തായ പ്രത്യക്ഷമാകുന്നു. ഈ വചനം ഒരു ദിവ്യ ആൾ ആകുന്നു. ഈ ആൾ പിതാവിന് സമനാണെങ്കിലും, പിതാവിൽ

നിന്ന് വ്യത്യസ്തനായ ഒരു ആൾ ആണ്, പിതാവിൽ നിന്ന് ജീവൻ സ്വീകരിക്കുന്നുവെങ്കിലും പിതാവിന് സമനാകുന്നു; എന്തുകൊണ്ടെന്നാൽ ജീവൻ സർവ്വസമ്പൂർണ്ണതയിൽ ആണ് അവിടുന്ന് സ്വീകരിക്കുന്നത്. ഈ ദിവ്യ ആൾ ദൈവപുത്രനാകുന്നു, ദൈവവചനമാകുന്നു, ദൈവമഹത്വത്തിന്റെ ശോഭയാകുന്നു, ദൈവത്തിന്റെ ഏക ജാതനാകുന്നു.

പിതാവായ ദൈവം ഈ തന്റെ ഏക ജാതനെ അനന്തസ്നേഹത്താൽ സ്നേഹിക്കുകയും, തദ്സ്നേഹം കൊണ്ടുതന്നെ പുത്രനാൽ സ്നേഹിക്കപ്പെടുകയും ചെയ്യുന്നു. ഈ അന്യോന്യസ്നേഹമാണ് ദൈവത്തിലെ മൂന്നാം ആളായ പരിശുദ്ധാത്മാവിനും ഈ ആൾ പിതാവിനോടും പുത്രനോടും സമനം അവർ തമ്മിലുള്ള ഐക്യത്തിന്റെ കാതലായ ബന്ധവും ആകുന്നു. പരിശുദ്ധാത്മാവിനെ പിതാവിൽനിന്നും പുത്രനിൽനിന്നും പുറപ്പെടുകയും സ്നേഹമെന്നോ ഉപവിധമെന്നോ വിളിക്കപ്പെടുകയും ചെയ്യുന്നു.

പിതാവ്, പുത്രൻ, പരിശുദ്ധാത്മാവിനെ മൂന്ന് ദിവ്യ ആളുകൾ സ്വഭാവത്തിൽ ഏകനാണ്. ഇവർ മൂവരും സമ്പൂർണ്ണവും വിശിഷ്ടവുമായ സൗഹൃദത്തിൽ ജീവിക്കുന്നു. നമുക്കു ബുദ്ധിയുടെ പ്രകാശം മാത്രമേ ലഭിച്ചിരുന്നുള്ളുവെങ്കിൽ, ഏകനായ ദൈവം നമ്മുടെ മുമ്പുതന്നെ സ്വർഗ്ഗത്തിൽ എന്തെല്ലാം ചെയ്യുന്നുവെന്ന് നാം ആശ്ചര്യപ്പെട്ടുമായിരുന്നു. എന്നാൽ വിശ്വാസവെളിച്ചവ്യക്തി നമുക്കുള്ളതുകൊണ്ട്, ദൈവത്തെ ഏകാകിയായിട്ടല്ല നാം കാണുന്നത്, സൗഹൃദത്തിൽ നിത്യം ജീവിക്കുന്ന മൂന്നാളുകളായിട്ടാണ്. പിതാവ് അനന്തസ്നേഹത്താൽ പുത്രനെ സ്നേഹിക്കുന്നു; പുത്രൻ പിതാവിനെയും അനന്തമായി സ്നേഹിക്കുന്നു. പി

# പാത്തിമാമാതാവ് ഇന്ത്യയിലേയ്ക്ക്

F. P.

ആധുനികലോകം മേരിയുൾ എന്ന സംജ്ഞയാലാണ് ലോകത്തിന്റെ പല ഭാഗങ്ങളിലായി ഉണ്ടായിക്കൊണ്ടിരിക്കുന്നതും, കഴിഞ്ഞകൊല്ലം ലീപ്പായിൽ നടന്നതുമായ ദൈവമാതൃ ദർശനങ്ങൾ ഇതിന് ഉത്തമതെളിവുകളും

താവും പത്രനും, പരിശുദ്ധാത്മാവായിട്ടും നിത്യമായ സൗഹൃദത്തിൽ ജീവിക്കുന്നു. ഓ! അനിവചനീയമായ സൗഹൃദം! ഓ! ആനന്ദസമ്പൂർണ്ണമായ സ്നേഹൈക്യം!

ആരാധനയായ നിത്യപിതാവ് തന്റെ മാർഗ്ഗിൽ ശയിക്കുന്ന വചനത്തെ നമ്മുടെ പക്കലേയ്ക്കുയർത്തുകയും അവിടുന്ന് വഴിയായി ആദ്ധ്യാത്മികജീവൻ നമുക്കുതരികയും ചെയ്യുന്നു. ഈ ആദ്ധ്യാത്മിക ജീവനെപ്പറ്റി എത്രമാത്രം പഠിച്ചാലും തീരുകയില്ല. ഈ ജീവനെപ്പറ്റിയുള്ള പഠനങ്ങൾ നൽകുവാനായിവന്ന ദൈവപുത്രനും അവിടുത്തെ പ്രതിനിധികളും, വിശുദ്ധന്മാരും വളരെയധികം പഠിപ്പിച്ചിട്ടുണ്ട്. ഈ ജീവനെപ്പറ്റി അല്പങ്കിലും പറയാൻ ഞാനും ആഗ്രഹിക്കുന്നു. എന്നാൽ ഈ ലേഖനത്തിൽ, ഈ ജ്ഞാനം വളരെയധികം സമ്പാദിച്ചവരായ ത്രിത്വത്തിന്റെ എലിസബത്ത് എന്നു വാക്യം ചെപ്പട്ടവളുടേയും, വേറൊരു കന്യകയുടേയും, ദന്നുരണ്ടു ബോധജ്ഞാനകിരണങ്ങൾ വീഴ്ത്തുകമാത്രം ചെയ്തുകൊള്ളട്ടെ

എലിസബത്തിന്റെ വാക്കുകൾ; “ഓ! പരിശുദ്ധ ത്രിത്വമേ, എന്റെ സർവ്വ

ത്രേ. യഥാർത്ഥമായ ദൈവമാതൃഭക്തി നിത്യരക്ഷയുടെ സുനിശ്ചിതമായ അടയാളമാകുന്നു. തന്റെ വസലജനനിയുടെ വിമലഹൃദയത്തോടുള്ള ഭക്തിവഴിയായി ലോകത്തെ രക്ഷിക്കണമെന്നുള്ളതാണ് ദൈവനിശ്ചയം എന്ന് സ്വർഗ്ഗരാജ്യത്തെ

മെ, എന്റെ സൗഭാഗ്യം! ഓ അളവറ ഏകാന്തതയെ, ഞാൻ മുഴുവനും അതിൽ ലയിച്ചുപോകുന്നതായ ആ മഹത്വമേ, സ്വയം ബലിയായി ഞാൻ നിനക്കു സമർപ്പിക്കുന്നു. നിന്റെ മഹത്വത്തിന്റെ ഉന്നതിയെ ഞാൻ സ്നേഹധ്യാനം ചെയ്തു വേദാർദ്ധ നിന്നിൽ ഞാൻ മറഞ്ഞിരിക്കത്തക്കവണ്ണം എന്നെ നിന്നിൽ ലയിപ്പിക്കുക.”

ആ കമ്മേലീത്താ കന്യക ചൊല്ലിവന്ന മനോഹര പ്രാർത്ഥന: “ഓ നിത്യവചനമേ, എന്റെ ദൈവത്തിന്റെ വചനമേ, ഞാൻ എന്റെ ജീവിതകാലം മുഴുവനും നിന്നെ ശ്രവിച്ചുകൊണ്ടിരിപ്പാൻ ആഗ്രഹിക്കുന്നു. നിന്നിൽ നിന്നു സ്കലവും പഠിക്കുന്നവനായിട്ട് ഞാൻ നിനക്ക് പൂർണ്ണമായി കീഴ്പ്പെട്ടിരിക്കാനാഗിക്കുന്നു. അപ്പോൾ, അന്ധകാരത്തിലും നിരാശ്രയതപത്തിലും, ബുദ്ധിഹീനതയിലും എന്റെ ദൃഷ്ടികൾ നിന്നിൽ പതിക്കുകയും നിന്റെ പ്രകാശ പ്രളയത്തിൽ ഞാൻ മുങ്ങുകയും ചെയ്യും. ഓ! എന്റെ സ്നേഹ നക്ഷത്രമേ, നിന്റെ പ്രകാശക്കുതിരുകൾ എന്നിൽ മങ്ങിപ്പോകാതെ നീ എന്നെ നിന്നോടൊട്ടിക്കുക.”



ഒന്നെ ഫാത്തിമായിൽവെച്ച് വെളിപ്പെടുത്തുകയുണ്ടായി.

ഫാത്തിമാമാതാവിന്റെ മൂന്നു സ്വരൂപങ്ങൾ ഇപ്പോൾ ലോകമാസകലം പർവ്വതനം ചെയ്തുവരികയാണ്. അതിൽ ഒന്നു ആഫ്രിക്കാവഴി ഇന്ത്യയിലേയ്ക്കും ഈ ആണ്ടുവസാനത്തോടുകൂടി വരുമെന്നാണ് പ്രതീക്ഷ. തീർത്ഥാടനകന്യക നവംബർ 27-ാം തീയതി ഗോവയിൽ എത്തും. ഇന്ത്യ, പാക്കിസ്താൻ, ബംഗ്ലാ, സിലോൺ ഈ രാജ്യങ്ങളിൽ കൂടിയുള്ള പർവ്വതത്തിനുശേഷം 1950-ഡിസംബർമാസത്തിൽ ആ സ്വരൂപം പ. പിതാവിനു സമർപ്പിക്കപ്പെടുന്നതായിരിക്കും.

ഫാത്തിമാമാതാവിന് എല്ലാ സ്ഥലങ്ങളിലും സമുചിതമായ സ്വീകരണമാണ് ലഭിച്ചിട്ടുള്ളത്. ഓരോ സ്ഥലത്തേയും പർവ്വതനിർമ്മാണത്തിൽ ഇപ്രകാരമൊരു ആഘോഷം ആ സ്ഥലത്തിന്റെ ചരിത്രത്തിൽ ഇദംപ്രഥമമാണെന്നുള്ള പ്രസ്താവന മിക്കവാറും ഐക്യകണ്ഠേണ കാണപ്പെടുന്നു.

സ്വർഗ്ഗനാഥ തന്റെ കരുണാപരസ്സരമായ ഈ സന്ദർശനവേളയിൽ നിരവധി അനുഗ്രഹങ്ങൾ വർഷിച്ചുകൊണ്ടാണു കടന്നുപോകുന്നത്. ശാരീരികരോഗങ്ങളിൽ നിന്നും, വിശിഷ്ട, ആത്മികരോഗങ്ങളിൽനിന്നും സൗഖ്യം പ്രാപിച്ചവർ അനവധിയത്രേ. അൻപതോ അതിൽ താഴെയോ വർഷങ്ങളായി കമ്പസാരിക്കാതിരുന്ന പല പാപികളും ഈ അവസരത്തിൽ അനുതാപത്തോടുകൂടി പാപസങ്കീർത്തനം ചെയ്ത് ദൈവത്തോടു രൂപപ്പെട്ടിട്ടുണ്ട്.

തന്റെ നഗരത്തിൽ ദൈവമാതാവിന്റെ സ്വരൂപം കയറിക്കൂടാ എന്നു വിലക്കിയമിണ്ടാവേദക്കാരനായ(Freemason)


ഒരു നഗരധിപൻ പ്രസ്തുത നിരോധനത്തിനധീനയല്ലാത്ത ദൈവജനനിയെ മുട്ടുകുത്തി കണ്ണീരോടുകൂടിയാണ് സ്വീകരിച്ചത്. വഴിതെറ്റിപ്പോയ മക്കളെ ഒരു നല്ലയമ്മ ഉപേക്ഷിക്കുമോ? അവരുടെ മേൽ കൂടുതൽ ദയയും കരുണയും കാണിച്ച് അവരെ തന്നിലേയ്ക്കും ആകർഷിക്കുന്നതിൽ പ. കന്യകാമറിയം അതീവ ശുഷ്കാന്തിയുള്ളവളെന്നതിന് ഈ പർവ്വതം സുദൃഢമായ തെളിവുതന്നെ.

മാറു സ്ഥലങ്ങളിലെപ്പോലെതന്നെ വമ്പിച്ച ഒരു സ്വീകരണമാണ് ഫാത്തിമാമാതാവിന് നാമും നൽകേണ്ടത്. അതിനായി പണം വ്യയം ചെയ്യുന്നത് ഒരു വലിയ ബഹുമാനമായിരിക്കും. എന്നാൽ വെറും ബാഹ്യമായ ഒരു സ്വീകരണമല്ല ദൈവജനനി നമ്മിൽനിന്ന് പ്രതീക്ഷിക്കുന്നത്; പ്രത്യുത, അന്തരാത്മാവിൽ നിന്നു ബഹിർഗമിക്കുന്ന പരമാർത്ഥമായ സ്വീകരണമാണ്. യഥാർത്ഥമായ അനുതാപത്താൽ ശുദ്ധീകരിക്കപ്പെട്ടതും നിസ്വാർത്ഥ സ്നേഹം തുളുമ്പുന്നതുമായ ഒരു ഹൃദയം മാത്രമേ പ. ക. മറിയം നമ്മിൽനിന്ന് അഭിലഷിക്കുന്നുള്ളൂ.

ദൈവമാതാവ് ഫാത്തിമായിൽ വെച്ച് നമ്മോടാവശ്യപ്പെട്ട പരിത്യാഗം, ജപമാലഭക്തി, മുതലായവയുടെ ജാഗ്രതപൂർവ്വമുള്ള അനുഷ്ഠാനം തന്നെയാകുന്നു ഈ ദിവ്യനാഥയെ സ്വീകരിക്കുന്നതിനുള്ള ഉത്തമ മാർഗ്ഗങ്ങൾ.

നമ്മുടെ അനുഭവനുകൂലമായ സന്നദ്ധതയോടും, സ്നേഹത്തോടും, സന്തോഷത്തോടുകൂടി നിർവഹിക്കുന്നതിൽ അടങ്ങിയിരിക്കുന്നത്യാഗം മാത്രമേ സ്വർഗ്ഗരാജ്ഞി നമ്മിൽനിന്ന് ആവശ്യപ്പെടുന്നുള്ളൂ.

സ്വാർത്ഥമാണ് ലോകത്തിന്റെ ഏറ്റവും വലിയ തീന്മ. അതു തന്നെയാണ്



തിരുവനന്തപുരം ബെൽസിനർ ധ്യാനമന്ദിരത്തിൽ വച്ച് 1949 ഏപ്രിൽ മാസത്തിൽ ധ്യാനം കഴിച്ചവർ



നമ്മുടെ സകല ചാപങ്ങളുടെയും, അസമാധാനത്തിന്റെയും, ദുർഭാഗ്യത്തിന്റെയും കാരണം. നിത്യനാശത്തിന്റെ ഫേതുവും അതു തന്നെ.

“നിന്നെത്തന്നെ പരിത്യജിക്കുക” എന്ന വാക്കുകളിൽ ദിവ്യരക്ഷകന്റെ ധർമ്മിക പ്രബോധനങ്ങൾ എല്ലാം സംഗ്രഹിക്കാം. സ്വയംപരിത്യാഗം കൂടാതെ ഒരു വസ്തു വ്യഥാർത്ഥ ക്രിസ്തുപാനി-ക്രിസ്തുവിന്റെ അനുയായി-ആചരിക്കുവാൻ സാധ്യമല്ല.

ജപമാല മാതാവിന്റെ പ്രത്യേക പ്രാർത്ഥനയാണ്. അത് ഭക്തിയോടുകൂടി ജപിക്കുന്നവർ ക്രിസ്തോദയം സ്വീകരിക്കാതെ മരിക്കുകയില്ലെന്ന ജപമാല രാജ്ഞി വാഗ്ദാനം ചെയ്തിട്ടുണ്ട്. കൂടാതെയും, ജപമാലയുടെ ഭക്തിയോടുകൂടിയുള്ള ഉപയോഗം നിത്യരക്ഷയുടെയും മറിയത്തിന്റെ വിമല ഹൃദയത്തോടുള്ള ഐക്യത്തിന്റെയും അടയാളമാകുന്നു. ഫാത്തിയായിൽ പ്രത്യക്ഷപ്പെട്ട ഓരോ പ്രാവശ്യവും, അനദിനം വിശ്വാസരഹസ്യങ്ങളെക്കുറിച്ച് ധ്യാനിച്ചുകൊണ്ട് ജപമാല ചൊല്ലുന്നതിനായി ദിവ്യ കന്യക നിഷ്കർഷിക്കുകയുണ്ടായി. ഓരോ ദശകങ്ങളുടെയും ത്രീതപസ്സുതീർക്കശേഷം ജപിക്കുന്നതിനായി ജപമാലരാജ്ഞിതന്നെ പഠിപ്പിച്ച ഒരു പ്രാർത്ഥനയുണ്ട്. എന്റെ “ഇശോരായേ, ഞങ്ങളോട് പൊരുകേണമെ; നരകാഗ്നിയിൽ നിന്നും ഞങ്ങളെ രക്ഷിക്കേണമെ; എല്ലാ ആത്മാക്കളേയും, വിശിഷ്ട, അങ്ങേ കരുണ കൂടുതലാവശ്യമുള്ള ആത്മാക്കളേയും സ്വർഗ്ഗത്തിലേക്ക് ആനയിക്കേണമെ.” (ഇതു ലൂസ്യ അംഗീകരിച്ച മൂലത്തിന്റെ പരിഭാഷയാണ്. നമ്മുടെ ഹൃദയങ്ങളിലും, ഭവനങ്ങളിലും, രാജ്യത്തും സമാധാനം കുടികൊള്ളുന്നതിന് ഒൻപതാം പീയൂ

സ് മാർപാപ്പാ നിർദ്ദേശിച്ച മാഗ്ഗവും കട്ടംബാംഗങ്ങൾ ഒന്നിച്ച ജപിക്കേണ്ട പ്രതിദിന കൊന്തനമസ്കാരമത്രേ.

“മേരിയുടെ ക്രിസ്മസ്” എന്നു പറയപ്പെടുന്ന കമ്മെലോത്തരീയം, പ. ജനനി പ്രത്യേകം സ്നേഹിച്ചവരെ അണിയിച്ചു തന്റെ സ്വന്തം തിരുവസ്ത്രമാകുന്നു. ഉത്തരീയധാരണം തന്നെ ഒരു തരം പ്രാർത്ഥനയാണ്. കന്യകാമറിയത്തിന്റെ വിമല ഹൃദയത്തിന് ഓരോരുത്തനും തന്നെത്തന്നെ പ്രതിഷ്ഠിക്കുന്നതിന്റെ പ്രഥമ ചിഹ്നമായി കമ്മെലോത്തരീയം പരിലസിക്കുവാൻ തുടങ്ങിയിട്ട് ഇപ്പോൾ ഏഴുനൂറ് കൊല്ലങ്ങളായിരിക്കുന്നു. 1950 ജൂലായി 1 മുതൽ 1951 ജൂലായി 31 വരെയാണ് ഉത്തരീയത്തിന്റെ ഏഴാം ശതാബ്ദ ജൂബിലിയാഘോഷം.

ജപമാല കഴിഞ്ഞാൽ ഇത്രയധികം ഭണ്ഡവിമോചനങ്ങളുള്ള ഒരു സാക്രമെന്റൽ (Sacramental) തിരുസഭയിലില്ല. നിത്യരക്ഷയും ശുദ്ധീകരണസ്ഥലത്തിൽ നിന്നുള്ള ശീശ്രവണവിമോചനവും ഉത്തരീയ ഭക്തക്കായി കമ്മെലനാഥ തന്നെ വാഗ്ദാനം ചെയ്ത വശിഷ്ഠാനുകൂല്യങ്ങളാകുന്നു.

[സ്വപ്നച്ചെമിനോടും രോമത്തുണിക്കപ്പലങ്ങളും അടക്കം ചെയ്തിട്ടുള്ള സ്വപ്നമുടിയോടും കൂടിയുള്ള ഉത്തരീയങ്ങൾ ഇപ്പോൾ പ്രചാരത്തിലുണ്ടെന്നുള്ള വാർത്ത പലക്കും സന്തോഷകരമായിരിക്കാം. ചെയിൻ തുണിക്കപ്പലങ്ങളോട് നേരിട്ടു തന്നെയാണ് ബന്ധിച്ചിരിക്കുന്നത്. ഇതിന്റെ സാമ്പിൾ കാണാൻ ആഗ്രഹിക്കുന്നവർക്ക് “കാർമ്മൽ” പത്രാധിപരെ യോ ഈ ലേഖകനെയോ സമീപിക്കാവുന്നതാണ്.]

ജീവിത അന്തസ്സിലെ അനദിന കടമകളെ ശരിയായി നിർവ്വഹിച്ചും, ജപമാല

# ഇൻഡ്യയിൽ ദ്വിതീയവസന്തം

(ഫാ. റൊമേയോതോമസ് റി. ഒ. സി. ഡി.)

ഉഷ്ണമേഖലകളിൽ വേനൽക്കാലത്തു വൃക്ഷലതാദികൾ മുടിന്റെ ആധിക്യത്താൽ ഇലകൾ പൊഴിഞ്ഞു വാടിക്കരിഞ്ഞതുപോലെ കാണപ്പെടുന്നെങ്കിൽ, ശീതമേഖലകളിൽ തണുപ്പുകാലത്താണ് ഈ അനുഭവമുണ്ടാകുന്നത്. തണുപ്പിന്റെ ആധിക്യത്താൽ വൃക്ഷങ്ങളുടെ ഇല പൊഴിഞ്ഞു അവ ഏറക്കുറെ നിർജീവമായിത്തീരുന്നു. തണുപ്പുമാറി മിതമായ ചൂടു വരുന്ന വസന്തകാലത്താണ് വൃക്ഷങ്ങൾ വീണ്ടും തളിർത്തു പുഷ്പിക്കുന്നത്. മതകാര്യങ്ങളിലും തത്തുല്യമായ അനുഭവങ്ങൾ ചില രാജ്യങ്ങളിൽ ഉണ്ടായിട്ടുണ്ട്.

ബ്രിട്ടനിൽ അപ്പോസ്തലകാലത്തുതന്നെ ക്രിസ്തുമതത്തിനു പ്രവേശനം ലഭിച്ചെങ്കിലും, ആംഗ്ലിക്കാസഭക്കാരുടെ മാനസാന്തരത്തോടുകൂടിയാണു ക്രിസ്തുമതത്തിന് ഇംഗ്ലണ്ടിൽ വസന്തം ആരംഭിച്ചത്. ഫെൻപി എട്ടാമന്റെ മരിച്ചത്തോടുകൂടി ഈ വസന്തം അവസാനിച്ചു. കഴിഞ്ഞ നൂറ്റാണ്ടിന്റെ മദ്ധ്യത്തോടടുത്തു സ്മരൻ പ്രഭുതികൾ ആരംഭിച്ച ഓക്സ്ഫർഡ് പ്രസ്ഥാനം (Oxford movement) ഇംഗ്ലണ്ടിൽ കത്തോലിക്കമതത്തിന്റെ രണ്ടാം വസന്തത്തിനു (second spring) അടിസ്ഥാനമിട്ടു. ഇംഗ്ലണ്ടിൽ കത്തോലിക്കാ

ഭക്തിയോടുകൂടി ചൊല്ലിയും, ഉത്തരീയം നിരന്തരം ധരിച്ചും ഫാത്തിമാമാതാവിനു ഏകദേശമായ ഒരു സ്വീകരണം നമുക്കു നൽകാം. പാപത്തെ വെറുത്തു ഉത്തമ മനസ്സാപത്താലും നല്ല കമ്പസാരത്താലും ആത്മാവിനെ ശുദ്ധീകരിച്ച് തന്റെ ദിവ്യകുമാരനോടു് രമ്യപ്പെടാതെ മോക്ഷ രാജ്ഞിയെ എതിരേൽക്കുവാൻ തുനിയുന്നവർ ഈ ദിവ്യനാമയെ അവഹേളിക്കുകയും പീഡിപ്പിക്കുകയുമാണ് ചെയ്യുന്നതെന്ന് ധരിച്ചാലും. ദൈവത്തോടു് രമ്യപ്പെടാത്ത ഒരൊറ്റ കത്തോലിക്കനെയും അഭിമുഖീകരിക്കുവാൻ കന്യകാ മറിയത്തിന് ഇടവരാതിരിക്കട്ടെ. ത്യാഗത്തോടും, സ്നേഹത്തോടും, സന്തോഷത്തോടും കൂടി നൽകുന്ന സ്വീകരണം ദൈവ ജനനിക്കു് തീർച്ചയായും ആശ്വാസപ്രദമായിരിക്കും. അതിന്റെ വിശിഷ്ട ഫലങ്ങൾ ആദ്യമാ

യി ആസ്വദിക്കുന്നവർ നാം തന്നെ ആയിരിക്കുമെന്നത് നമുക്കും സന്തോഷജനകമത്രേ. എന്തുകൊണ്ടെന്നാൽ പ്രസാദ വരങ്ങളുടെയെല്ലാം നാമയായ നമ്മുടെ ആത്മീയ മാതാവു്, ഈ അവസരത്തിൽ, അനുഗ്രഹങ്ങൾ സമൃദ്ധിയായി നമ്മുടെ മേൽ വർഷിക്കുമെന്നുള്ളതിൽ പക്ഷാന്തരമില്ല. ദിവ്യരക്ഷകനിൽ നിന്ന് സ്നേഹത്തിന്റെയും കരുണയുടെയും സന്ദേശവും വഹിച്ചുകൊണ്ടുള്ള ഫാത്തിമാമാതാവിന്റെ ഭാരതപര്യടനം അജ്ഞാനാധികാരത്തിലും നിത്യനാശാപകടത്തിലും ജീവിക്കുന്ന ഈ രാജ്യത്തിലെ കത്തോലിക്കേതരരും ക്രൈസ്തവേതരരായ ലക്ഷോപലക്ഷം സഹോദരങ്ങൾക്കു് സത്യത്തിന്റെ പ്രകാശവും രക്ഷയുടെ മാർഗ്ഗവുമായി പരിണമിക്കുന്നതിനു കനിവുള്ള കന്യക കടാക്ഷിക്കട്ടെ.



വിശ്വാസം പുഷ്പിച്ച അഭിവൃദ്ധിപ്പെട്ട കോണ്ടിരിക്കുന്നു. ഇപ്പോൾ പ്രതിവർഷം ആയിരക്കണക്കിനു പ്രോട്ടസ്റ്റന്റുകാർ കത്തോലിക്കാ ഐക്യത്തിൽ പ്രവേശിക്കുന്നുണ്ട്.

ഏതാണ്ടിതുപോലെയുള്ള ഒരു ചെറിയ വസന്തമാണ് ഇൻഡ്യയിൽ ഇപ്പോൾ അനുഭവപ്പെട്ടതെങ്കിലിരിക്കുന്നത്.

ക്രിസ്തുമതം ഇല്ലാതെ പ്രവേശിക്കുന്നതിനുമുമ്പ്, അപ്പസ്തോലകാലത്തുതന്നെ, അതു ഇൻഡ്യയിൽ സ്ഥലം പിടിച്ചു. എന്നാൽ അത് ഇൻഡ്യാ ആസകലം വ്യാപിച്ചു തഴച്ചു വളർന്നില്ല. അപ്പസ്തോലന്മാരിൽ ആരുംതന്നെ ഇൻഡ്യയിൽ പ്രവേശിക്കുണ്ടായില്ല എന്നു സ്ഥാപിക്കാൻ ചില യുക്തിവാദികൾ ശ്രമിച്ചിട്ടുണ്ട്. എന്നാൽ ഇവരുടെ വാദം അതർത്ഥസ്യവും, വിവിധക്രിസ്തീയസഭകളുടെ പാരമ്പര്യത്തിനു വിചര്യതവും പ്രഥമശതാബ്ദത്തിൽ ഇൻഡ്യയ്ക്കു പാശ്ചാത്യ രാജ്യങ്ങളുമായി ഉണ്ടായിരുന്ന നവകർമ്മത്തിന്റെ വെളിച്ചത്തിൽ അസംഭാവ്യമാണ്.

ക്രിസ്തുവിനുമുമ്പുള്ള നാലാം നൂറ്റാണ്ടുവരെ ഇൻഡ്യയെപ്പറ്റി പാശ്ചാത്യർക്കു ശരിയായ ഞ്ഞാനം ഉണ്ടായിരുന്നില്ല. എന്നാൽ ഗ്രീക്കുചക്രവർത്തിയായ അലക്സാണ്ടർ ഇൻഡ്യയിലേക്കുള്ള വഴി തുറന്നതിനോടുകൂടി ഇൻഡ്യാ പാശ്ചാത്യർക്കു സുപരിചിതമായിത്തീർന്നു. ഈ പരിചയം ഒരു പത്തു നൂറ്റാണ്ടുകളോളം, അതായതു, പാശ്ചാത്യ ഏഷ്യയും ഈജിപ്റ്റും മുസ്ലീമന്മാർക്കു അധീനപ്പെടുന്നതുവരെ, നിലനിന്നു.

അപ്പസ്തോലകാലത്തു റോമാസാമ്രാജ്യവും ദക്ഷിണഇൻഡ്യയുമായി വിപുല

മായ തോതിൽ വ്യാപാരം നടന്നിരുന്നു റോമാക്കാരുടെ കപ്പലുകൾ ചെങ്കടൽ മലത്തുനിന്നു നേരേ കേരളത്തിലേയ്ക്കു തിരിച്ചിരുന്നു. ഇൻഡ്യയുടെ വിവിധ പ്രദേശങ്ങളിൽ വെച്ച് കേരളമായിരുന്നു അക്കാലത്തു പാശ്ചാത്യ ഏഷ്യാക്കാരുടെയും ഈജിപ്റ്റുകാരുടെയും യൂറോപ്യന്മാരുടെയും പ്രധാന വ്യാപാരകേന്ദ്രം. അന്നു മുച്ചിരി (Muchiris) എന്നറിയപ്പെട്ടിരുന്ന കൊടുങ്ങല്ലൂർ ആയിരുന്നു ഇൻഡ്യയിലെ ഏറ്റവും പ്രധാനപ്പെട്ട തുറമുഖം. പാശ്ചാത്യവർത്തകർ കേരളത്തിൽ എത്തി കരുമുളക്, സുഗന്ധവസ്തുക്കൾ മുതലായ സാമാനങ്ങൾ വാങ്ങിയിരുന്നു. ഇൻഡ്യാക്കാരും അറബിക്കടൽ കടന്നു ചെങ്കടൽതീരത്തുള്ള തുറമുഖങ്ങളിൽ വാസമാർപ്പിച്ചു പാശ്ചാത്യവിപണികളുമായി വ്യാപാരം നടത്തിയിരുന്നു. അക്കാലത്താണ് ഫ്രീഫ്രാൻസ് ക്രിസ്തുമതം പ്രസംഗിക്കുന്നതിന് വിദൂരപ്രദേശങ്ങളിലേക്കു തിരിച്ചത്.

ഫ്രീഫ്രാൻസിൽ ഒന്നു പകുതിയോളം റോമാസാമ്രാജ്യത്തിന്റെ വിവിധപ്രദേശങ്ങളെ അവരുടെ പ്രേഷിതരംഗങ്ങളാക്കി. റോമാസാമ്രാജ്യം കഴിഞ്ഞാൽ അന്നു ഏറ്റവും പ്രധാന്യം അർഹിച്ചിരുന്ന രാജ്യങ്ങൾ ഇൻഡ്യാ, പേർഷ്യാ, ചൈന എന്നിവയായിരുന്നു. പേർഷ്യാ അടുത്ത രാജ്യമായിരുന്നെങ്കിലും, റോമാക്കാരുമായി ശത്രുതയിൽ വർത്തിച്ചിരുന്നു. ഇൻഡ്യയുമായിട്ടായിരുന്നു റോമാക്കാർക്കു കൂടുതൽ സമ്പർക്കം ഉണ്ടായിരുന്നത്. റോമാസാമ്രാജ്യത്തിനു പുറമേയുള്ള രാജ്യങ്ങളിലേയ്ക്കു പോയ ഫ്രീഫ്രാൻസ്, അന്നു സർവ്വപ്രധാനവും എളുപ്പത്തിൽ ചെന്നുചേരാൻ സൗകര്യമുണ്ടായിരുന്നതുമായ ഇൻഡ്യയെ പരിപൂർണ്ണമായി അവഗണിച്ചു എന്നു വിചാ

രിപ്പാൻതരമില്ല. ആകയാൽ ഇൻഡ്യയിൽ ട്രീഫന്മാർ പ്രസംഗിച്ച എസ് ഗ്രീക്ക, സുറിയാനി, ലത്തീൻ എന്നീ പാശ്ചാത്യ സഭകൾ പാരമ്പര്യമായി വിശ്വസിച്ചു പോരുന്നതു ചരിത്രത്തെ അടിസ്ഥാനപ്പെടുത്തിയാണ്. ഇൻഡ്യയിലെ പൂർവ്വ ക്രിസ്ത്യാനികളായ കേരളത്തിലെ മാത്തോമ്മാ നസ്രാണികളുടെ പാരമ്പര്യവും, ഇന്നും, കേരളത്തിൽ നിലനിൽക്കുന്ന വിവിധ സ്മാരക ലക്ഷ്യങ്ങളും, മാർത്തോമ്മാ ട്രീഫന്യുടെ കേരളപ്രേഷിതത്വത്തെ സ്ഥിരീകരിക്കുന്നു.

ക്രിസ്തുമതം വടക്കേ ഇൻഡ്യയിലും അപ്പസ്തോലകാലത്തു പ്രസംഗിക്കപ്പെട്ടെങ്കിൽ, അവിടെ ക്രിസ്തുമതം മിക്കവാറും നിലനിന്നില്ല. വി. തോമ്മാ ട്രീഫാ സ്ഥാപിച്ച ക്രിസ്തുമതം ഇന്നോളം നിലനിന്നിട്ടുള്ളതു്, ഒക്കിണ ഇൻഡ്യയിൽ, പ്രത്യേകിച്ചു്, കേരളത്തിൽ മാത്രമാണ്.

ഇൻഡ്യയുടെ ഇതര പ്രദേശങ്ങളിൽ ക്രിസ്തുമതം പ്രവേശിച്ചതു അഥവാ പുനർജീവിക്കാൻ തുടങ്ങിയതു്, പതിനാറാം നൂറ്റാണ്ടിൽ യൂറോപ്യൻ മിഷ്യനറിമാർ വന്നതു മുതലാണ്. അവരുടെ ആഗമനം കേരളത്തിലെ പൂർവ്വ ക്രിസ്ത്യാനികൾക്കു ഒരു നവ ചൈതന്യം പ്രദാനം ചെയ്തു.

രണ്ടു കൊല്ലം മുമ്പുവരെ ഇൻഡ്യാ, രാഷ്ട്രീയമായി വിഭജിക്കപ്പെട്ടു അധീനപ്പെട്ടിരുന്നു. ഭരണകർത്താക്കളായ ഈ വിഭജകളുടെ മതം ക്രിസ്തുമതമായിരുന്നതിനാലും, കേരളത്തിനു പുറത്തുള്ള ഇൻഡ്യൻ പ്രദേശങ്ങളിൽ ക്രിസ്തുമതം സ്ഥാപിച്ചതു വിഭജകളായ യൂറോപ്യൻ മിഷ്യനറിമാർ ആയിരുന്നതിനാലും, ആ പ്രദേശങ്ങളിലെ ഹിന്ദുക്കൾ ക്രിസ്തുമതത്തെ വിഭജകളുടെ മതം എന്ന നിലയിൽ

അവജ്ഞാപൂർവ്വം വീക്ഷിച്ചിരുന്നു. വിഭജക മിഷ്യനറിമാരെ വിഭജകകളായ ഭരണകർത്താക്കളുടെ ഉപകരണങ്ങളായി ഗണിച്ചിരുന്നതിനാൽ ക്രിസ്തുമത പ്രചരണം ഹിന്ദുക്കളുടെ ദൃഷ്ടിയിൽ അനുവദനീയമായി തോന്നിയില്ല. എന്നാൽ ഇൻഡ്യാ വിഭജനകത്തിൽ നിന്നു സ്വതന്ത്രമായതോടുകൂടി, ഹിന്ദുക്കൾക്കു ക്രിസ്തുമതത്തിനോടുണ്ടായിരുന്ന പ്രതികൂല മനസ്ഥിതി മാറിവരുന്നു. വിഭജക മിഷ്യനറിമാരുടെ സ്ഥാനത്തു സ്വദേശമിഷ്യനറിമാർ പ്രവേശിക്കുന്നതു, ക്രിസ്തുമതത്തിന്റെ വിഭജനീയത്വം ഇല്ലാതാക്കുന്നതിനു കൂടുതൽ പ്രയോജനകരമായതും ചെയ്യുന്നു.

ഇക്കഴിഞ്ഞ ലോകമഹായുദ്ധത്തോടു കൂടി യൂറോപ്പിൽ ഉണ്ടായ അവസ്ഥാന്തരം നിമിത്തം യൂറോപ്യൻ മിഷ്യനറിമാരുടെ ഇൻഡ്യായിലേയ്ക്കുള്ള പ്രവാഹത്തിന്റെ ശക്തി കുറഞ്ഞു്, അതു ഏറെക്കുറെ നിലച്ചിരിക്കുന്നു. ഈ വിപൽഘട്ടത്തിൽ യൂറോപ്യൻ മിഷ്യനറിമാരുടെ സ്ഥാനത്തു സ്വദേശി മിഷ്യനറികൾ പ്രവേശിക്കേണ്ടതു ദൈവശുഭമായിത്തീർന്നിരിക്കുന്നു. എന്നാൽ സ്വദേശി മിഷ്യനറിമാരെ ധാരാളമായി പുറപ്പെടുവിക്കത്തക്ക കത്തോലിക്കാ ജനസംഖ്യയും, പഴയ പാരമ്പര്യത്തിൽ വേരുറച്ച കത്തോലിക്കാവിശ്വാസവും, ഒത്തിണങ്ങിയ, ഇൻഡ്യയിലെ ഏക പ്രദേശം മാർത്തോമ്മാ നസ്രാണികളുടെ ആസ്ഥാനമായ കേരളം മാത്രമാണല്ലോ. ഇൻഡ്യയുടെ ഇതരപ്രദേശങ്ങളിലെ വേദപ്രചാരജോലി ഗണ്യമായ തോതിൽ മാർത്തോമ്മാ നസ്രാണികൾ ഏറ്റെടുക്കേണ്ടകാലം ആവിർഭവിച്ചിരിക്കുന്നതായി തോന്നുന്നു. ഈ സേവനം ദൈവം അവരിൽനിന്നു് ആവശ്യപ്പെടുന്നു എന്നുള്ള



ഒരു ബോധം നമ്മുടെ യുവാക്കന്മാരിൽ ആവിർഭവിച്ചിരിക്കുന്നു. മുന്പെങ്ങും ഉണ്ടായിട്ടില്ലാത്തവിധത്തിൽ ഒരു മിഷ്യൻ ചൈതന്യം കേരളസഭയെ ഇളക്കിവശാക്കിയിരിക്കുന്നു. ഒരു കാൽശതാബ്ദം മുമ്പാണ് നസ്രാണി യുവാക്കന്മാരുടെയും യുവതികളുടെയും പ്രവാഹം ഇൻഡ്യയുടെ ഇതര പ്രദേശങ്ങളിലേക്ക് ആരംഭിച്ചത്. ഇന്നാകട്ടെ അത് അത്യന്തം ശക്തിമത്തായിത്തീർന്നിരിക്കുന്നു. നസ്രാണി മിഷ്യനറിമാരില്ലാത്ത രൂപതകളോ സന്യാസ സഭകളോ ഇൻഡ്യയിൽ ഇപ്പോഴില്ലെന്നതന്നെ പരയാം. മദ്ധ്യകേരളത്തിനു പുറത്തുള്ള ഏതദ്ദേശീയ മിഷ്യനറിമാരിൽ ഗണ്യമായഭാഗം ഇന്നു കേരളീയരാണ്. ചങ്ങനാശ്ശേരി രൂപതയിൽ നിന്നു തന്നെ 150-ലധികം പട്ടക്കാർ ഇന്ന് ഇതര രൂപതകളിലും സന്യാസ

സഭകളിലും ഉണ്ട്. മിഷ്യൻവേലയ്ക്കൊരുങ്ങുന്ന യുവതീയുവാക്കന്മാരുടെപ്പേരുടെ ഇന്ന് ഒരായിരത്തിലധികം മിഷ്യനറിമാർ കേരള സുറിയാനിസമുദായത്തിൽനിന്ന് ഇതര മിഷ്യൻരംഗങ്ങളിലും സന്യാസ സഭകളിലും പ്രവേശിച്ചിട്ടുണ്ട്.

കേരളീയരുടെ ഈ മിഷ്യൻചൈതന്യം ഇൻഡ്യയിലെ മിഷ്യൻവേലയ്ക്ക് ഒരു പുതിയ ഉണർവു വരുത്തിയിരിക്കുന്നു. ഇൻഡ്യയിൽ ഇതാ മിഷ്യൻ വേലയുടെ ചിതീയവസന്തം ആരംഭിച്ചിരിക്കുന്നു. ഈ വസന്തത്തെ കൂടുതൽ പൂർണ്ണമാക്കുന്നതിനും, ഇപ്പോൾ 13-ാം ലെയോ മാപ്പാപ്പായുടെ ഉത്ബോധനം, ഇൻഡ്യയുടെ പുത്രന്മാർ തന്നെ ഇൻഡ്യയുടെ രക്ഷ എന്നാശയം, കൂടുതൽ സാക്ഷാത്ക്കരിക്കുന്നതിനും കേരളീയർ സർവ്വതന്ത്രം പരിശ്രമിക്കട്ടെ.

വാർത്തകൾ

## കർമ്മലീത്താ മൂന്നാം സഭ

വളമംഗലം:

വളമംഗലം പള്ളിവികാരിയും ഒരു കർമ്മലീത്താ മൂന്നാംസഭാംഗവുമായിരുന്ന പരമ്പിൽ ബ. യരസേപ്പച്ചൻ തന്റെ 41-ാമത്തെ വയസ്സിൽ കത്താവിൽ നിദ്ര പ്രാപിച്ചിരിക്കുന്നു. അദ്ദേഹത്തിന്റെ ആത്മാനുക്രമം എല്ലാവരും പ്രാർത്ഥിക്കുന്നു. ബ. യരസേപ്പച്ചന്റെ ശ്രമഫലമായി വളമംഗലത്തുടലെടുത്ത കർമ്മലീത്താ മൂന്നാംസഭയിൽ 16 അംഗങ്ങൾ മാതൃകാപരമായ ജീവിതം നയിക്കുന്നുവെന്നതും ഇത്തരത്തിൽ സ്മരണീയമാണ്.

തിരുവനന്തപുരം:

ഇവിടെത്തെ മൂന്നാംസഭയിലെ ഒരു പ്രമുഖാംഗമായ ഷെവലിയർ ജോസഫ് തളിയത്തു് അവർകൾ അഖിലകേരള കത്തോലിക്കാകോൺഗ്രസ് പ്രസിഡൻറ സ്ഥാനം വിട്ടൊഴിഞ്ഞപ്പോൾ തൽസ്ഥാനത്തേക്കു പ്രസ്തുത സഭയിലെ മറ്റൊരാൾഗമായ ശ്രീ ഈ. പി. വർഗ്ഗീസ്, എം. ഏ. ബി. എൽ. എതിരില്ലാതെ തിരഞ്ഞെടുക്കപ്പെട്ടതിൽ ഞങ്ങൾക്കുള്ള അതിയായ സന്തോഷം രേഖപ്പെടുത്തുകയും പുതിയ പ്രസിഡൻറിനെ ധാർമ്യമായി അനുഭവിക്കുകയും ചെയ്യുന്നു.



## അസുയാർഹമായ ഒരു നന്മരണം

1949 ജൂലൈ 11-ാം ന- അലുമാരികു കാൽമണിക്കൂർമുമ്പ് തിരുവനന്തപുരം കമൽലഗിരിയാത്രമന്തിൽ വസിച്ചിരുന്ന ഒരു സന്യാസി തന്റെ ശ്രേഷ്ഠന്റെ മുറിയുടെ വാതലിൽ മുട്ടി അദ്ദേഹത്തെ ഏഴുനേൽപ്പിച്ചിട്ട് തനിക്ക് അത്ര സുഖം തോന്നുന്നില്ലെന്ന് അറിയിച്ചു. ക്ഷീണാധിക്യത്താൽ മുറിയുടെ വാതൽ നിലത്തിരുന്ന വയോവൃദ്ധനായ സന്യാസിയെ ആശ്രമശ്രേഷ്ഠൻ താങ്ങി നടത്തി അദ്ദേഹത്തിന്റെ മുറിയിൽ കൊണ്ടു ചെന്നു കട്ടിലിൽ കിടത്തി. ഈ സമയം കൊണ്ടു സഹായത്തിനായി മൂന്നു നാലു സഹോദരന്മാർ ഓടിയെത്തിയിരുന്നു. ചില മരണ ചേഷ്ടകൾ കാണിച്ചുതന്നുവെങ്കിലും വൃദ്ധസന്യാസിക്ക് ഉടനെതന്നെ അന്ത്യലേപനം നൽകപ്പെട്ടു. അതു സുബോധത്തോടുകൂടി സ്വീകരിച്ചയുടനെ ഈശോ മറിയത്തിന്റെ നാമം ഉച്ചരിച്ചുകൊണ്ടും ക്രൂശിതരൂപം മുതലാക്കുകയും മറ്റൊരു വാസികൾവന്ന് ചേരുന്നതിനു മുമ്പെ 80 വയസ്സോളം വരുന്ന ഈ വൃദ്ധ സന്യാസി ഒരു കൊച്ചുക്കുഞ്ഞിനെപ്പോലെ യുവാവായ തന്റെ ആശ്രമശ്രേഷ്ഠന്റെ കരങ്ങളിൽ കിടന്നു അന്തമാവിനെ ദൈവത്തിന് കൈയൊഴിച്ചു.

മരിക്കുന്നതിനു കുറച്ചുമുമ്പ് സഹായത്തിന് ആളുകളെ ചെന്നു വിളിച്ചുകൊണ്ടുവന്ന ഈ പരേതൻ 1924-ാം മാണ്ടു മുതൽ കാമെൽഫിൽ ആശ്രമത്തിൽ വസിച്ചിരുന്ന റവ. ഫാദർ സിറിൽ ആകുന്നു. മുത്തുപഴുത്ത പ്ലാവിൽ മന്ദമാരുതനായി തട്ടിയടന്നു നിശ്ശബ്ദമായി നിലം പതിക്കുന്നതുപോലെയായിരുന്നു വാൽകൃസമ്മജമായ ക്ഷീണമല്ലാതെ

മറ്റു വിശേഷാൽ ദീനമൊന്നും കൂടാതെ അവസാനദിവസംവരെ ഞങ്ങളുടെ മദ്ധ്യത്തിൽ വസിച്ചിരുന്ന ഫാദർ സിറിൽന്റെ ഇഹത്തിൽ നിന്നുള്ള വേർപാട്. 80 വയസ്സോളം ഉണ്ടായിരുന്നെങ്കിലും ബുദ്ധിയുടേയോ മററുവശങ്ങളുടേയോ പ്രവർത്തനത്തിന് യാതൊരു കോട്ടവും തട്ടിച്ചിട്ടില്ലായിരുന്നു എന്നു മാത്രമല്ല, യുവാക്കളോടൊന്നിച്ച് ജയിക്കുന്നതിന്നു ഉന്മേഷവും പ്ര



പരേതനായ ബ. സിറിൽച്ചൻ  
റി. ഒ. സി. ഡി.

സരിപ്പ് ഫലിതരണവും ഉല്ലാസസമയത്ത് സദാപ്രദർശിപ്പിച്ചിരുന്നു. കൂടാതെയും, “കുട്ടികളെ അടക്കുന്നിടത്തു” എന്നെ അടക്കല്ലെ” എന്നു പണ്ടു പറഞ്ഞ വൃദ്ധന്റെ യാതൊരു സ്വഭാവ ലക്ഷണങ്ങളും അദ്ദേഹത്തിലില്ലാതിരുന്നതിനാൽ യുവ സന്യാസികളുടെ തമാശകൾകൊണ്ടുള്ള ശല്യപ്പെടുത്തൽ അദ്ദേഹം അതിയായി



കാംക്ഷിച്ചിരുന്നു. പ്രായംകൊണ്ട് വൃദ്ധരായാലും, പ്രസരിപ്പുകൊണ്ട് യുവാക്കന്മാരായിരിക്കാനുള്ള പ്രാപ്തി മനുഷ്യർക്കുണ്ടു് എന്നുള്ളതിന്നു് ഫാദർ സിറിളിനെ ഒരു ഓഹരണമായി മൂണ്ടിക്കാണിക്കാം.

1869 ഡിസംബർ 27-ാം നു- ഭരണങ്ങൾ നത്തു പീടികയ്ക്കൽ കുടുംബത്തിൽ ജാതനായ ഇദ്ദേഹം വൈദികപഠനം പൂർത്തിയാക്കിയതു് പുത്തൻപള്ളി സെമിനാരിയിലാകുന്നു. 1899-ൽ ഡിസംബർ 23-ാം നു- വൈദികപട്ടം സ്വീകരിച്ചതിന്റെ

ശേഷം കേരളം സുറിയാനി കമ്മെലീത്താ സന്യാസസഭയിലും പിന്നീടു് തൃശൂർ രൂപതയിലും പല പ്രധാനപ്പെട്ട ജോലികളും നിവ്ഹിച്ചിട്ടുണ്ടു്. 1924-ലാണ് അദ്ദേഹം ബൽജിയൻ കമ്മെലീത്താ മിഷ്യനറിമാരോടുകൂടി ചേർന്നതു്. അവരുടെ മിഷ്യൻ പ്രവർത്തനങ്ങളിൽ ഇദ്ദേഹം ചെയ്തിട്ടുള്ള സഹായസഹകരണങ്ങൾ അവിസ്മരണീയങ്ങളാകുന്നു. പരമേശ്വരൻ ആത്മാവിനുവേണ്ടി എല്ലാവരും പ്രാർത്ഥിക്കാറാകണം.

## ഫാത്തിമാമാതാവിനോടുള്ള പ്രാർത്ഥനകൾ

തീർത്ഥാടനകന്യകയുടെ മുമ്പിൽ ഒരുമണിക്കൂർ ഭക്തിപൂർവ്വം കുഴിക്കേണ്ട വിധം, ഗാനങ്ങൾ, മാതാവിന്റെ വിമലഹൃദയത്തോടുള്ള പ്രതിഷ്ഠാജപം, പരിഹാരജപം, പരിഹാരനൊമ്പേന, ഫാത്തിമാസന്ദേശസംഗ്രഹം മുതലായവ അടങ്ങിയിരിക്കുന്ന സന്ദർഭോചിതമായ ഒരു

ചെറിയ പ്രാർത്ഥനപ്പുസ്തകം

ഒറ്റപ്രതിക്ക് വില ൩ 3.

കുച്ചവടക്കാർക്കു് ആകർഷണീയമായ കമ്മീഷൻ!

ഒറ്റ പ്രതികൾമാത്രം വേണ്ടവർ വിലയായി സ്റ്റാമ്പയയ്ക്കാം.

മാനേജർ, സെൻറർ ജോസഫ്സ് പ്രസ്സ്, തിരുവനന്തപുരം.  
 ഈ ടി പ്രസ്സ് ഡിപ്പോയിൽ പലതരം കൊത്തുകളും, കാശുരൂപങ്ങളും പടങ്ങളും, ഉത്തരീയങ്ങളും ഭക്തിപരമായ പുസ്തകങ്ങളും വില്പനയ്ക്കുണ്ടു്.

ചില പുസ്തകങ്ങൾ

വില ക. ണ. സ.

ആത്മപോഷിണി

0 7 0

മാതാവിന്റെ ചെറിയ ഓപ്പീസ് (മലയാളത്തിൽ)

0 8 0

,,

(ഇംഗ്ലീഷിൽ)

0 8 0

ചെറുപുഷ്പജ്വലി സ്മാരകം

1 8 0

ഞാൻ കണ്ട യൂറോപ്പ്

0 10 0



# സിസ്റ്റർ അൽഫോൻസാ ബേർസ്

ഞങ്ങളുടെ സെമ്മിനാരി വിദ്യാർത്ഥികളുടെ പഠനച്ചെലവിലേയ്ക്കായി 'സിസ്റ്റർ അൽഫോൻസാ ബേർസ്' എന്നപേരിൽ ഒരു ഫൻഡ് ആരംഭിച്ചിരിക്കുന്നു. മൂലധനത്തിൽനിന്നു കിട്ടുന്ന ആദായംകൊണ്ട് തുടരെ ഒരാളുടെ പഠനം കഴിയുമ്പോൾ മറ്റൊരാളെ പഠിപ്പിക്കണമെന്നാണ് ഞങ്ങൾ ഉദ്ദേശിക്കുന്നത്. ധനസഹായം ചെയ്യുന്നവരുടെ പേര് ഓരോ തവണയും "കാമെലി"ൽ പ്രസിദ്ധപ്പെടുത്തുന്നതായിരിക്കും. അൽഫോൻസാമ്മയോടു് വണക്കവും നന്ദിയും കാണിക്കാൻ ആഗ്രഹിക്കുന്നുണ്ട്. ഇത് ഒരു നല്ല മാർഗ്ഗമാകുന്നു.



For favours received.  
F. E.

നിങ്ങളുടെ സംഭാവന എത്ര ചെറുതാണെങ്കിലും ദൈവത്തിനു മുമ്പിൽ, താഴെക്കാണുന്ന മേൽവിലാസത്തിൽ:—

ഫാദർ പ്രൊവിൻഷ്യൽ,  
കാർമ്മൽനിൽ ആശ്രമം,  
തിരുവനന്തപുരം.

## THE NATIONAL CREDIT BANK LIMITED

Head Office: ALWAYE.

BRANCHES: CHENDAMANGALAM  
ELOOR

EDAPPALLY  
KUTHIATHODE

Deposits are received at the following rates:

Fixed 1 year	= 4 percent
2 years	= 5 percent
Short notice (15 days)	= 3½ percent
Savings Bank	= 3 percent

Banking business in all descriptions transacted.

P. V. AVIRA THARAKAN  
Managing Director.

(With permission of Ecclesiastical Superiors.)



## കാമെൽ

വൈദികരിലും സന്യാസിനീസന്യാസികളിലും ഇതരഭക്ത വിശ്വാസികളിലും അഗാധമായ ആധ്യാത്മിക ജീവിതം പോഷിപ്പിക്കാനും ആന്തരികവും ബാഹ്യവുമായ പ്രേചിതപുത്തിയെ പുലർത്താനും വേണ്ടി ആരംഭിച്ചിട്ടുള്ള സന്ദർഭോചിതമായ ഒരു പ്രസിദ്ധീകരണം. അടുത്ത വർഷം മുതൽ അദ്ധ്യക്ഷികളായിട്ടു.

വരിപ്പണം . . . . . ആണൊന്നിന് ഒരു രൂപമാത്രം

എഴുത്തുകൾക്കുള്ള മേൽവിലാസം.—

വരിപ്പണം സംബന്ധിച്ച്: || ലേഖനങ്ങൾ സംബന്ധിച്ച്:  
മാനേജർ, “കാമെൽ” || പത്രാധിപർ, “കാമെൽ”

സെൻറ് ജോസഫ്സ് പ്രസ്സ്,

തിരുവനന്തപുരം.

N. B. ഇക്കല്ലത്തെ ഒരു പ്രതികം അടുത്തകാലത്തെ രണ്ടു പ്രതികൾക്കുമായി ഒന്നരരൂപാ വരിപ്പണം അയച്ചുതന്ന് സഹായിക്കണമെന്ന് ഭാരവാഹികൾ സവിനയം അഭ്യർത്ഥിക്കുന്നു.

## കാമെൽ അപ്പസ്തോലിക സ്കൂൾ

എറണാകുളം

കാമെലിത്താ ഒന്നാംസഭയിൽ ചേർന്ന് പ്രാർത്ഥനാപരവും ത്യാഗ സമ്പുഷ്ടവുമായ ഭക്തരീതിജീവിതം നയിച്ചുകൊണ്ട് കേരളത്തിനകത്തും പുറത്തും മതസേവനങ്ങൾ ചെയ്യുന്നതിനാഗ്രഹിക്കുന്ന ഭക്തരും, ഉദാരമനസ്സരും, ഉത്സാഹശീലരും, ആരോഗ്യവാന്മാരായ കുട്ടികൾ സ്കൂൾഘടന പരീക്ഷ കഴിഞ്ഞാലുടനെ താഴെക്കാണുന്ന മേൽവിലാസത്തിൽ അപേക്ഷിക്കേണ്ടതാകുന്നു.

എന്നും ഫാദർ പ്രൊവിൻഷ്യൽ

The Rev. Fr. Director, 'Carmel Apostolic School'  
St. Teresa's Monastery, Banerji Road, ERNAKULAM.